


# కామలాకం

అక్టోబర్ - నవంబర్ | ౧౯౯౯



విజ్ఞాన విజ్ఞాన విజ్ఞాన విజ్ఞాన విజ్ఞాన



# ప్రజాజీవనంలో స్థిరత్వమే - సుస్థిరపాలనకు మార్గం

పి. సాయిగార్

ఎన్నికలు ముగిశాయి. ఏర్పడిన ప్రభుత్వ సుస్థిరత పైన మాత్రం పందేలు కాయకండి. వోడిపోతారు. కోట్లాది ప్రజల సమస్యలు పరిష్కారం కావటం లేదు. భూమి, ఉపాధి, తాగునీరు, ఆరోగ్యం తదితర ముఖ్య సమస్యలు ఎన్నికలలో చర్చకు రాలేదు. మాటకారులు, మేధావులంతా ఎన్నికల సమయంలో కూర్చుని చర్చలు చేశారు. వారిమాటల్లో ఎక్కడా లక్షలాది పేదప్రజల బాధలు కనపడవు. మానవులుగా బతకటానికి అవసరమయిన ఇతర మౌలిక అంశాలు చోటు చేసుకోవు. అయినా వారు సుస్థిరత గురించి మాట్లాడతారు. ఆర్థిక అసమానతలు పెరిగే కొద్దీ సమాజ జీవనం గజిబిజిగా తయారవుతుంది. ఇది ప్రభుత్వాల ఆయుర్దాయంపైన ప్రభావం పడేస్తుంది.


నేను ఎన్నికల సరళిని పరిశీలించేందుకు దేశంలో అనేక ప్రాంతాలు చుట్టివచ్చాను. బీహార్‌లోని పలమాపు ప్రాంతంలో నాకు తోడుగా రైతుసంఘం కార్యకర్త రామ్‌జీ లఖన్ వచ్చారు. అసెంబ్లీలు, పార్లమెంటు ఆయుర్దాయం క్రమంగా తగ్గిపోవటమంటే ఎం.పి.లు, ఎం.ఎల్.ఎ.లు, వారి ప్రత్యర్థులు తరచూ ఓటర్ల వద్దకు రావటమేనంటారు ఆయన. మా జీవితాలకెప్పుడూ భద్రతలేదు. ఆపెద్ద మనుషులకు కూడా ఇది కొన్ని సార్లయినా భద్రతలేకుండా చేయటం మంచిదేనంటాడు రామ్‌జీలఖన్.

1998లో తమిళనాడు వెళ్ళినప్పుడు నేను కలిసిన శెంతిల్ ఎన్నికలను మరో కోణంలో చూశాడు. వ్యవసాయ కార్మికునికి పని దినాలు పడిపోతూవుంటే సంపన్నులకు సుస్థిరత ఎందుకుండాలని ఆయన ప్రశ్నించారు. “మా భద్రత సంగతేమిటి? నా ఆదాయానికి సుస్థిరత లేదు. ప్రతి సీజన్‌లో చాలా కొద్దిరోజులే మాకు పని దొరుకుతుంది. మా పిల్లలకు ఎక్కడైనా మంచి వుద్యోగాలు దొరికితే దళితులమయినందుకు మాపై విద్వేషం పెరుగుతుంది. సగౌరవంగా బతకాలని తలిచామంటే దాడులు జరుగుతాయి. మా బతుకులు ఇలా వున్నప్పుడు ప్రభుత్వాలు ఐదు సంవత్సరాలు మనగలగటమే అంత

ముఖ్యమా?”

లఖన్ మరియు శెంతిల్ ఒక ముఖ్యమయిన ప్రశ్నను లేవనెత్తారు. సామాజిక జీవనంలో లేని సుస్థిరతను ప్రభుత్వంలో పొందగలమా? కోట్లాది మంది ప్రజలు తీవ్ర ఆర్థిక, సామాజిక అస్థిరతకు లోనవుతుంటే అది రాజకీయ పాలనలో ప్రతిబింబించకుండా వుంటుందా?

“నియంతృత్వంతో పరిపాలించాలన్నా కూడా కొంత కాలంపాటే అది చెలాయించే వీలుంటుంది.



అది ఎక్కువకాలం కొనసాగలేదు. ప్రజలవాంఛలను, ఆశలను పక్కకునెట్టిస్థిరంగా దేశాన్ని పరిపాలించాలనుకోవటం సాధ్యమవుతుందా? సొంత జాగీర్దారా ఏమాన్నా అది?” అంటాడు లఖన్.

1952-77 మధ్య 25 సంవత్సరాలలో భారతదేశం కేవలం ముగ్గురు ప్రధానమంత్రులను చూసింది. అన్ని లోక్‌సభలూ పూర్తిగా 60నెలలూ కొనసాగాయి. చాలా ఎక్కువ కాలం పాటు ఒకే ప్రధాన మంత్రి కొనసాగారు. ఒక్కొక్కరూ సరాసరి 100నెలలు (8 సంవత్సరాల 4నెలలు) పరిపాలించారు.

1977-89 మధ్యలోని 12 సంవత్సరాల 8నెలల కాలంలో నలుగురు ప్రధాన మంత్రులు, ప్రభుత్వాలు మనకు వచ్చాయి. వారి సరాసరి పరిపాలన 38నెలలు (మూడు సంవత్సరాల 2నెలలు).

డిశంబరు 1989, మే 1996 మధ్య మూడు ప్రభుత్వాలు చూశాం. నాలుగైదు ఓట్లను కోట్లాది రూపాయలతో కొనుక్కుని అవిశ్వాస తీర్మానంలో నెగ్గిన నరసింహారావు ప్రభుత్వం కూడా దీనిలో వుంది. అయినా ఈ కాలంలో ప్రభుత్వాలు సరాసరి 26నెలలు (రెండు సంవత్సరాల రెండునెలలు) మాత్రమే మనగలిగాయి.

మే 1996, ఏప్రిల్ 99 మధ్య మూడు సంవత్సరాలలో మనకు నలుగురు ప్రధాన మంత్రులు మారారు. ఒక్కొక్కరూ జానెడు, బెత్తెడు (9నెలలు) కాలంపాటు పరిపాలించారు. ధైర్యం తెచ్చుకుని మనల్ని మనం వోదార్చుకున్నా రాబోయే ప్రభుత్వం మరింత అస్థిమంత్వం లోనవుతుందనేది సత్యం. వివిధ పార్టీల కూటములు దీనికి కారణం కాదు. ప్రజల కోర్కెలు నెరవేరటం, నెరవేరక పోవటం అనే దాన్ని బట్టి అది వుంటుంది.

మధ్యతరగతి మేధావులు కోరుకునే సుస్థిరత మెజారిటీ భారత ప్రజలకు ఎందుకూ కొరగానిది. మానవుడిగా, బతకటానికి అవసరమయిన కనీస అవసరాలను రాజ్యం వారి దరిదాపులోకి రానీయలేదు. ప్రభుత్వాలు మెజారిటీ ప్రజల ఆదాయాలు తగ్గించే కొద్దీ సమాజం అల్లకల్లోలంగా వుంటుంది.

ప్రజలు తమ హక్కులను పరిరక్షించుకోవాలనే దీక్ష పెరుగుతూ వున్నది. ప్రభుత్వాలు తమకు కావలసిన కనీస సౌకర్యాలు కల్పిస్తామనే ఎదురుచూపులు పెరుగుతున్నాయి. ఈ పరిణామాలు 1990వ దశకంలో ప్రభుత్వాలు అత్యంత అస్థిరతకు గురికావటానికి దారితీసింది.

(మిగతా 8వ పేజీలో)



## పోరాడే ప్రజలకు జనచైనా స్ఫూర్తి దాయకం కావాలి

జనచైనా 50వ వార్షికోత్సవ సందర్భంగా ఆదేశ కార్మిక వర్గానికి, విప్లవ రథసారథి చైనా కమ్యూనిస్టు పార్టీకి, ప్రభుత్వానికి సి.ఐ.టి.యు. ఆంధ్రప్రదేశ్ కమిటీ హృదయపూర్వక శుభాకాంక్షలు తెలుపుతున్నది.

చైనా విప్లవ విజయం - 20వ శతాబ్దంలో సంభవించిన మూడు మహోన్నత సంఘటనలలో ఒకటి. ఆధునిక మానవసాగరికతకు అకృతినిచ్చిన అపూర్వఘటన అది. తమ హక్కుల కోసం పోరాటం జరుపుతున్న ప్రజలందరికీ స్ఫూర్తి ప్రధాతగా నిల్చింది.

చైనా ప్రజలను భరింపనలవి కాని దోపిడి, పీడనలకు గురిచేసిన భూస్వామ్య, సామ్రాజ్యవాద శక్తులపై అక్కడి ప్రజలు సాధించిన విజయమిది. అందుకు సారథ్యం వహించింది చైనా కమ్యూనిస్టు పార్టీ.

బాగా వెనుకబడిన చైనాలో, ప్రజల ఆర్థికపరిస్థితులను మెరుగు పరచటంలోనూ, అత్యున్నత సామాజిక, సాంస్కృతిక స్థాయిలను సాధించటంలో ఆపార్టీ అనితర సాధ్యమైన కృషి చేసింది.

శ్రామికవర్గపు విముక్తి సిద్ధాంతం మార్క్సిజం - లెనినిజాన్ని చైనా పరిస్థితులకు వర్తింపజేసి వర్గదోపిడిని అంతంచేయటంలో కామ్రేడ్ మావో నాయకత్వంలోని కమ్యూనిస్టు పార్టీ జయప్రదం అయ్యింది.

1978 నుండి చైనాలో అమలు జరుగుతున్న సంస్కరణల క్రమం - దాని ఆర్థిక అభివృద్ధి, ఆధునికరణతో అద్భుత వేగంతో ముందుకు సాగింది. సంస్కరణల క్రమంలో వచ్చే లోపాలను సరిచేసుకొని సోషలిజాన్ని పటిష్ట పరచాలని సి.ఐ.టి.యు. కోరుతున్నది.

ప్రపంచంలో సోషలిజం పురోగతించటంలో జన చైనా కీలకపాత్ర వహించాలని ఆశిస్తున్నారు.

ప్రక్క ప్రక్కనే వున్న భారత్, చైనాల మధ్య, సమస్యలు తొలగిపోయి శాంతి, సహకారం అభివృద్ధి కావాలని కాంక్షిస్తున్నారు.

జనచైనా అందిస్తున్న విప్లవ స్ఫూర్తి రాష్ట్రంలోని కార్మిక వర్గం నూతన సవాళ్ళను అధిగమించటంలో ప్రేరణ చేసుకొని ముందుకు సాగాలని కోరుతున్నాం.

## ప్రజాతీర్పును వక్రీకరిస్తూ సంపన్నులకు దాసోహం అంటున్న పాలకులు

ఎన్నికల పర్వం ముగిసింది. కేంద్రంలో బి.జె.పి. నాయకత్వంలో, ఎన్.డి.ఎ., రాష్ట్రంలో తెలుగుదేశం పార్టీలు మరలా అధికారం చేపట్టాయి. తమ విజయం సంస్కరణలకు ప్రజలిచ్చిన తీర్పుగా వీరు ప్రచారం చేస్తున్నారు. తమ నాయకుడు వాజ్ పేయి ప్రతిష్టకు, చంద్రబాబునాయుడి పాలనాదక్షతకు బహుమానంగా గొప్పలు చెప్పుకుంటున్నారు.

“ప్రజలు అభివృద్ధి కోసం తహతహలాడుతున్నారు. వారిలో ఓపిక నశించింది. అందుకే సంస్కరణలను వేగంగా అమలు జరపటం మినహా వేరొక మార్గం లేదు. అందుకు కఠిన నిర్ణయాలు తీసుకునేందుకు కూడా వెనకాడం” - ఇది ప్రధాని వాజ్ పేయి ప్రజలకిచ్చిన సందేశం.

“ద్రవ్యలోటు తగ్గించేందుకు అదనపు పన్నులు విధించక తప్పదు - అంటున్నారు ఆర్థికమంత్రి సిన్హా గారు”.

వీరు చెప్పే సంస్కరణల అర్థమేమిటి?

పేదలకిచ్చే సబ్సిడీలు రద్దు, పెద్ద సంఖ్యలో దిగువస్థాయి ఉద్యోగుల వుద్వాసన. రు.10 వేల కోట్లు, 42 ప్రభుత్వరంగ సంస్థల పేర్లు ప్రైవేటు వారికి అమ్మటం, కొనగలిగిన వారికే విద్య, వైద్యం పేర సామాజిక బాధ్యత నుండి ప్రభుత్వం తప్పుకోవడం, విదేశీ పెట్టుబడిదారుల దోపిడికి ఆటంకాలు తొలగింపు. లేబరు చట్టాలను యజమానులకు అనుకూలంగా మార్చటం. సాధారణ ప్రజలపై పన్నులు పెంచడం... వగైరా

పైన తెల్పిన కార్యక్రమాలు (సంస్కరణలు) అమలు జరుపుతామని ఎన్నికల ప్రచారంలో బి.జె.పి. టి.డి.పి. వారెవరూ ప్రజలకు చెప్పలేదు. వారి ఆమోదం కోరలేదు. పైగా వీరి ప్రచారమంతా ప్రస్తుత సమస్యల నుండి ప్రజల దృష్టిని మళ్ళించి వారిని భ్రమలకు గురి చేసేదిగా వుంది.

చంద్రబాబు ముఖ్యమంత్రి అయినప్పటి నుండి సబ్సిడీలు, సంక్షేమ పథకాలు, ప్రభుత్వరంగంపై విరుచుకుపడ్డారు. '98 పార్లమెంటు ఎన్నికలలో ప్రజలు ఆయన విధానాలను తిరస్కరించారు. అందుకే, ఈ ఎన్నికల ముందు ప్రజలను మంచి చేసుకునేందుకు 'ముందడుగు', 'రోష్ని' వంటి సంక్షేమ పథకాలు ప్రవేశపెట్టారు. గొప్పగా ప్రచారం చేసుకున్నారు. తన పథకాలను అడ్డుకుంటున్న వామపక్షాలను వదిలి బి.జె.పి.తో అవకాశవాద పొత్తు పెట్టుకున్నారు.

బి.జె.పి. అధికారంలో వుండి దాని విధానాలను చవిచూసిన మహారాష్ట్ర, ఉత్తరప్రదేశ్ వంటి రాష్ట్రాలలో ప్రజలు ఈ ఎన్నికలలో వారిని ఓడించారు.

అందువల్ల ప్రజలిచ్చిన తీర్పు - సంస్కరణకు అనుకూలం అనటం ప్రజలను తెలివిగా మోసగించటమే.

చాలా కాలంగా సంస్కరణలు కావాలంటున్నది, అందుకోసం తహతహలాడుతున్నది తొందరపడుతున్నది సాధారణ ప్రజలు కాదు. దేశంలోని సంపన్నులు, పారిశ్రామికవేత్తలు, వాణిజ్యవేత్తలు, సంపన్న దేశాల బహుళజాతి సంస్థలు. సహనం చచ్చిపోతున్నది ఈ దోపిడి దొంగలకే. వాజ్ పేయి, చంద్రబాబు సర్కారుల కఠిన నిర్ణయాలు వీరి కోసమే నన్నది స్పష్టం.

కేంద్రం డీజిల్ ధర 40% హడావుడిగా పెంచింది. కిరోసిన్, వంటగ్యాస్ ధరలు పెంచబోతున్నట్లు ప్రకటించింది. ఇన్ఫూరెన్స్ బిల్లునే క్యాబినెట్ ఆమోదించింది. నవంబర్ 30 లోగా రాష్ట్రంలో పనిచేస్తున్న వేలాది మంది తాత్కాలిక ఉద్యోగుల ఉద్యోగాలు వూడగొట్టేందుకు జి.వో. నెం.69 జారీ చేసింది. ఆల్వీన్ వాచ్ డివిజన్ మూసేసింది. ఆర్.టి.సి., సింగరేణి, ప్రైవేటీకరణ యత్నంలో వుంది.

ఆ విధంగా రానున్న కాలంలో ప్రజలపై మర్రి భారాలు పడతాయనేది మరువరాదు. కార్మికవర్గం భవిష్యత్ పై విశ్వాసం వుంచి పోరాడాలి. అందుకు ఐక్యతే ఏకైక మార్గం. ఆ పోరుబాటలో ఐక్యంగా పయనించి సంస్కరణల పేర జరుగుతున్న కుట్రలను ప్రతిఘటించాలి. లేకుంటే మన ఓట్లతోనే అధికార పాలకులు మనల్ని పాతాళానికి తోక్చేస్తారు.



# 50 ఏళ్ళ జనచైనాకు విప్లవ జేజేలు...

**చైనా** విప్లవం జరిగి 50 సంవత్సరాలైంది. దేశమంతటా ఘనంగా స్వర్ణోత్సవాలు జరుపుకున్నారు. మన దేశ పత్రికలు కూడా ఆ వేడుకలను ప్రకటించాయి. ఆ దేశ ప్రగతిని కీర్తించాయి. కాని ప్రధానమైన విషయాలను తడమనేలేదు. విప్లవం ఎట్లా జరిగింది? ఎందుకు జరిగింది? ఎట్లా విజయం సాధించింది? అనే విషయాలను ప్రస్తావించలేదు. కాబట్టి ఆ విషయాలను గూర్చి కొద్దిగా ప్రస్తావిస్తాను.

చైనా విప్లవానికి ముందు 2000 వేల సంవత్సరాల పూర్వదిబం క్రింద క్రుంగి పోతూ వుండేది. అతి కృరమైనది, పైశాచికమైనది, రాక్షసులు నరమాంస భక్షకులుగా మన పురాణాల్లో వర్ణింపబడేవారు. అది నిజమో కాదో తెలియదు కాని చైనాలో మాత్రం పూర్వదీ ప్రభువులు, ప్రభ్యులు మాత్రం మనుష్యులను కోయించి గుండెలను వండుకొని తినేవారు. 1959లో భారత కమ్యూనిస్టు పార్టీ ప్రతినిధి వర్గంలో సభ్యుడిగా నేను 10 వ విప్లవ వార్షికోత్సవాన్ని సందర్శించటానికి వెళ్ళినప్పుడు కాంటన్ మ్యూజియంలో మనిషి గుండె వ్రదర్పించబడింది. నరమాంస భక్షకురాలైన ఒక ప్రభ్యుణి మనిషిని కోయించి గుండెను వండే ప్రయత్నంలో వుండగా రెడ్ ఆర్మీ ఆ ప్రాంతాన్ని విముక్తి చేయటం, ఆ ప్రభ్యుణి గుండెను వదలి పారిపోవటం జరిగింది. దానిని మ్యూజియంలో వుంచారు. “వైట్ హెయిర్డ్ గర్ల్” అనే ఫిల్మ్ అన్న ఇతివృత్తం యదార్థమైనదే. ఇటువంటి పైశాచిక పూర్వదీ వ్యవస్థ వుండేది. దీనికి వ్యతిరేకంగా 1911లో సన్ యత్ సేక్ నాయకత్వాన విప్లవం జరిగింది. బూర్జువా ప్రజాస్వామ్య ప్రభుత్వం ఏర్పడినా త్వరలోనే ఆ ప్రభుత్వం పడిపోవటం, ‘యూ.యన్. షికాయే’ అధ్యక్షునిగా ఎన్నుకోవటం జరిగింది. 1921లో కమ్యూనిస్టు పార్టీ చైనాలో ఏర్పడ్డ తర్వాత ‘మార్క్సిజాన్ని’ చైనా పరిస్థితులకు అన్వయించారు. ప్రప్రథమంగా జాతీయ ప్రజాస్వామ్య ప్రభుత్వ ఏర్పాటు తమ లక్ష్యమని, ఆ తర్వాత సోషలిస్టు విప్లవానికి వెళ్ళవచ్చునని వారు యోచించారు. అందుకే సన్ యత్ సేక్ తో కల్పి జాతీయ ప్రజాస్వామ్య సంఘటనను ఏర్పాటు చేసి యూ.యన్.షికాయే ప్రభుత్వాన్ని కూల ద్రోసి జాతీయ ప్రభుత్వాన్ని ఏర్పరుస్తారు. ఇందుకు 1917 అక్టోబర్ లో జరిగిన రష్యన్ విప్లవం, 1919 మే 4న జరిగిన విద్యార్థి ఉద్యమం ఎంతగానో ప్రోద్బలమిచ్చాయి. అధికారంలోకి వచ్చిన చాంగ్ గై షేక్ కమ్యూనిస్టులకు వ్యతిరేకంగా అందర్యుద్ధాన్ని సాగించాడు. పార్టీ కార్యదర్శి చెక్-టి-ష్యూచ్ చేసిన మితవాద తప్పిదాల వల్ల, తర్వాత వచ్చిన లి.లి.సాన్ అతివాద పోకడలవలన పార్టీ బాగా దెబ్బతింటుంది. అటువంటి పరిస్థితుల్లో 1934లో మావో ఆధిపత్యం వహించారు. షాంగై కాంటన్, మున్నగు పట్టణాలలో జరిగిన కార్మిక విప్లవాలు ఓడిపోయి ఘోర మారణకాండకు కమ్యూనిస్టులు సరైన పరిస్థితులలో, రైతాంగం విప్లవానికి తయారుగాని పరిస్థితుల్లో లీ-లిసాన్ సాగించిన దుందుడుకు విధానం వలన ఈ నష్టం వాటిల్లింది. దీనిని అధ్యయనం చేసి, మార్క్సిజాన్ని చైనా



చివరకు 1934 అక్టోబర్ లో ప్రపంచానే విభ్రమపరిచిన లాంగ్ మార్చ్ ప్రారంభమై చైనా రెడ్ ఆర్మీ 9 వేల 6 వందల కిలో మీటర్ల దుర్గమారణ్యాలను, చైనాలో కల్లా ఎత్తైన పర్వతాలను, ఎడారులను వూచి నెలలను దాటి వాయువ్య ప్రాంతాన యానాన్ జేరతారు. అచ్చట స్థిరమైన చైనా సోవియట్ ప్రభుత్వాన్ని ఏర్పరుస్తారు. ఈలోగా 1931లో జపాన్ మంచూరియా ను ఆక్రమించుకొని తర్వాత మొత్తం చైనా ఆక్రమణకు యుద్ధం ప్రారంభించింది. ఈ పరిస్థితుల్లో అంతర్ యుద్ధాన్ని మాని జపాన్ వ్యతిరేక ఐక్య సంఘటనను ఏర్పర్చి కమ్యూనిస్టులు చాంగై షేక్ జపాన్ ను ప్రతిఘటించాలని కమ్యూనిస్టులు ప్రతిపాదించారు. దీనిని చాంగ్ గై షేక్ తిరస్కరించి సోవియట్ చైనాను చుట్టుముట్టడానికి తన సైన్యాధిపతులను పురిగొల్పాడు. కాని వారందుకు నిరాకరించి చాంగ్ గై షేక్ నే అరెస్టు చేశారు. అప్పుడు కమ్యూనిస్టులు చే.ఎక్.లై నాయకత్వాన సంభాషణలు జరిపి చాంగై షేక్ ను ఒప్పించి జపాన్ వ్యతిరేక సంఘటన ఏర్పరచి జపాన్ ను పారద్రోలటానికి తలపడ్డారు. చైనా కమ్యూనిస్టు పార్టీ చాంగై షేక్ ప్రభుత్వంలో చేరుతుంది. కాని చాంగై షేక్ జపాన్ తో యుద్ధం నామ మాత్రంగా జరిపి కమ్యూనిస్టులపైనే అంతర్యుద్ధం కొనసాగిస్తాడు. రెడార్మీలోని 4వ రూట్ సైన్యాని దెబ్బ తీస్తాడు. ఐనా కమ్యూనిస్టులు ఒకవైపు చాంగ్ గై షేక్ నుండి రక్షించుకుంటూ జపాన్ తో పోరాడుతుంటారు. హిట్లర్ తో యుద్ధం ముగిసిన తర్వాత సోవియట్ సైన్యం కూడా జపాన్ అతి బలీయమైన క్యాంటంగ్ సైన్యాన్ని ఓడించి మంచూరియాను విముక్తం చేసి చైనా కమ్యూనిస్టులకు వశపరుస్తుంది. మంచూరియాకు చేరిన తర్వాత చుట్టు ముట్టబడే ప్రమాదము నుండి తప్పించుకొన్న చైనా రెడార్మీ పారిశ్రామికంగా అభివృద్ధి చెందిన మంచూరియా యొక్క సాధన సంపత్తినంతా ఉపయోగించుకుని, చాంగ్ గై షేక్ తో జరిగిన అంతర్ యుద్ధంలో విజయంపొంది చైనాను విముక్తి చేస్తుంది. చాంగై షేక్ అతని అనుచరులు తైవాన్ కు పారిపోతారు. 1949 అక్టోబర్ 1న జనచైనా ఏర్పడుతుంది. మావో తియాన్ న్మెన్ స్క్వేర్ నుండి ప్రసంగిస్తూ “చైనా లేచి నిలబడింది”

**-శ్రీ నండూరి ప్రసాదరావు**

పరిస్థితులకు అన్వయించి, రైతాంగ గెరిల్లా పోరాటానికి మావో వుపక్రమించాడు. అప్పటికే చూటే చే ఎక్లైల నాయకత్వాన గల 30వేల మంది సైన్యం విప్లవ పక్షంలో చేరిపోయింది. చాంగ్ గై షేక్ అపరిమితమైన సైన్యబలంతో ఈ గెరిల్లా స్థావరాలను చుట్టుముట్టడంతో ఆ చక్రబంధం నుండి తప్పుకొని వేరోక చోట గెరిల్లా స్థావరాలు ఏర్పరచుకోవటం మళ్ళీ అక్కడ చుట్టు ముట్టబడినప్పుడు తప్పించుకొని మరో ప్రాంతానికి వెళ్ళి అక్కడ దాన్ని విముక్తి చేయటం ఈ విధంగా గెరిల్లా పోరాటం సాగింది.

చివరకు 1934 అక్టోబర్ లో ప్రపంచానే విభ్రమపరిచిన లాంగ్ మార్చ్ ప్రారంభమై చైనా రెడ్ ఆర్మీ 9 వేల 6 వందల కిలో మీటర్ల దుర్గమారణ్యాలను, చైనాలో కల్లా ఎత్తైన పర్వతాలను, ఎడారులను వూచి నెలలను దాటి వాయువ్య ప్రాంతాన యానాన్ జేరతారు. అచ్చట స్థిరమైన చైనా సోవియట్ ప్రభుత్వాన్ని ఏర్పరుస్తారు.


ఈలోగా 1931లో జపాన్ మంచూరియా ను

ఆక్రమించుకొని తర్వాత మొత్తం చైనా ఆక్రమణకు యుద్ధం ప్రారంభించింది. ఈ పరిస్థితుల్లో అంతర్ యుద్ధాన్ని మాని జపాన్ వ్యతిరేక ఐక్య సంఘటనను ఏర్పర్చి కమ్యూనిస్టులు చాంగై షేక్ జపాన్ ను ప్రతిఘటించాలని కమ్యూనిస్టులు ప్రతిపాదించారు. దీనిని చాంగ్ గై షేక్ తిరస్కరించి సోవియట్ చైనాను చుట్టుముట్టడానికి తన సైన్యాధిపతులను పురిగొల్పాడు. కాని వారందుకు నిరాకరించి చాంగ్ గై షేక్ నే అరెస్టు చేశారు. అప్పుడు కమ్యూనిస్టులు చే.ఎక్.లై నాయకత్వాన సంభాషణలు జరిపి చాంగై షేక్ ను ఒప్పించి జపాన్ వ్యతిరేక సంఘటన ఏర్పరచి జపాన్ ను పారద్రోలటానికి తలపడ్డారు. చైనా కమ్యూనిస్టు పార్టీ చాంగై షేక్ ప్రభుత్వంలో చేరుతుంది. కాని చాంగై షేక్ జపాన్ తో యుద్ధం నామ మాత్రంగా జరిపి కమ్యూనిస్టులపైనే అంతర్యుద్ధం కొనసాగిస్తాడు. రెడార్మీలోని 4వ రూట్ సైన్యాని దెబ్బ తీస్తాడు. ఐనా కమ్యూనిస్టులు ఒకవైపు చాంగ్ గై షేక్ నుండి రక్షించుకుంటూ జపాన్ తో పోరాడుతుంటారు. హిట్లర్ తో యుద్ధం ముగిసిన తర్వాత సోవియట్ సైన్యం కూడా జపాన్ అతి బలీయమైన క్యాంటంగ్ సైన్యాన్ని ఓడించి మంచూరియాను విముక్తం చేసి చైనా కమ్యూనిస్టులకు వశపరుస్తుంది. మంచూరియాకు చేరిన తర్వాత చుట్టు ముట్టబడే ప్రమాదము నుండి తప్పించుకొన్న చైనా రెడార్మీ పారిశ్రామికంగా అభివృద్ధి చెందిన మంచూరియా యొక్క సాధన సంపత్తినంతా ఉపయోగించుకుని, చాంగ్ గై షేక్ తో జరిగిన అంతర్ యుద్ధంలో విజయంపొంది చైనాను విముక్తి చేస్తుంది. చాంగై షేక్ అతని అనుచరులు తైవాన్ కు పారిపోతారు. 1949 అక్టోబర్ 1న జనచైనా ఏర్పడుతుంది. మావో తియాన్ న్మెన్ స్క్వేర్ నుండి ప్రసంగిస్తూ “చైనా లేచి నిలబడింది”



అని ఉద్ఘాటించారు. చైనా విప్లవ విజయం పొందటానికి ముఖ్యకారణాలు పోరాటం రైతాంగ గెరిల్లా పోరాటంగా సాగటం, జాతీయ ప్రజాస్వామ్య సంఘటనగా ఏర్పడడం ప్రధమం నుండి కమ్యూనిస్టులకు 30వేల సైన్యం వుండడం, పరిస్థితులకు అనుగుణంగా ఎప్పటికప్పుడు తమ ఎత్తుగడలను మార్చుకొనటం, ఈ విషయాలన్నింటినీ మరుగుపర్చి వూరికే స్వర్ణోత్సవాలు జరిగినాయని ప్రకటించడం విప్లవ ప్రాధాన్యతను తగ్గించటమే.

మరొక విషయం. చైనా ఈనాటి బ్రహ్మాండమైన అభివృద్ధిని చూపించి ఇదంతా మార్కెట్ ఎకానమి (సోషలిస్టు ఎకానమి అనిపేరు పెట్టి) ఫలితం చెప్పటం జరుగుతూ ఉన్నది. ఇదంతా 1979 తర్వాత డెంగ్ సియావో పింగ్ వుద్దేశ్యాలకు అనుగుణంగా జరిగే సంస్కరణల ఫలితమని, ఒక విషయాన్ని మరుగుపరుస్తున్నారు. చైనా సోషలిస్టు రిపబ్లిక్ గా ఏర్పడిన తర్వాత వారు ప్రజల జీవన ప్రమాణాలను పెంచడానికి, ఆర్థిక పునర్ నిర్మాణాన్ని సాధించడానికి పూనుకున్నారు. ఇందుకు మహత్తరమైన సాధనం భూసంస్కరణ. ప్యూడలిజాన్ని నిశ్శేషంగా నిర్మూలించి. భూసంస్కరణలు జరపడం భూమిలేనివారికి భూమినంతా పంచే భూసంస్కరణలు చేపట్టడం చైనా కమ్యూనిస్టు పార్టీ సాధించిన మహత్తర విజయం. భూస్వాములను రైతులను మార్క్సిజం వెలుగులో విశ్లేషణ చేసి భూస్వామ్య విధానాన్ని కూకటివేళ్ళతో నిర్మూలించి కోటానుకోట్ల ప్రజలకు భూమిని



పంచిపెట్టడం మానవజాతి చరిత్రలోనే అపూర్వం. దీనిని అనువర్తించడంలో అనేక అనుభవాలు వారికి ఎదురైనాయి. కమ్యూనిస్టు ప్రభుత్వం ఏర్పడి భూస్వామిక విధానాన్ని రద్దుచేస్తామని ప్రకటించి భూసంస్కరణలు అమలు జరపటానికి పట్టణాలనుండి కొన్ని బృందాలను పంపడం ప్రారంభంకాగానే భూస్వాములు జాగ్రత్తపడసాగారు. అంతకుముందు గోళ్ళూడగొట్టి భూములను కాజేసిన భూస్వాములు భూమిని పోగొట్టుకున్న రైతులను పిలిచి వారికి కొద్దిగా భూమినిచ్చి సంతృప్తి పరచజాపారు. ఆవిధంగా భూసంస్కరణలను అపహాస్యం చేయసాగారు. భూస్వాముల స్త్రీలు ఎన్నడూలేని విధంగా ఇంటింటికి తిరిగి వరుసలు కలిపి పలకరించసాగారు. దీంతో పట్టణాల నుండి వెళ్ళిన బృందాలకు అక్కడ దురంతకులైన భూస్వాములు కనపడలేదు. భూస్వామిక విధానం అంతరించిపోయినట్లు కనపడింది. ఇక్కడ భూమి పంపకం జరిగిపోయిందని రిపోర్టులను పంపారు. పాపం వారికేమీ తెలుసు భూస్వాముల పన్నాగాలు. అందుపై కమ్యూనిస్టు పార్టీ వారికి ఆదేశాలిచ్చింది. రైతులతో కలిసిమెలసి జీవించి వారితోపాటు పొలాల్లో కష్టించి పనిచేసి వారి విశ్వాసాన్ని చూరగొన్న తర్వాత వివరాలు సేకరించి భూసంస్కరణలు అమలుజరపమని చెప్పారు. దాంతో, వెళ్ళిన విద్యార్థులు రైతులతో కలిసి పొలాల్లో పాటుపడుతూ రాత్రిపూట వారితో పొలాల్లో చలిలో పడుకుని ఆవిధంగా వారి విశ్వాసాన్ని పొందిన తర్వాత మెల్లగా రైతులకు వారికష్టసుఖాల గురించి అడిగేవారు. నువ్వు చలిలో పొలాల్లో పడుకుంటున్నావు. ఆ భూస్వామి ఎక్కడ పడుకుంటున్నాడు అంటే హాయిగా మేడల్లో నిద్రపోయేవాడని రైతు చెప్పేవాడు. నీకు గోచిపాతంత భూమి ఉంది. భూస్వామికి వందల ఎకరాల భూమి ఎక్కడ నుండి వచ్చిందంటే ముత్తాతలనాడు చేసిన అప్పులకు వడ్డీ పెరిగిపెరిగి ఆ భూమి కట్టుకున్నాడు, మాకు భూమి లేకుండా పోయిందని రైతు అనేవాడు. నువ్వు కలో-గంజో తాగుతున్నావు భూస్వామి ఏమి తిన్నాడు అంటే వాడికేం హాయిగా కోడికూర వండించుకుని తిన్నాడు అనేవారు. మరి నీవిక్కడ ఇంత కష్టపడి గంజినీళ్ళు త్రాగుతూ చలిగాలిలో పడుకుంటే

ఏమి పనిచేయని భూస్వామి కోడికూరతో భోంచేసి హాయిగా మేడలో పడుకోవడం ఏమిటని ఈ కార్యకర్త అడిగేవారు. ఈ విధంగా రైతుల్లో భూస్వాముల దోపిడిని గురించి వారి దురవస్థలకు కారణాలను గురించి రైతులు అర్థం చేసుకున్న తర్వాత ఒక రోజున గ్రామసభను జరిపి అక్కడ రైతులతో విషయాలన్నింటినీ చెప్పించి భూస్వాములు దురంతాలంతా ఏకరువు పెట్టించేవారు. ఆ తర్వాత రైతులే భూస్వామి పనిపట్టేవారు. భూసంస్కరణ ద్వారా జరిగిన చైతన్యం భూసామ్య వ్యతిరేకత విప్లవం తర్వాత జరిగిన ఆర్థిక పునర్నిర్మాణానికంతటికీ సోపానంగా నిలబడింది. ఇదెక్కడా మనదేశ పత్రికలలో ప్రతిబింబించలేదు. వాటర్ మేనేజ్మెంట్ ద్వారానే ఎక్కువ ధాన్యం పండిందని వ్రాయుటయే గాని, భూసంస్కరణ జరిగింతర్వాత, భూమిపై హక్కు స్థిరంగా ఏర్పడిన తర్వాత రైతు తనయావళ్ళక్రింద ఉపయోగించి ఆ భూమిలో ఎక్కువ పంట పండించారన్న విషయాన్ని ఎవ్వరూ వెల్లడించరు.

విప్లవానంతరం వెలసిన పంచవర్ష ప్రణాళికలతో ఆర్థిక వ్యవస్థను రెండు కాళ్ళపై నడిపించాలని నిర్ణయించబడింది. భూసంస్కరణలు అమలుజరపడంతోబాటుగా పారిశ్రామిక సంపత్తిని పెంచాలన్నది ఈ రెండు కాళ్ళ సిద్ధాంతం. 1959లో మేము మావోను కలుసుకున్నప్పుడు సోషలిజాన్ని

నిర్మించటానికే మాకింకా 100 సంవత్సరాలు పట్టవచ్చునని ఆయన చెప్పారు. వీరు అప్పటికే ఏర్పడిన సోషలిస్టు ప్రపంచం నుండి సహాయాన్ని (మిగతా 9వ పేజీలో)

చైనా యొక్క ప్రగతిని, అంతకు ముందే స్వాతంత్ర్యం పొందిన మన దేశ పరిస్థితితో పోల్చి చూడటం అవసరం.

ప్రగతి

(యునైటెడ్ నేషన్స్ డెవలప్ మెంట్ ప్రోగ్రాం ప్రకటించిన 1998 హూమన్ డెవలప్ మెంట్ రిపోర్టు నుండి సేకరించిన అంకెలు)

	చైనా	ఇండియా
ఆయు:ప్రమాణం	69.20	61.60
వయోజనవిద్య - స్త్రీలు	72.73	37.70
- పురుషులు	89.90	65.50
వాస్తవ జాతీయ ఆదాయం శాతం		
స్త్రీలది	38.1	20.60
పురుషులది	61.9	79.40
పార్లమెంటరీ స్తానాలు స్త్రీలు	20.00	07.30
ఎడ్మినిస్ట్రేటర్లు, మేనేజర్లు	11.6	02.80
టెక్నీషియన్స్	41.1	21.20
సంపాదనలో వాటా స్త్రీలకు	38.0	32.00
శిశుమరణాలు (1960)లో		
1000కి	150.0	165.00
శిశుమరణాలు (1995)లో		
1000కి	38.0	78.00
ఆహారం (కేలరీలలో)	2700	2078
మానవాభివృద్ధి స్థానం (174 దేశాలలో)	106	139



# ఎన్నికల్లో సైద్ధాంతిక చర్చను వెనక్కినెట్టిన పాలకపార్టీలు

- ఆర్. సుధాభాస్కర్

ఇటీవల లోక్సభకు, రాష్ట్ర అసెంబ్లీకి ఎన్నికలు ముగిశాయి. గతంలో ఎప్పటికంటే ఈ ఎన్నికల్లో ప్రజలు, ప్రజాసమస్యలు కనుమరుగైపోయాయి. (చేయబడ్డాయి) దేశానికి, ప్రజలకు సంబంధించని అప్రధాన విషయాలు చాలా ప్రాధాన్యత గల్గినవిగా ముందుకు తేబడ్డాయి.

“6 లక్షల రూపాయల సంత్రో(దేయివూ) కారును ఫ్యామిలీ కారుగా ఎలా మార్కెటింగ్ మేనేజర్లు అమ్మకానికి పెట్టారో అలాగే వాజ్పేయిని ఒక గొప్ప జాతీయ నాయకుడిగా సంఘపరివారం అమ్మకానికి పెట్టింది.” (జాతీయోద్యమంలో వాజ్పేయిగారి పాత్ర ఏమిటి? ఎంత? అసలు సంఘపరివారం పాత్ర ఏమిటి? బహుశా ఇటువంటి సందేహాలకు సమయం ఇవ్వనంత స్పీడ్ గా సాగింది ఘోష యాత్ర) 98 ఎన్నికల్లో కనపడిన అద్వానీ, కుశభాష్ థాక్రేల బొమ్మలన్నీ ఈ ఎన్నికల్లో అదృశ్యం అయ్యాయి. వాజ్పేయిని మాత్రమే ఓటర్ల ముందు ఆవిష్కరించింది బి.జె.పి. అదీ కార్గిల్ హిరో గానే సుమా! ఎన్.డి.ఎ. ప్రణాళికలో ప్రతి రెండోపేజీలోను వాజ్పేయి బొమ్మలే వెలిశాయి.

ఇందిరమ్మ, సంజయ్ గాంధీల కాలంలో కాంగ్రెస్ వ్యక్తి పూజను ఎద్దేవా చేసిన సంఘపరివారం నేడు సరిగ్గా ఆ త్రోవనే తొక్కింది.

వాజ్పేయి ఉపన్యాస “చాతుర్యం” మీద, సోనియాగాంధీ విదేశీయత గురించి, చంద్రబాబు మోడల్ “అభివృద్ధి” పైనా చర్చోపచర్చలు సాగాయి. టీవీల్లో కుహనా మేధావుల గోష్టులు, పత్రికల్లోకిరాయి రాతగాళ్ళ కొక్కిరాయి రాతలకు కొదవే లేదు.

పాలకవర్గాలు ఈ స్థితికి ఎన్నికల ప్రచార అంశాలను ఎందుకు దిగజార్చాయి? అత్యంత కీలకమైన ఈ ప్రశ్నకు జవాబు దొరకటం పెద్ద కష్టమేమీ కాదు.

మన దేశంలో సరళీకృత ఆర్థిక విధానం ప్రారంభించాక 1990-95 మధ్యకాలంలో పేదల సంఖ్య 29.5 కోట్ల నుండి 30.3 కోట్లకు పెరిగింది. వాణిజ్య విధానాలను సరళీకృతం చేసి చౌకగా నాణ్యంగా వుండే విదేశీ వ్యవసాయ ఉత్పత్తుల దిగుమతులను అనుమతించిన ఫలితంగా జమ్మూకాశ్మీర్, హిమాచల్ ప్రదేశ్ లలోని ఆపిల్ పరిశ్రమ,

గుజరాత్ పాడిపరిశ్రమ (ఆనంద్ డైరీ), యు.పి., మహారాష్ట్రల్లోని చక్కెర పరిశ్రమ, కేరళలోని రబ్బరు, పీచుపరిశ్రమ, ఎ.పి.లో పత్తి సేద్యం నష్టాల బారిన బడ్తున్నాయి. రైతాంగం చితికిపోయింది. లక్షలాది పరిశ్రమలు మూతబడ్డాయి. సుమారు కోటిన్నర మంది కార్మికులు నిరుద్యోగ సైన్యంలో చేరారు. సామాజిక న్యాయం దెబ్బతినింది. ప్రాంతీయ అసమానతలు పెరిగాయి.

ఈ సమస్యలన్నింటికి బి.జె.పి., టి.డి.పి., కాంగ్రెస్ వంటి పార్టీల వద్ద సమాధానాలు లేవు. ఫిక్సి, అసోచిమ్ వంటి గుత్త పెట్టుబడిదారీ సంస్థలు నిర్ణయించిన ఎజెండాను అమలు చేయటం తప్ప మరో ఆర్థిక విధానం ఈ పార్టీలకు కన్పడదు.

## స్వాతంత్ర్యానంతర పరిస్థితి

స్వాతంత్ర్యానంతరం కాంగ్రెస్ మొట్టమొదటిసారిగా 1967 ఎన్నికల్లో 8 రాష్ట్రాల్లో ఓడిపోయింది. ఆ తర్వాత 1969లో సంస్థాగతంగా చీలి బలహీనపడింది.

బ్యాంకుల జాతీయకరణ, రాజభరణాల రద్దు, వ్యవసాయ సంస్కరణలు వంటి అంశాలపై శ్రీమతి ఇందిరాగాంధీ పెద్ద చర్చ నడిపారు. ఈ అంశంపైనే ఇండికేట్, సిండికేట్లుగా కాంగ్రెస్ చీలిపోయింది.

కాని వివిధ రాష్ట్రాల్లో తలెత్తిన ప్రాంతీయ నాయకులను, పార్టీలను ఎదుర్కొనేందుకు ఆ తర్వాత అధికారమే పరమావధిగా శ్రీమతి ఇందిరాగాంధీ పచ్చి అవకాశ విధానాలు అవలంబించారు. పార్టీలో తన స్థానాన్ని పదిలం చేసుకునేందుకు, తగ్గుతున్న పాలకవర్గ పట్టును దేశవ్యాపితంగా నిలబెట్టుకునేందుకు 1972 ఎన్నికల్లో “గరీబీ హతావో” “బంగ్లాదేశ్ లో విజయం” లాంటి ఉత్తుత్తి నినాదాలు ముందుకొచ్చాయి. ఆ తర్వాత దేశంలో ఎమర్జెన్సీ విధించారు.

ఆ ఎమర్జెన్సీ నియంతృత్వ చట్రాన్ని బ్రద్దలు కొట్టడం, 42వ రాజ్యాంగ సవరణను వ్యతిరేకించటం వంటి సైద్ధాంతిక అంశాలు 1977 ఎన్నికల్లో కాంగ్రెసేతరపక్షాలు ప్రచారం చేశాయి. ప్రజల్ని ఉత్తేజపరిచి ఎమర్జెన్సీ పాలనను భూస్థాపితం చేశాయి.

మొట్టమొదటిసారి కేంద్రంలో కాంగ్రెస్ ఓటమి పాలై జనతాపార్టీ అధికారంలోకి వచ్చింది.

రాష్ట్రాల హక్కులు హరించే కాంగ్రెస్ నియంతృత్వాన్ని వ్యతిరేకిస్తూ ఆంధ్రుల “ఆత్మగౌరవం” పేర 1983లోను, ఆర్థికల్ 356, గవర్నర్ల పాత్ర అంటూ మనదేశంలో అత్యంత కీలకమైన కేంద్ర, రాష్ట్ర సంబంధాలపై 1985లోను ఆంధ్రరాష్ట్రంలో అసెంబ్లీ ఎన్నికలు జరిగాయి. ఆనాడు ఈ సమస్యపై దేశంలోని వివిధ ప్రాంతీయ పార్టీలు ఒక్కతాటిపై కొచ్చాయి. ఇదే ఆ తర్వాత నేషనల్ ఫ్రంట్ గా ఆవిర్భవించింది.

## పైకి లేచిన మతోన్మాద సిద్ధాంతం

కాంగ్రెస్ ఒక ప్రక్క సైద్ధాంతికంగాను, సంస్థాపరంగాను దిగజారుతుంటే 80వ దశకంలో మతోన్మాద సిద్ధాంతం పాలకవర్గాల సిద్ధాంతంగా ఊపందుకుంది.

1989లో వి.పి.సింగ్ ప్రభుత్వం మండల్ కమిషన్ సిఫార్సుల అమలుకు పూనుకోవడంతో బి.సి. రిజర్వేషన్లపై దేశవ్యాపిత చర్చ సాగింది. ఉత్తర భారతదేశం మండల్ ఊపుతో శివమెత్తిపోయింది. సుమారుగా ఈ సమయంలో ‘రామజన్మభూమి’ సమస్యపై బి.జె.పి. రేపిన చిచ్చు ‘మండల్-కమండల్’ పోరాటంగా మారింది.

‘లోకికవాదానికి’ వ్యతిరేక చర్చ రేపటం ద్వారా మన రాజ్యాంగ మౌళిక సూత్రాలనే దెబ్బతీసే ప్రయత్నం సంఘపరివార్ పెద్ద ఎత్తున ప్రారంభించింది.

దేశంలోని ఇతర పార్టీలు ముఖ్యంగా కాంగ్రెస్, కమ్యూనిస్టులు ముస్లింలను బుజ్జగిస్తున్నాయనే పేర పెద్ద ఎత్తున తప్పుడు సమాచారంతో బి.జె.పి. ప్రచారాన్ని సాగించింది. ఈ నేపథ్యంలో 1991 ఎన్నికలు జరిగాయి.

దిగజారుతున్న ప్రజల ఆర్థిక పరిస్థితులు, అవినీతి, మతోన్మాదం మొదలైన అంశాలపై ప్రధానంగా వామపక్షాలు ప్రచారం చేశాయి.

అత్తైసరమెజారిటీతో అధికారంలోకి వచ్చిన పి.వి.నర్సింహారావు ప్రభుత్వం నూతన ఆర్థిక విధానాలు ప్రారంభించింది. ఆ రోజుల్లో ఐ.ఎం.ఎఫ్. మోడల్ అభివృద్ధికి పెద్ద ప్రామాణికంగా పొగడబడ్తున్న మెక్సికో గురించి



మన్మోహన్ సింగ్ కూడా డబ్బా వాయిచాడు. ఆ ఎన్నికల్లోనే కాంగ్రెస్ కోటిమందికి ఉద్యోగాలు ఇస్తామని మోసపూరిత వాగ్దానం చేసింది. భారత బడా పెట్టుబడిదార్లకు, భూస్వాముల ప్రయోజనాలను కాపాడ్డానికి ప్రారంభమైన ఈ విధానాలు సహజంగానే కార్మికవర్గం, ఇతర కష్టజీవుల పాలిట శాపంగా మారాయి.

ఈ ఆర్థిక విధానాలపై రోజురోజుకు తీవ్రమౌతున్న ప్రజాపోరాటాలను నీరుగాచ్చేందుకు బాబీమసీదు విధ్వంసం, మతఘర్షణలు ద్వారా ప్రజల్లో అనైక్యత పెంచింది సంఘపరివార్.

## పాలకపార్టీల ఊకదంపుడు ఉపన్యాసాలు

1996 ఎన్నికల్లోచ్చాయి. మతోన్మాద సిద్ధాంత అలలపై తేలుతూ బి.జె.పి. ఢిల్లీ సింహాసన తీరం వద్దకి చేరింది. ఏమైనా నిత్యం అనేక సమస్యలతో సతమతమవుతున్న జనం కేవలం ం వ నాల యం నిర్మాణమంటే ఓట్లు వేయరని ఆ ఎన్నికల్లో బి.జె.పి. 'రామ్'తోపాటు 'రోటీ' కూడా వాగ్దానం చేసింది. 5 సంవత్సరాల కాంగ్రెస్ పాలన దేశాన్ని విదేశాలకు తాకట్టు పెడ్తాందని, తాను స్వచ్ఛమైన 'స్వదేశీ' పాలన అందిస్తానంది. మరో బూటకమ వాగ్దానంతో కొన్ని సెక్షన్ల ప్రజలను ముఖ్యంగా మధ్యతరగతిలో భ్రమలు కల్పించి మోసం చేసింది.

ఏమైనా, ఆ ఎన్నికల్లో వివిధ ప్రాంతీయ పార్టీలు కూటమిగా ఏర్పడి యునైటెడ్ ఫ్రంట్ ప్రభుత్వాన్ని ఏర్పాటు చేశాయి. ఆ కాలంలో బి.జె.పి. దాని అనుకూల పత్రికలు, ఇతర మీడియా ద్వారా, 13 పార్టీలు కలగూరగంప యునైటెడ్ ఫ్రంట్ అని కించిడి ప్రభుత్వమని ఎద్దేవా చేసింది.

కాని 1998 ఎన్నికలకు ముందు, కేంద్రంలో అధికారం కోసం ఎత్తుగడ మార్చింది. తన సొంత ఎజెండాను వాయిదా వేస్తున్నట్లు చెప్పింది. ఆ తర్వాత కలిసి 19 పార్టీల అవకాశవాద కూటమిని దేశం నెత్తిన

రుద్దింది. ఆ ఎన్నికల నుండి పరిస్థితి పూర్తిగా మారిపోయింది. బి.జె.పి. తాత్కాలికంగానైనా రాముణ్ణి వెనక్కి నెడ్తున్నామని ప్రకటించింది. 'రోటీ' ఇస్తామని చెప్పదలచుకోలేదు. బహిరంగంగా పెట్టుబడిదారుల కొమ్ము కాస్తున్న బి.జె.పి.కి మిగిలింది కార్గిల్, సోనియా విదేశీయత, వాజ్ పేయి గొప్పతనం వగైరా మోసపూరిత నినాదాలు, ఊకదంపుడు ఉపన్యాసాలే.

ఇక్కడొక ముఖ్యవిషయం మనం గమనించాలి. ఈ మూడు పార్టీల ఎన్నికల మేనిఫెస్టోల్లో వ్రాసిన పెట్టుబడిదారి అనుకూల అంశాల్లో ఏ ఒక్కదాన్ని ప్రచారంలో పెట్టలేదు. ఆవిధానాలకు ప్రజల ఆమోదం లేదు. కేవలం పైన పేర్కొన్న ఉత్తుత్తి అంశాలనే ప్రచారంలో వాడారు. ప్రభుత్వాలు వడిపోయినా తమకనుకూలమైన ఆర్థిక విధానాలు మాత్రం కొనసాగాలని నేడు భారత పెట్టుబడిదారులు

కూడుకున్నదే. అది తప్పనిసరిగా ప్రజలపై అదనపు భారాలు మోపేదే. కాని పెట్టుబడిదారుల ప్రయోజనాల రక్షణకు సాగే ఈ నినాదాల స్వభావాన్ని కార్మికవర్గం అర్థం చేసుకోవాలి.

## వామపక్షాల విశిష్ట పాత్ర


వామపక్షాలు, ముఖ్యంగా సి.పి.ఐ.(ఎం.) ఈ ఎన్నికల్లో ప్రజల మౌళిక సమస్యలను ఎజెండా మీదికి తెచ్చాయి. ప్రభుత్వరంగ రక్షణ, గ్రామీణ పేదల గురించి, వారి భూమి, కూలి, ఉపాధి, సామాజిక న్యాయం, వారి విద్యా, ఆరోగ్యాల గురించి సి.పి.ఐ.(ఎం.). చర్చకు పెట్టింది నిర్బంధోచిత ప్రాథమిక విద్య పథకం అటకెందుకు ఎక్కింది? ప్రపంచంలోనే అత్యధికంగా బాలకార్మికులు మనదేశంలోనే ఎందుకున్నారు? కుల, లింగ వివిక్షతలకు కారణం ఏమిటి?

ఇంత పెద్ద వ్యవసాయ దేశంలో 52 సంవత్సరాల స్వాతంత్ర్యం తర్వాత కూడా న దీ జలాల వివాదాలెందుకున్నాయి? వనరుల సమీకరణ, వంశకాలం కేంద్రానికీ, రాష్ట్రాలకు మధ్య ఎటువంటి సమస్యలు తెచ్చి పెడ్తున్నాయి? అసలు కీలకమైన భూసమస్య స్వరూప, స్వభావాలేంటి?

చంద్రబాబు బ్రాండు 'అభివృద్ధి' లోగుట్టేంటి? ప్రపంచబ్యాంకు ఒప్పందాలేంటి? వాటి పర్యవసానాలేంటి?

ఇవి మనదేశంలో అసలైన సైద్ధాంతిక సమస్యలు. వీటిపై తమకున్న వనరులతో, తమశక్తి మేరకు సి.పి.ఐ.(ఎం.), ఇతర వామపక్షాలు ఈ ఎన్నికల్లో చర్చ సాగించాయి.

పెట్టుబడిదారులు వీకలమీద కూచుని తమ ఎజెండాను అమలు చేయించుకుంటున్న నేటిదశలో కార్మికులు, ఉద్యోగులు తమ సమస్యలకు మద్దతు కూడగట్టాలి. విశాల ప్రజానీకం సమస్యలను కూడా దేశ ఎజెండాలో చేర్చి పాలకులపై విస్తృత పోరాటాలు సాగించాలి.



ఎట్టి దాపరికం లేకుండా బహిరంగంగానే చెప్తున్నారు. బి.జె.పి. ప్రభుత్వం పడిపోయిన తర్వాత కూడా పెండింగ్లో ఈ విధానాలు గనక అమలైతే దేశంలో పెద్ద ఎత్తున నిరుద్యోగం ప్రబలుతుంది. పేదరికం తీవ్రమౌతుంది. సాంఘిక, ఆర్థిక అసమానతలు ఎక్కువవుతాయి. మౌళిక మానవాభివృద్ధి సూచికలైన విద్య, వైద్యం కోట్లాది మందికి దూరమౌతుంది.

ఈ నేపథ్యంలో ఎన్నికైన ప్రభుత్వం 5 సంవత్సరాలు కొనసాగి తీరాలనే పెట్టుబడిదారుల అభిప్రాయానికి కూడగడ్తున్న మద్దతును మనం పరిశీలించాలి. వెంట వెంటనే లోకోసభకు ఎన్నికలు జరగటం ఖర్చుతో



# 'ఈ తీర్పు చంద్రబాబు విధానాలకు ఆమోద ముద్ర కాదు'

ఆంధ్రప్రదేశ్ ఎన్నికల ఫలితాలు చంద్రబాబు విధానాలకు అనుకూలంగా ప్రజలిచ్చిన బ్రహ్మాండమైన తీర్పు అని వార్తా పత్రికలు, టి.వి. ఛానెల్స్ విశ్లేషణలు పేర్కొన్నాయి. ఈ ఎన్నికల్లో టి.డి.పి.కి లోక్ సభ స్థానాలు పెరగటాన్ని, అసెంబ్లీలో మెజారిటీ స్థానాలు సాధించడాన్ని దృష్టిలో ఉంచుకొని ఇటువంటి విశ్లేషణలు జరిగాయి. చంద్రబాబు నాయుడు కఠినమైన అయినప్పటికీ దూరదృష్టితో గైకొన్న ఆర్థిక విధానాలు, సమాచార సాంకేతిక విజ్ఞానంపై ఆయన కేంద్రీకరణ, దిగువ స్థాయి అభివృద్ధిపై ఆయన శ్రద్ధ మొదలైనవాటన్నింటికీ ఈ ఫలితాలు అనుకూల తీర్పు అని చెప్పారు. ఒక రీతిలో చూస్తే దేశంలోనే అత్యంత డైనమిక్ ముఖ్యమంత్రి చంద్రబాబునాయుడుకు ప్రజలిచ్చిన బహుమతి ఈ తీర్పు అని చెప్పకోవడం సంతృప్తికరంగానే ఉంటుంది. కాని ఎన్నికల ఫలితాలను మరింత నిశితంగా పరిశీలిస్తే ఇది వాస్తవం కాదని అర్థమవుతుంది.

ఈ విజయం చంద్రబాబు పాలన ఫలితంగా లభించిందికాదని, పాత్తులతో సాధించిన అంకెల ఆధిపత్యమే కారణమని అర్థమవుతుంది. గెలిచిన స్థానాల సంఖ్యను ప్రక్కన బెట్టి క్రింది వాస్తవాలను గమనిస్తే అసలు విషయం అర్థమవుతుంది. చంద్రబాబునాయుడు బి.జె.పి.తో పాత్తు పెట్టుకోవడం కీలకపాత్ర వహించింది. టి.డి.పి. ఒంటరిగా పోటీ చేసి ఉంటే కాంగ్రెస్ చేతిలో ఘోర పరాజయం పాలయి ఉండేది. 1998లో పోల్చుకున్నప్పుడు కాంగ్రెస్ పార్టీ తన ఓట్ల శాతాన్ని పెంచుకున్నది. బి.జె.పి., టి.డి.పి. ఓట్ల శాతం తగ్గింది. టి.డి.పి., బి.జె.పి.ల బలమైన కూటమితో తలపడినప్పటికీ కాంగ్రెస్ పార్టీ ఆ కూటమికి చాలా సమీపంలోకి రాగలిగింది.

ఆంధ్రప్రదేశ్ లో 'సానుకూల' ఓటు పనిచేసిందని, ఇతర రాష్ట్రాలలో మాదిరిగా అధికారంలో ఉన్న పార్టీ పట్ల ప్రజల వ్యతిరేకత వ్యక్తం కాలేదన్న వాదన ఏమాత్రం పసలేనిది. కేవలం ఏడాది క్రితమే తెలుగుదేశం తనంత తానుగా పోటీ చేసి మొత్తం 42 లోక్ సభ స్థానాల్లో కేవలం 12 మాత్రమే సాధించుకోగలిగింది. కాంగ్రెస్ (ఐ) 22 స్థానాలను చేజిక్కించుకున్నది. అప్పుడు ఇదంతా అధికారంలో ఉన్న పార్టీకి ఉండే వ్యతిరేకత ఫలితమని చెప్పారు.

విద్యుత్ రంగ సంస్కరణలు, సబ్సిడీ బియ్యం ధర పెంపు లాంటి చర్యలు 1998లో టి.డి.పి. ఎన్నికల ఫలితాలపై ప్రభావం చూపాయని భావించారు. కాని ఇప్పుడు 1999లో చంద్రబాబునాయుడు ఆర్థిక

**ఈ విజయం చంద్రబాబు పాలన ఫలితంగా లభించిందికాదని, పాత్తులతో సాధించిన అంకెల ఆధిపత్యమే కారణమని అర్థమవుతుంది. గెలిచిన స్థానాల సంఖ్యను ప్రక్కన బెట్టి క్రింది వాస్తవాలను గమనిస్తే అసలు విషయం అర్థమవుతుంది. చంద్రబాబునాయుడు బి.జె.పి.తో పాత్తు పెట్టుకోవడం కీలకపాత్ర వహించింది. టి.డి.పి. ఒంటరిగా పోటీ చేసి ఉంటే కాంగ్రెస్ చేతిలో ఘోర పరాజయం పాలయి ఉండేది. 1998లో పోల్చుకున్నప్పుడు కాంగ్రెస్ పార్టీ తన ఓట్ల శాతాన్ని పెంచుకున్నది. బి.జె.పి., టి.డి.పి. ఓట్ల శాతం తగ్గింది. టి.డి.పి., బి.జె.పి.ల బలమైన కూటమితో తలపడినప్పటికీ కాంగ్రెస్ పార్టీ ఆ కూటమికి చాలా సమీపంలోకి రాగలిగింది.**

విధానానికి ప్రజలు మద్దతు తెలిపారనడంలో అర్థం లేదు. గత ఏడాది కాలంగా చంద్రబాబునాయుడు రాబోయే ఎన్నికలను దృష్టిలో ఉంచుకొని కఠినమైన సంస్కరణల అమలు తీవ్రతను తగ్గించారన్నది వాస్తవం. కాని ఈ కొద్ది కాలంలోనే ప్రజల అభిప్రాయాలను మార్చడం సాధ్యమయ్యే పనికాదు. 1998లో బి.జె.పి., టి.డి.పి.లకు కలిపి వచ్చిన ఓట్లు 50.2 శాతం. కాంగ్రెస్ పార్టీకి 38.5 శాతం ఓట్లు లభించాయి. ఇటీవల లోక్ సభ ఎన్నికల్లో టి.డి.పి., బి.జె.పి.ల ఓట్ల శాతం 50 శాతానికి కన్నా తగ్గింది. కాంగ్రెస్ (ఐ)కు 4 శాతం ఓట్లు పెరిగి దాదాపు 44 శాతానికి చేరింది. అసెంబ్లీ ఎన్నికల ఓట్ల వివరాలు పూర్తిగా తెలియనప్పటికీ లోక్ సభ ఎన్నికల్లో 6 శాతం తేడాను కాంగ్రెస్ (ఐ) మరింత తగ్గించుకున్నదని అర్థమవుతుంది. అనేక అసెంబ్లీ స్థానాల్లో తెలుగుదేశం చాలా తక్కువ మెజారిటీతో విజయం సాధించింది. స్థానాల రీత్యా చూసుకున్నా అసెంబ్లీలో కాంగ్రెస్ (ఐ) స్థానాలను బాగా పెంచుకుంది. రాష్ట్రంలో ఐదు లోక్ సభ స్థానాలు అంటే మొత్తం 42 స్థానాల్లో 12 శాతం మాత్రమే గెలుచుకున్న కాంగ్రెస్ (ఐ) అసెంబ్లీలో 30 శాతం స్థానాలను గెలుచుకుంది.

పార్లమెంటు కన్నా అసెంబ్లీ ఎన్నికల్లో నాసిరకం ఫలితాలు తెలుగుదేశం చవిచూసిందన్న విషయాన్ని గమనిస్తే తెలుగుదేశం ప్రభుత్వానికి 'సానుకూల' ఓటు పడిందన్న వాదన ఎంత అర్థం లేనిదో తెలుస్తుంది. పార్లమెంటు, అసెంబ్లీ ఎన్నికలు రెండింటినీ తీసుకున్నప్పటికీ కాంగ్రెస్ (ఐ) తన కన్నా మరింత బలమైన కూటమి ముందు ఓడిపోయిందని చెప్పాల్సివుంటుంది. ఆంధ్రప్రదేశ్ లో మూడు దశలుగా ఎన్నికలు జరిగాయి. రాయలసీమ, కోస్తా, తెలంగాణాలో వరుసగా ఎన్నికలు జరిగాయి.

కాంగ్రెస్ (ఐ)కి బలమైనదిగా చెప్పబడే రాయలసీమలో టి.డి.పి., బి.జె.పి. కూటమి ప్రవేశించకల్సింది. ఈ కూటమి బలమైనదిగా చెప్పబడే తెలంగాణాలో కొన్ని సీట్లను కాంగ్రెస్ (ఐ)కి కోల్పోయింది. (1998లో టి.డి.పి., బి.జె.పి.లకు కలిపి వచ్చిన ఓట్లు 65 శాతం). మూడో దశలో కాంగ్రెస్ (ఐ) పరిస్థితి మెరుగుపడటానికి ఒక కారణం కార్గిల్ ప్రచార ప్రభావం అప్పటికి తగ్గు ముఖం పట్టడమేనని భావిస్తున్నారు. అలాగే అత్యధిక రైతాంగం పంపుసెట్లపై ఆధారపడే తెలంగాణా ప్రాంతంలో కాంగ్రెస్ ఉచిత విద్యుత్తు వాగ్దానం కూడా పని చేసిందని భావిస్తున్నారు. మరొక రకంగా చెప్పాలంటే కాంగ్రెస్

లెక్కలేనితనంగా ఇచ్చిన జనాకర్షక ఉచిత విద్యుత్ వాగ్దానం పనిచేసింది. ఉదాహరణకు విద్యుత్ సమస్య బాగా ప్రభావం చూపే కరీంనగర్ స్థానంలో బి.జె.పి. సిట్టింగ్ ఎం.పి. సి.హెచ్. విద్యాసాగర్ రావు ఈసారి కేవలం 20 వేల ఓట్ల తేడాతో గెలుపొందారు. గత ఎన్నికల్లో ఆయన తన సమీప టి.డి.పి. ప్రత్యర్థిపై లక్ష పైచిలుకు ఓట్ల తేడాతో గెలుపొందారు. కాంగ్రెస్ (ఐ) అభ్యర్థికి 1998లో లభించిన ఓట్లకు రెట్టింపు ఈసారి లభించగా, 1998లో బి.జె.పి., టి.డి.పి. లకు కలిపి వచ్చిన ఓట్లలో విద్యాసాగర్ రావుకు 1.5 లక్షల ఓట్లు తగ్గాయి.

మరొక గమనించదగిన పరిణామమేమంటే సంప్రదాయకంగా వామపక్షాలకు బలమైన స్థానాల్లో కాంగ్రెస్ (ఐ) తన స్థితిని మెరుగుపరుచుకోవడం. ఖమ్మం స్థానంలో వామ పక్ష అభ్యర్థికి 20 శాతం ఓట్లు వచ్చాయి. అయినప్పటికీ కాంగ్రెస్ (ఐ) అభ్యర్థి రేణుకాచౌదరి తెలుగుదేశం అభ్యర్థిపై విజయం సాధించారు. నల్గొండ, వరంగల్ జిల్లాలలో వామపక్షాలకు బలమైన స్థానాలుగా చెప్పబడుతున్న వాటిలో కూడా నాటకీయమైన ఫలితాలు లభించాయి. తెలుగుదేశం, బి.జె.పి. వ్యతిరేక ఓట్లను కాంగ్రెస్ (ఐ) మళ్ళించగలగటం వామపక్షాల అపజయానికి కారణం. చివరికి ఓట్లు ఎన్ని లభించాయన్నదాని కన్నా ఎన్ని స్థానాలు లభించాయన్న దానికే ప్రాధాన్యత ఉంటుందన్నది తెలిసిందే. ఆ విషయం ఎలా ఉన్నప్పటికీ, ఎన్నికల విశ్లేషకులు చెబుతున్న జనాకర్షక పథకాల వల్ల ఫలితముండదని, ఓటర్లు చంద్రబాబునాయుడి కఠినమైన సంస్కరణలకు మద్దతిస్తున్నారని సూత్రీకరించడాన్ని మాత్రం ఈ ఫలితాలు సమర్థించవు.

- 'హిందూ' సాజన్యం



ఎన్నికల ప్రచారంలో అసలు సమస్యలు దాటవేసి

# ప్రజలను దగా చేసిన పాలకవర్గాలు

పార్లమెంటుకు, రాష్ట్ర శాసనసభకు ఎన్నికలైపోయాయి. నూతన ప్రభుత్వాలు ఏర్పడ్డాయి. భారతదేశం ప్రపంచంలోకే అతి పెద్ద ప్రజాస్వామ్య దేశంగా గుర్తించే వారంతా ప్రజాస్వామ్య బద్ధంగా ఎన్నికలు జరిగాయని సంతోషించారు. కేంద్రంలో వాజ్ పేయి ప్రభుత్వం, రాష్ట్రంలో చంద్రబాబు ప్రభుత్వం ఏర్పడటంతో సరళీకృత ఆర్థిక సంస్కరణలకు ప్రజలు అనుకూలంగా తీర్పునిచ్చారని ప్రపంచబ్యాంకు అనుంగు మిత్రులంతా భాష్యం చెబుతున్నారు. నిజానికి పాలకవర్గాలు ప్రపంచబ్యాంకు విధానాలు ఎన్నికల ప్రచారంలో చర్చకు రాకుండా అన్ని విధాలా జాగ్రత్త పడ్డాయి. అనవసర విషయాలు, అబద్ధాలు చర్చకు పెట్టి, అసలు విషయాలను ప్రక్కకు నెట్టటంలో జయప్రదమైనాయి. ప్రజాస్వామ్య ముసుగులో కోట్లాది ప్రజలను దగా చేశాయి. వీటికి తోడు ఎన్నికల నియమావళిని తుంగలో తొక్కి, కోట్లాది రూపాయలు ఖర్చు చేశారు.

## ప్రజలను పీడిస్తున్న తక్షణ సమస్యలు

దేశంలో నిరుద్యోగం విలయతాండవం చేస్తున్నది. ధరలు వేగంగా పెరుగుతున్నాయి. నూతన ఆర్థిక విధానాలు ప్రారంభించిన తర్వాత వరిశ్రమల మూసివేతలు, లాకౌట్లు, పెరిగాయి. దేశీయ పరిశ్రమలు దెబ్బతింటున్నాయి. లక్షల సంఖ్యలో కార్మికులు ఉపాధి కోల్పోయారు. ఉద్యోగ భద్రత కరువైంది. నిజ వేతనాలు పడిపోతున్నాయి. దళితులు, గిరిజనుల మీద దాడులు తీవ్రతరమవుతున్నాయి. మైనారిటీల మీద దాడులు పెరిగాయి. లౌకికతత్వానికి ప్రమాదం ఏర్పడింది. దేశం మీద సామ్రాజ్యవాదాల వత్తిడులు పెరుగుతున్నాయి. కాశ్మీరు వ్యవహారంలో అమెరికా జోక్యానికి బి.జె.పి. ప్రభుత్వం అవకాశం కల్పించింది. కానీ ఈ ఎన్నికలలో ఇలాంటి సమస్యలన్నీ ప్రక్కకు నెట్టివేశారు. ఈ సమస్యలు పరిష్కరించటం ద్వారా మాత్రమే నిజమైన సుస్థిరత సాధ్యమవుతుందన్న విషయం దాచిపెట్టి, ప్రభుత్వం ఐదు సంవత్సరాల పాటు కొనసాగటమే సుస్థిరతగా ప్రచారంలో పెట్టారు.

అబద్ధాలు, అనవసర విషయాలతో సాగిన

ప్రచారం

బి.జె.పి. అధికారంలో ఉన్న కాలమంతా విదేశీ సంస్థలకు బ్రహ్మరథం



పట్టి, తీరా ఎన్నికల సమయంలో సోనియా విదేశీయత పేరుతో, తన ప్రభుత్వం అనుసరించే విదేశీ విధానాలు కప్పిపుచ్చుకోగలిగింది. తన ఎన్నికల ప్రచారమంతా వాజ్ పేయి, సోనియాలకు పోల్చుతూ సాగించి, ప్రపంచ బ్యాంకు విధానాలు చర్చకు రాకుండా చూసింది. దేశ రక్షణలో అత్యంత అసమర్థత, విదేశాంగ విధానంలో బాధ్యతారాహిత్యం ప్రదర్శించిన బి.జె.పి. ప్రభుత్వం, యుద్ధోన్మాద పూరిత ప్రచారంతో అసలు విషయాలు చర్చనీయాంశాలు కానీయలేదు. పైగా వ్యక్తిగత విమర్శలతో దిగజారుడు ప్రచారానికి పాల్పడింది. “సుస్థిరత”, “కార్గిల్ విజయం” వంటి ప్రచారం, వాజ్ పేయి వ్యక్తిత్వం, ఒక్క ఓటుతో ప్రభుత్వం కూలిపోవటం వంటి సెంటిమెంటు సమస్యలు ముందుకు తెచ్చారు.

## వ్యక్తిగత దూషణలు

సాక్షాత్తు ప్రధాని రాజకీయ సలహాదారుడుగాను సమాచార శాఖ మంత్రిగాను పనిచేసిన బి.జె.పి. నాయకుడు ప్రమోద్ మహాజన్ హీనస్థితికి దిగజారారు. సోనియాగాంధీకి మోనికా లూయిస్ స్కీ వ్యవహారానికి సంబంధం ఏమిటి? జార్జి ఫెర్నాండెజ్ మరో అడుగుజారి “సోనియా ఏమిచ్చిందీ దేశానికి? ఇద్దరు పిల్లలను ఉత్పత్తి చేయటమే ప్రధాని కావడానికి అర్హత కాజాలదు” అన్నారు. ఇది చవకబారు విమర్శేకాదు. మొత్తం స్త్రీజాతినే కించపరచటం, మాతృత్వాన్ని అపహాస్యం చేయటమే! ఇంత చవకబారు

-ఎస్.వీరయ్య

ప్రచారం నా జన్మలో చూడలేదని పెద్ద మనిషి తరహాలో చెప్పేందుకు ప్రయత్నించిన వాజ్ పేయి కూడా సోనియా విదేశీయత పేరుతో ఇతరులతో గొంతు కలిపారు. ఇది చవకబారు ప్రచారం అని ఆయనే అన్న తరువాత కూడా బి.జె.పి. నాయకులు అరుణ్ జెయిట్లీ పాకిస్తానీ చొరబాటుదారులతో సోనియాను పోల్చారు. బి.జె.పి. ప్రధాన కార్యదర్శి నరేంద్ర మోడి కూడా సోనియా మీద వ్యక్తిగత దాడి కొనసాగించారు. బళ్ళారీలో సుశాన్తరాజ్ కూడా ఇలాంటి ప్రచారాలే పోలింగ్ రోజు దాకా చేశారు. సోనియా ఛాయచిత్రాన్ని వాజ్ పేయితో పోల్చి వ్యాపార ప్రకటనను చివరిదాకా కొనసాగించారు. మత విశ్వాసాలను ఎన్నికల ప్రచారాన్ని బహిరంగంగా వినియోగించారు. మధ్యప్రదేశ్ లో బి.జె.పి. అభ్యర్థి భరద్వాజ కృష్ణుడి వేషంలో ఎన్నికల ప్రచారం నిర్వహించారు.

## తన ముఖం చూసి ఓటేయమన్న చంద్రబాబు

రాష్ట్రంలో టి.డి.పి. కూడా తెలివిగా ప్రపంచబ్యాంకు విధానాలను ఎన్నికల ఎజెండా నుండి తప్పించింది. అందుకు పూర్తి భిన్నమైన విధానాలను ప్రజల ముందుంచి ఓట్లు గడించింది. తీరా అధికారంలోకి వచ్చిన తర్వాత తమ విధానాలకు ప్రజలు ఆమోదం తెలిపారంటున్నది. ఇది ప్రజలను మోసగించటమే. తాను ప్రపంచబ్యాంకుతో కుదుర్చుకున్న రహస్య ఒప్పందంలో సంక్షేమ చర్యల నుండి ఉపసంహరించుకుంటాని హామీ ఇచ్చింది. ఎన్నికలు ప్రకటించే దాకా అవే అమలు చేసింది. కానీ ఎన్నికలు రానున్నాయని తెలిపోగానే అనేక సంక్షేమ పథకాలు ప్రకటించి ప్రజలను మభ్యపెట్టింది. ముఖ్యమంత్రి చంద్రబాబానాయుడుగారు విధానాలు చూసి ఓటేయమని అడగడానికి బదులుగా నన్ను చూసి ఓటేయండని ప్రచారంలో పెట్టారు. రానున్న 20 సంవత్సరాలకు విజన్ 2020 పేరుతో నిర్ణయించుకున్న ప్రణాళికను ప్రజలకు అందుబాటులో లేకుండా చేసి, స్వర్ణాంధ్రప్రదేశ్ అనే పేరును దుర్వినియోగం చేశారు. ప్రపంచబ్యాంకు అప్పు, అందుకు తలవంచి అంగీకరించిన విషమ షరతులను దాచిపెట్టి, రోడ్లు, ఓవర్ బ్రిడ్జిలు చూపించి



పనిచేసే ప్రభుత్వానికే ఓటేయమని ప్రజలను ప్రక్క దారుల పట్టించారు. సమాజంలో రాజకీయాలలో పాల్గొనేందుకు అన్ని తరగతుల వారికీ హక్కు ఉన్నట్లే సినీ తారలకు కూడా ఉన్నది. కానీ ఇక్కడ ప్రత్యేకంగా రాజకీయ, ఆర్థిక విధానాలను కప్పిపుచ్చేందుకు, సినీ తారల గ్లామర్ ను పాచికగా విసిరారు. ఎగ్జిట్ పోల్ పేరుతో తమకనుకూలంగా ప్రచారం చేసుకున్నారు.

#### ప్రవహించిన డబ్బు

ఈ ఎన్నికలలో డబ్బు అసాధారణంగా ప్రవహించింది. పెద్ద యెత్తున ఓటర్లను ప్రలోభపెట్టారు. కోట్లు ఖర్చు చేయగల వారు మినహా ఇతరులు ఎన్నికల్లో పాల్గొనటం అసాధ్యమనిపించే రీతిలో ఖర్చు జరిగింది. బి.జె.పి., టి.డి.పి., కాంగ్రెస్ పార్టీలు పోటీ పడి ఖర్చుపెట్టాయి. బళ్ళారీలో బి.జె.పి., కాంగ్రెస్ లు 30 కోట్ల రూపాలు ఖర్చు చేసాయని పత్రికలే ఘోషిస్తున్నాయి. రాష్ట్రంలో శాసనసభ నియోజకవర్గాల్లో కూడా కోటి నుండి 4 కోట్ల దాకా ఖర్చు చేసినట్లు చర్చ జరుగుతున్నది.

కాంగ్రెస్ వారు తక్కువగా కాదు: దేశంలో రెండవ దశ సంస్కరణల పేరుతో దాడిచేస్తున్న బి.జె.పి., ప్రపంచ బ్యాంకుకు రాష్ట్రాన్ని ప్రయోగశాలగా అప్పగించిన టి.డి.పి.లు మాత్రమే కాదు. ప్రపంచబ్యాంకు విధానాలను చర్చకు రానీయకుండా ప్రక్క దారులు పట్టించటంలో కాంగ్రెస్ కూడా వాటికేమీ తీసిపోలేదు. ప్రపంచబ్యాంకు విధానాలను ప్రారంభించటంతో అసలు సూత్రధారి అయిన కాంగ్రెస్ కు ఇది సహజమే

కదా! కాంగ్రెస్ నాయకులు గులాంనబీ ఆజాద్ వాజ్ పేయిపై వ్యక్తిగత విమర్శలు సంధించారు. ప్రపంచబ్యాంకు విధానాలను ఆమోదిస్తూనే మరోవైపు రాష్ట్రంలో కాంగ్రెస్ పార్టీ రైతులకు ఉచిత విద్యుత్తు వాగ్దానం చేసింది. టి.డి.పి.తో పోటీ పడి సంక్షేమ చర్యలు ప్రకటించింది. తొలి దశ పోలింగ్ ముగిసిన నాటి నుండి కాంగ్రెస్ నేతలు రాజకీయ సన్యాసంపై సవాళ్ళు విసరటం ప్రారంభించారు. రాజకీయాలలో అవాంఛనీయమైన చర్చ ప్రారంభించారు.

#### పాలకవర్గ ప్రయోజనం కోసమే మారిన

##### ప్రచార పద్ధతులు

ఎన్నికల ప్రచారంలో తలెత్తిన ఈ ధోరణులన్నీ పెట్టుబడిదారీ వర్గ ప్రయోజనాల ప్రతిరూపమే! బహుళజాతి సంస్థలు, దేశీయ బడా పెట్టుబడిదారీ సంస్థలు ప్రపంచబ్యాంకు విధానాలనే కోరుకుంటున్నాయి. కానీ ఈ విధానాలను, వాటి వర్ణవసానాలను చర్చనీయంశాలు చేస్తే ప్రజలు బి.జె.పి., టి.డి.పి., కాంగ్రెస్ పార్టీలకు ఓటేస్తారా? అసాధ్యం. అందుకే వాటిని చర్చకు రానీయకుండా ఎన్నికల ఎజెండాలో మార్చేశారు. ఈ దేశంలో బడా పెట్టుబడిదారీ సంస్థలు ఏం కోరుకుంటున్నాయో ఎన్నికలకు ముందు బహిరంగంగానే ప్రకటించారు. బి.జె.పి. లేదా కాంగ్రెస్ మాత్రమే కేంద్రంలో అధికారంలోకి రావాలని, వామపక్షాల నాయకత్వంలోగానీ, వారి మద్దతుతో గానీ ప్రభుత్వం ఏర్పడడాన్ని తాము అంగీకరించజాలమనీ, రెండు పార్టీల విధానం కావాలని కాన్వెడరేషన్ ఆఫ్ ఇండియన్

ఇండస్ట్రీస్ అధినేత రాహుల్ బజాజ్ ప్రకటించారు. ప్రజా సమస్యలు ప్రక్కన నెట్టి ఐదు సంవత్సరాలు ప్రభుత్వం కొనసాగటమే వీరి దృష్టిలో సుస్థిరత. ఆ కాలంలో ప్రపంచ బ్యాంకు విధానాల అమలు నిరాటకంగా సాగటమే వీరి దృష్టిలో సుస్థిరత. దీనికోసం మెజారిటీ లేకున్నా ఒకసారి ఏర్పడ్డ ప్రభుత్వం 5 సంవత్సరాలు కొనసాగవల్సిందేనన్న కొత్త వాదన కూడా లేవనెత్తారు.

#### ప్రసార సాధనాల పక్షపాత వైఖరి

పత్రికలు, వివిధ టి.వి. ఛానళ్ళు పెద్ద పెద్ద పెట్టుబడిదారీ, వ్యాపార వర్గాల చేతుల్లోనే ఉన్నాయి కదా! అందుకే ప్రసార సాధనాలు కూడా ప్రపంచ బ్యాంకు విధానాలను పరిరక్షించేందుకు, అవి చర్చకు రాకుండా చూసేందుకు చేయావల్సిందంతా చేసాయి. బి.జె.పి., టి.డి.పి.లకు కొన్నీ, కాంగ్రెస్ కు కొన్ని బకాలుగా మారి, ఆర్థిక రాజకీయ విధానాలను ప్రక్కన బెట్టి దిగజారుడు వార్తలను పుంఖాను పుంఖలుగా గుప్పించాయి. వీటికి భిన్నంగా ప్రత్యామ్నాయ ఆర్థిక, రాజకీయ విధానాలు ప్రకటించిన వామపక్షాలను తక్కువ చేసి చూపించటం, వక్రీకరించటం జరిగింది. ఏమైనా దేశ ప్రయోజనాలకు రాష్ట్ర ప్రయోజనాలకు ప్రమాదకరమైన విధానాలను కప్పిపుచ్చి, ఎన్నికల చర్చను ప్రక్క దారులు పట్టించి, అధికారాన్ని హస్తగతం చేసుకున్నారు. ఇది ప్రజాస్వామ్య ముసుగులో జరిగిన అప్రజాస్వామిక చర్య. ఇవన్నీ అర్థం చేసుకొని రానున్న కాలంలో కార్మిక వర్గం, పేద ప్రజానీకం పాలకవర్గాల ఎత్తుగడలను చిత్తు చేయడం అవసరం.

## ప్రజాజీవనంలో స్థిరత్వమే సుస్థిర పాలనకు మార్గం

(కవర్ 2వ పేజి కొనసాగింపు)

ఇదేకాలంలో భారతీయ పేద ప్రజలపట్ల వున్న బాధ్యతల నుండి ప్రభుత్వాలు తప్పుకొంటుం మొదలెట్టాయి.

90వ దశకంలో తన కనుసన్నలలో మెలిగిన ప్రభుత్వాలు ఏమి సాధించాయో ప్రపంచబ్యాంకు అంచనా వేసింది. భారతదేశంలో పేదరికంలో నివసించే ప్రజల సంఖ్య పెరిగిందని అది చెప్పింది. 80వ దశకం చివరిలో వున్న 30 కోట్ల పేదల సంఖ్య 90వ దశకం చివరికి వచ్చేసరికి 34 కోట్లకు పెరిగింది. పేదరికాన్ని తక్కువ చేసి చూపిందని అనుకున్నా ఈ దేశంలో ప్రపంచబ్యాంకుపై

విశ్వాసం కలిగి వున్న వారికి దాని నివేదిక ఒక పెద్ద చెంపదెబ్బలాంటిది.

మరో అస్థిర ప్రభుత్వాన్ని త్వరలో చూడబోతున్నాం. పాలనలో సుస్థిరత రావాలంటే మెజారిటీ ప్రజల ఆర్థిక, సామాజిక జీవనంలో సుస్థిర రావాలి. అందుకు అందరూ ఆదిశగా ఆలోచించటం తప్ప మరోమార్గాంతరం లేదు.



(సెప్టెంబరు 5, హిందూ సంచికలో శ్రీ పి.సాయి నాథ్ వ్రాసిన వ్యాసానికి స్వేచ్ఛానువాదం)

READ

WORKING CLASS

C.I.T.U.  
MONTHLY ORGAN

14-TALKATORAROAD,  
NEW DELHI-110001



# ఎవరి ఎజెండా అమలవుతుంది? వాజ్‌పేయి గారూ?

ఎన్నికల త్రయం కొనసాగే సమయంలో ఆర్థిక రంగంలో తాము అమలు చేయదలపెట్టిన అంశాలను బి.జె.పి, కాంగ్రెస్ పార్టీలు దాచిపెట్టి, వాటిపై చర్య లేకుండా జాగ్రత్త పడ్డాయి. ప్రాధాన్యత లేని అంశాలపై ఓటర్ల దృష్టిని మరల్చటంలో ఆ పార్టీలకు ప్రసార సాధనాలు తోడ్పడ్డాయి. వామపక్ష పార్టీలు ఆర్థిక సమస్యలపై చర్చను లేవనెత్తినా, వున్న పరిమితుల వలన అవి ఎక్కువగా ప్రజానీకంలోకి వెళ్ళలేదు.

నేడు బి.జె.పి. ప్రభుత్వం మరలా అధికారంలోకి వచ్చింది. వివిధ పారిశ్రామిక యాజమాన్య సంస్థలు, విదేశీ పెట్టుబడి దారులు తమకు చేసే పెట్టాల్సిన పనులను దాని ముందు పెట్టాయి. ఆ పనులన్నీ చేసి పెట్టటానికే బి.జె.పి. ప్రభుత్వం సిద్ధమవుతున్నట్లు తేలుతున్నది. కార్మికుల ప్రయోజనాలు, దేశ ప్రయోజనాలు పక్కన పెట్టబడతాయి. ప్రధానంగా పెట్టుబడిదారులకు అనుకూలంగా చేయబోతున్నది.

1. ఇన్ఫ్రాస్ట్రక్చర్ ప్రయోజనాలతో సహా 14 ఆర్థిక బిల్లులను పార్లమెంట్‌లో ప్రవేశపెట్టి చట్టాలు చేయటం.



శ్రీ కుమారమంగళం, ఆదిత్య బిర్లా గ్రూప్

2. ప్రభుత్వ రంగంలో 51 శాతానికి దిగువన ప్రభుత్వ వాటాను తీసుకురావడం.
3. కార్లు, టూరిజం, మోటారు పరికరాలు, ధాన్యం తోకు రవాణా గొడెన్ల మెయింట్‌నెన్స్ రంగాలలోకి 74 శాతం విదేశీ పెట్టుబడిని అనుమతించటం.
4. బ్యాంక్‌లు ప్రయోజనాలతో సహా ఫైనాన్స్ రంగ సంస్కరణల అమలు.
5. మందులపై వున్న ధరల నియంత్రణలను ఎత్తి వేయటం.

6. కొత్త టెలికాం విధానానికి అమోదం తెలపటం.
7. మేధోసంపత్తి, వ్యవసాయాల సర్వీసు రంగాలను విదేశీ

పెట్టుబడి దారులకు అందు

బాటులోకి తేవడం.



రామలింగజాజ్ సి.ఐ.ఐ. ఛైర్మన్

పైన పేర్కొన్న పనులు చేసే క్రమంలో కార్మిక వర్గంపై దాడికి పూనుకుంటుంది. కార్మిక వర్గ ప్రయోజనాలకు హాని కలిగించే చర్యలు చేపడుతోంది. అవి:-

1. సబ్సిడీలు ఎత్తి వేయటం.
2. ఉన్న హక్కులను కాలరాస్తూ కార్మిక చట్టాలలో మార్పు తేవటం.
3. కార్మిక కష్టార్జితమయిన పి.ఎఫ్, పెన్షన్ నిధులను పెట్టిబడిదారులకు అందుబాటులోకి తేవటం.
4. ఇష్టాను సారంగా పనిలో నుండి తొలగించే హక్కు ఇవ్వటం.
5. దేశంలో ఎక్కువ మందికి ఉపాధి కల్పిస్తున్న చిన్న పరిశ్రమలకు వుండే రక్షణలను ఎత్తివేయటం.
6. కిరోసిన్, వంటగ్యాస్, మరియు ఆహార పదార్థాల నియంత్రణ ధరలను పెంచటం. పెంచిన డీజిల్ ధరలను తగ్గించకుండా వుండటం.



శ్రీ ఆది గోరేడే ఎం.డి. గోరేడే సోఫ్ట్ లిమిటెడ్

7. సామాన్యజీవితంపై పన్ను ఎన్నికల సమయంలో ప్రచారంలోకి రాకుండా జాగ్రత్తగా అట్టిపెట్టబడిన కార్మిక వ్యతిరేక ఎజెండా నేడు అమలు కాబోతున్నది. ఈ ఎజెండా అమలును అడ్డుకొనక

పోతే కార్మికులు, ఉద్యోగులు నష్టపోతారు. కార్మిక వర్గం అందుకు సిద్ధంగా వుండాలి.

## జనచైనాకు...(2వ పేజీ తరువాయి)

పొందారు. బ్రహ్మాండమైన పరిశ్రమలు సోవియట్ సహాయంతో నిర్మించారు. కాని సిద్ధాంత విభేదాల మూలకంగా 1959లో సోవియట్ యూనియన్ అకస్మాత్తుగా ఆర్థిక సహాయాన్ని నిలిపివేయడంతో పరిశ్రమాభివృద్ధి కొంత కుంటుపడింది.

ఆ తర్వాత సోషలిజాన్ని త్వరితగతిన నిర్మూలించాలనే వుద్దేశ్యంతో సాంస్కృతిక విప్లవం ప్రారంభమైంది. కమ్యూనిస్టులు ఏర్పడ్డాయి. గ్రామ స్వపరిపాలన ఏర్పడింది. సామూదాయక వ్యవసాయపద్ధతి ప్రవేశపెట్టబడింది. కొన్ని గ్రామాలు కలిసి కమ్యూన్లుగా ఏర్పడ్డాయి. పోలీసు శాఖతో సహా అన్ని ప్రభుత్వశాఖలో కమ్యూనిస్టులు అప్పగించబడ్డాయి.

పరిస్థితులు పరిపక్వం కాకముందే ఈ విధంగా కమ్యూనిస్టు సమాజ స్థాపనకు ప్రయత్నించడం పెద్ద పొరపాటు దీనికితోడు దుష్ట చతుష్టయమనే వారి ఆధిపత్యం క్రింద వేరే ఆలోచనలు చేసే వారిపై దాడి చేయటం జరిగింది. ఇందువల్ల ఆర్థికంగా చైనా బాగా దెబ్బతిన్నది.

మావో మరణానంతరం, దుష్ట చతుష్టయం అరెస్టులు అయిన తర్వాత డెంగ్ సియావో పింగ్ నాయకత్వన తిరిగి ఆర్థిక పునర్నిర్మాణం ప్రారంభించబడింది. డెంగ్ సియావోపింగ్ క్రొత్తవాడేమీకాదు. 1959 నాటికే చైనా కమ్యూనిస్టు పార్టీ ప్రధాన కార్యదర్శిగా వున్నాడు. దుష్ట చతుష్టయ కాలంలో అన్ని పదవుల నుండి తొలగించబడ్డాడు. ఐనా చౌ-ఎన్-లై యొక్క ఆదరణలో కాలంగడపసాగాడు. చౌఎన్-లై మరణం తర్వాత, దుష్ట చతుష్టయం పతనం తర్వాత తిరిగి అధికార పగ్గాలు చేపట్టి ఆర్థిక సంస్కరణలకు పూనుకున్నాడు. దేశం మహోన్నతంగా ఎదిగింది. ఆర్థికంగా బాగా బలపడింది. ప్రపంచంలో పారిశ్రామిక సంపత్తిలో 5వ స్థానాన్ని పొందింది. అంతర్జాతీయంగా మారిన పరిస్థితులను

అనుగుణంగా మార్క్సిస్టు విశ్లేషణలో ఈ ఆర్థిక సంస్కరణలకు కొనసాగించారు.

1949లో చైనా భారతదేశం కన్నా చాలా వెనుకబడి వుండేది. దీర్ఘకాల అంతర్యుద్ధంలోనూ, జపాన్ వ్యతిరేక యుద్ధంలోనూ దాని వ్యవసాయమూ, పరిశ్రమలూ బాగా దెబ్బతిన్నాయి. సాగుకు యోగ్యమైన భూమిలో మూడోవంతు మాత్రమే సాగేంది. ఆహార ధాన్యాల ఉత్పత్తి 75 శాతం తగ్గిపోయింది. పారిశ్రామిక ఉత్పత్తి విపరీతంగా పడిపోయింది. ఉక్కు ఉత్పత్తి 90 వేల టన్నులు మాత్రమే జరిగింది. అటువంటిది ఇప్పుడు సంతృప్తినికే 9.8 చొప్పున ప్రపంచంలోనే కనిపిస్తోంది. ఎరుగని రీతిన ఆర్థికాభివృద్ధి సాధిస్తోంది. ఆఖరుకు తూర్పు ఆసియా దేశాలలో వచ్చిన ఆర్థిక మాంద్య పరిస్థితులతో సహా 7.8 ఆర్థికాభివృద్ధిని సాధించింది. దాని మొత్తం ఉత్పత్తి 1 లక్ష 5 వేల 5 వందల కోట్ల డాలర్లు. ఈ విధంగా ప్రపంచంలో 3 వ స్థానాన్ని పొందింది. ఉక్కు 114 కోట్ల టన్నుల ఉత్పత్తి చేస్తూ ప్రపంచంలోనే ప్రథమ స్థానాన్ని పొందింది. తలసరి ఆదాయం 1978లో 860 డాలర్లుండేది ఈనాడు అది.. 2975 డాలర్లు అయ్యింది. వయోజనుల విద్య 87 శాతం పెరిగింది. 1986 తర్వాత 14,000 కోట్ల డాలర్ల ప్రత్యక్ష విదేశీ పెట్టుబడులను స్వీకరించింది. 12,00 కోట్ల డాలర్ల విదేశీ మార్కెట్ మారక ద్రవ్యాన్ని నిలువ జేసింది. యునైటెడ్ స్టేట్స్‌లో జరిగే వ్యాపారంలో 400 కోట్ల డాలర్ల మిగులును కల్గివుంది. వాణిజ్య రంగంలో ప్రపంచంలో 11వ స్థానంలో వుంది. మావో నిర్మించిన పునాదిపై ఈ మహత్తర విజయాలను సాధించగలిగింది.

దీని కంటటికి ప్రధాన కారణం సుశిక్షితులైన కమ్యూనిస్టు పార్టీ నాయకత్వం వహించడమే. మార్క్సిజాన్ని చైనా పరిస్థితులకు అన్వయించి అమలు జరిపడమే. ఇదే మావో చేసిన మహత్తర కార్యం.




# ఆర్థిక మాంద్యంలో కూడా శతకోటిశ్వర్లను ప్రోత్సహిస్తున్న సరళీకరణ విధానాలు

తీవ్ర మాంద్య పరిస్థితుల్లో దేశ పారిశ్రామిక, ఆర్థికరంగాలు దిగజారు తున్నాయి. అనేక ప్లాక్లలో, పరిశ్రమలు మూతపడుతున్నాయి. లాకౌట్లకు గురౌతున్నాయి. లక్షలాది కార్మికులు పనులు కోల్పోతున్నారు. 52.5 శాతం మంది దరిద్రులుగా దిగజారుబడ్డారు. ఇటీవలనే ఐ.ఎల్.ఓ. నివేదిక వెల్లడించింది. ఇటువంటి పరిస్థితుల్లో కూడా 100 మంది శత కోటిశ్వర్లు ఒక సంవత్సరకాలంలోనే తమ సంస్థల ఆస్తులను 100909.15 కోట్లకు పెంచుకున్నారని ఆగస్టు 1999 "బిజినెస్ స్టాండర్డ్ పట్రిక" తెలియపర్చింది.

ఈ ప్రధాన కంపెనీల లిస్టులో 40వేల కోట్లకు పైగా ఆస్తులుగల రతన్ టాటా గ్రూప్ చేర్చబడలేదు. వారి ఆస్తులు చారిటబుల్ ట్రస్టు పేరుతో వుండటమే దీనికి కారణం. ఇదే విధంగా బిర్లా కుటుంబాల వారికి కూడా అనేక చారిటబుల్ ట్రస్టులున్నాయి. వీటి ద్వారా వారు తక్కువ మొత్తంలో వార్షిక నివేదికలు తయారు చేస్తారు. గవర్నమెంటుకు చెల్లించవలసిన పన్నులు ఎగవేస్తూ వుంటారు.

ఆర్థిక పారిశ్రామిక మాంద్యం పేరుతో మెరుగైన వేతనాలకై, కార్మికుల డిమాండ్ తీరనక్కరిస్తూన్నారు. రిట్రైన్మెంట్, వేతనాలకోత, లాకౌట్లకు పాల్పడుతున్నారు. సరళీకరణ విధానాల వలన అనేక సంస్థలు ఒక సంవత్సరం కాలంలోనే తమ సంస్థల ఆస్తులను రెండు మూడు రెట్లు పెంచుకోగలిగాయి. ఇందులో కొన్ని కంపెనీలు ఎటువంటి ఉత్పత్తిని చేయవు. ఇన్ ఫెర్మిషన్ టెక్నాలజీ-వ్యాపారం కలిపి కూడా వున్నాయి. సరళీకరణ విధానాల వలన ప్రభుత్వం ఇచ్చిన సదుపాయాలతో 1989-99లో 100మంది శత కోటిశ్వర్ల వివరాలు బిజినెస్ స్టాండర్డ్స్ స్టడీ రిపోర్టులో వెల్లడైంది.

ఈ లెక్కలన్నీ వారు ప్రకటించిన బ్యాలన్ షీట్ పై ఇచ్చినవే. అందువలన



వారి బ్లాక్ మనీ ఇందులో చేర్చబడలేదు. దీనిని ప్రతిఘటించాలి. 100మంది శత

ఎం.కె.పాంథే

ప్రధాన కార్యదర్శి సి.ఐ.టి.యు.

కోటిశ్వరులలో 41మంది 1998-99కాలంలో వారి ఆస్తులు రెట్టింపు కన్నా ఎక్కువగా పెంచుకున్నారు.

ఇది బి.జె.పి. కేంద్రప్రభుత్వం వారికిచ్చిన రాయితీల వల్లనే సాధ్యపడింది. కేంద్ర ఆర్థిక మంత్రిగారు కీలకంగా వారి లాభాల పెంపుకు ఆందోళనపడుతున్నారు. కాని వారి నుండి ప్రభుత్వానికి అందవలసిన పన్నుల విషయంలో మాత్రం పట్టించుకోవట్లేదు. ఈ కారణం చేతనే కోటిశ్వర్ల అండ బి.జె.పి.కి లభిస్తోంది. వారు తిరిగి అధికారంలోకి రావాటానికి భారీ మొత్తంతో ఎన్నికల నిధులను కూడా వీరు అందించే వుంటారు. సంస్థా గత మార్పుల తర్వాత అనమానతలు పెరిగిపోతున్న విషయం విదిత మౌతోంది.

పారిశ్రామిక అధిపతి పేరు	వారి ప్రధాన కంపెనీ	వివరాలు
		ఈ సంవత్సరం పెంచుకున్న ఆస్తులశాతం
1. పి.జి. చక్రియా	ఫినోలెక్స్ కేబుల్స్	426.60%
2. అమర్ చంద్ ఆర్.గాలా	నవనీత పబ్లికేషన్స్	414.49%
3. ఇర్వాద్ మిరాజ్	మిరాజ్ టెనర్స్	394.37%
4. కె.బి. సూరి	మోరొపాక్ లేబరేటరీస్	383.09%
5. డి.వి.ఎస్. రాజు	విశాల్ సాఫ్ట్ ఇండియా	375.96%
6. అశోక్ డి. దేశాయ్	మాస్టెక్	312.66%
7. బి.వి.ఆర్. మోహన్రెడ్డి	ఇన్ ఫోటెక్ ఎంటర్ప్రైజెస్	273.63%
8. ఎం.ఆర్.నారాయణమూర్తి	ఇన్ ఫోసిస్ టెక్నాలజీ	269.76%
9. బి.కె. పరేఖ్	బిడిలైట్ ఇండస్ట్రీస్	262.13%
10. సుబాష్ చంద్రా	జీ టివీ ఫిల్మ్	243.72%
11. పి.వి.రాంప్రసాద్ రెడ్డి	అరబిందో పార్మసూటికల్స్	236.90%
12. పి.కె. ఖైతాన్	ఎలక్ట్రోస్టేట్ కాస్టింగ్స్	232.59%
13. బి. రామలింగరాజు	సత్యం కంప్యూటర్స్	229.72%
14. జి.ఐ. మిర్ చందాణి	మైరె ఎలక్ట్రానిక్స్	224.26%
15. టి.పి.జి. నంబియార్	బి.పి.ఎల్.	220.78%
16. జై ప్రకాష్ గౌర్	జై ప్రకాష్ ఇండస్ట్రీస్	210.16%
17. కమల్ సింగ్	రోట్ట ఇండియా	204.02%



# విదేశీ పెట్టుబడి అసలు స్వరూపం

విదేశీ పెట్టుబడికి మరోపేరు ఆంగ్లంలో 'ప్రడేటరీ క్యాపిటల్', తెలుగులో కొల్లగొట్టే పెట్టుబడి, దేశీయ సరిహద్దులు దాటి ప్రపంచమంతా సంచరిస్తుంది. సంవదలను కైవసం చేసుకుని తన మాతృభూమికి తరలించుకు పోవటం దీని స్వభావం. 1999 నాటికి దీని విలువ 4 ట్రిలియన్ల డాలర్లు వుంటుందని అంచనా. దీన్ని రూపాయల లోకి మారిస్తే 176 ప్రక్కన 18 సున్నాలు పెట్టాలి.

ఈ పెట్టుబడి యజమానులంతా అమెరికా, యూరప్, జపాన్ లో కేంద్రీకృతమై వున్నారు. వివిధ దేశాలలో కొత్త ఆస్తులను సృష్టించటం గాక అప్పటికే తయారయి పెరిగి వున్న ఆస్తులను వాల్చుకోవడం వీరి రివాజు. 1997లో ప్రపంచంలో సంచరించిన ప్రతి 100 రూపాయల విదేశీ పెట్టుబడిలో 75 రూపాయలను వీరు దీనికి ఉపయోగించారు.

ఇంత ప్రమాదకరమైన పెట్టుబడిని రక్షణ, అణుశక్తి మరియు రైల్వే రవాణా మినహా అన్ని రంగాలలోకి అనుమతి స్తామని బి.జె.పి. ప్రభుత్వం ప్రకటించింది. దేశంలో అదనపు ఉపాధి కల్పించటానికి, స్వదేశీ పారిశ్రామిక వ్యవస్థను దృఢ పరుచుకుని, ఎగుమతులను పెంచుకోటానికి విదేశీ పెట్టుబడిని ఉపయోగించుకోవాలి. వర్షావరణాన్ని, స్వదేశీ పరిశ్రమలను దెబ్బతీసే విధంగా దాన్ని అనుమతించ కూడదు. బి.జె.పి. ప్రభుత్వ ఎజెండాలో ఈ జాతీయ ప్రాధాన్యతలు కనిపించవు.

విదేశీ పెట్టుబడి మన దేశంలోకి రావటానికి వున్న అడ్డంకులన్నింటినీ తొలగించుతామని కేంద్ర ఆర్థిక మంత్రి యశ్వంత్ సిన్హా ప్రకటించారు. దేశం మొత్తం అవసరాలకు ఉపయోగపడే విధంగా గాకుండా కొద్దిమంది పారిశ్రామిక, వాణిజ్య వేత్తలకు, విదేశీ పెట్టుబడిదారులకు మాత్రమే ఉపయోగపడి, దేశ ప్రయోజనాలకు హానికలిగేట్లుగా పెట్టుబడి రాకూడదు.

"ప్రపంచీకరణ ఏ కొద్ది దేశాలకో మాత్రమే ఉపయోగపడితే అది ఎక్కువ కాలం మన జాలదు. అంతర్జాతీయ ఆర్థిక విధానంలో అభివృద్ధి చెందుతున్న దేశాల ప్రయోజనాలు, కొర్కెలు ప్రతిబింబించాలి. అటవిక న్యాయానికి చెల్లుచీటీ వ్రాయలని చైనా ప్రతినిధి ఇటీవల వాషింగ్టన్ లో ముగిసిన

ఐ.ఎం.ఎఫ్, ప్రపంచ బ్యాంకుల సమావేశాల్లో డిమాండ్ చేశాడు.

చైనాతో మలేసియా, దక్షిణ కొరియా, ఇరాన్ లు కూడా గొంతు కలిపి ధనిక దేశాల దోపడీ విధానాలకు తీవ్రంగా గర్హించారు. మన 'స్వదేశీ' ప్రభుత్వ ఆర్థిక మంత్రి యశ్వంత్ సిన్హా మాంత్రం కర్రవిరక్కుండా, పాము చావకుండా గోడ



మీద పిల్లి వాటంగా మాట్లాడివచ్చారు. పైగా, ఇంకా పూర్తి కావలసిన కష్టతరమయిన సరళీకరణ విధానాలను కడకంటా తీసుకెళతామనీ, రెండోదశ సంస్కరణలకు పెద్ద పీట వేస్తామని హామీ ఇచ్చారు.

## మన అనుభవం

భారత దేశంలోకి వచ్చిన విదేశీ పెట్టుబడిలో కూడా ఎక్కువ భాగం మన పరిశ్రమలను కొనుక్కోవటంతో బాటు బహుళ జాతి కంపెనీలు తమ వాటాలను పెంచుకోటానికి పోతున్నది. దాని వలన కొత్త

ఆసియాలోకి వచ్చిన విదేశీ పెట్టుబడి		
దేశం	1997	1998
చైనా	1,92,000	1,97,400
థాయిలాండ్	16,200	30,200
దక్షిణకొరియా	12,300	22,300
మలేసియా	22,100	16,200
ఇండియా	14,500	9,800
భారతదేశంలోకి వచ్చే విదేశీ పెట్టుబడులలో బయటకు తరలిపోయే ఆదాయం శాతం		
1995 - 1996	- 51.4	
1996 - 1997	- 40	
1997 - 1998	- 37.6	
1998 - 1999	- 52.3	

ఆస్తులు, ఉత్పత్తి రావటం చాలా తక్కువ. బహుళ జాతి కంపెనీలు తమ వాటాలను పెంచుకునేందుకు వచ్చే పెట్టుబడి, మొత్తం విదేశీ పెట్టుబడిలో 95-96లో 0.5 శాతం నుండి 98-99లో 16.3 శాతానికి పెరిగింది. దీనికి భారతీయ కంపెనీలను కొనేందుకు (ఉ॥ పార్లేను కోకోలా, మల్త్వాత్రా బ్లెడ్లను గిల్లెట్) వచ్చే పెట్టుబడిని కూడా కలిపితే ఆ శాతం మరింత పెరుగుతుంది.

ధనిక దేశాలు పైన పేర్కొన్న విధంగానే గాకుండా అప్పుల రూపంలోకూడా మన దేశంలో పెట్టుబడులు పేడుతున్నాయి. ఈ కార్యకలాపాలన్నింటి మీద వచ్చే లాభాలను అవి తరలించుకు పోతుంటాయి. ప్రతి సంవత్సరం దేశంలోకి వచ్చే అన్ని రకాల పెట్టుబడులలోని ప్రతి వంద రూపాయలలో తరలిపోయే ఆదాయం 1996-97లో 40 రూపాయల నుండి 98-99లో 52 రూపాయల, 30 పైసలకు పెరిగింది. అందుకనే 'విదేశీ పెట్టుబడి' 'కొల్లగొట్టే పెట్టుబడిగా' చెబుతారు.

## బి.జె.పి. బాణీ

వాస్తవాలను లెక్కలోకి తీసుకోకుండా విదేశీ పెట్టుబడి వలననే దేశం అభివృద్ధి అవుతుందనే రీతిలో బి.జె.పి. ప్రభుత్వం వ్యవహరిస్తున్నది. బి.జె.పి. తన ఎన్నికల ప్రణాళికలలో సంవత్సరానికి 8 లేక 10 బిలియన్ల డాలర్ల విదేశీ పెట్టుబడి దేశంలోకి వచ్చేందుకు అవసరమైన చర్యలన్నీ తీసుకుంటాననీ, తద్వారా 8 శాతం ఆర్థికాభివృద్ధి సాధిస్తానని ప్రకటించింది.

## అప్రమత్తంగా ఉండాలి

విదేశీ పెట్టుబడి దోపిడీకి మొదలు బలయ్యేది కార్మిక వర్గమే. ఆగ్నేయ ఆసియా దేశాలలో అది తెచ్చిన గాలి బుడుగ అభివృద్ధి పేలిపోయి లక్షలాది మంది కార్మికులు ఉపాధి కోల్పోయి రోడ్డున పడ్డారు. నెలల తరబడి సమ్మె చేసినా, అప్పటికే పరిస్థితి చేయిదాటి పోయింది. ఈ ప్రమాదం మనకి రాకుండా చూసుకోవాలి.

విచక్షణారహిత ప్రపంచీకరణ విధానాలు మరివిడత సంస్కరణల పేరుతో అమలు కాకుండా పోరాడాలి.

- పి. అజయ్ కుమార్



# లోక్ సభలో వివిధ పక్షాల బలాబలాలు

అవుటర్ మణిపూర్ మినహాయించి లోక్ సభ ఎన్నికకు జరిగిన స్థానాల ఫలితాలు వెలువడ్డాయి. ఎన్నికలు జరుగవలసిన మొత్తం 543 స్థానాలకు గాను జీహారులోని రాజమహల్, భాగల్పూర్, పూర్ణియా, ఖగేరియా నియోజకవర్గాలలోనూ అస్సాంలోనూ దుర్భి స్థానంలోనూ ఎన్నికలు ఈనెల 28న జరుగనున్నాయి. అవుటర్ మణిపూర్ మినహాయించి వెల్లడయిన ఫలితాలను బట్టి లోక్ సభలో వివిధ పక్షాల బలాబలాలు ఇలా వున్నాయి. లోక్ సభలో స్థానాల సంఖ్య 545 కాగా రెండు స్థానాలకు అభ్యర్థులను నామినేట్ చేస్తారు.

## రాష్ట్రాల వారీగా లోక్ సభ ఎన్నికల ఫలితాలు

రాష్ట్రం	మొత్తం	బి.జె.పి.	కాంగ్రెస్	లెఫ్ట్	ఇతరులు
1. ఆంధ్రప్రదేశ్	42	36	5	-	1
2. అస్సాం	14	02	09	-	2
3. బీహార్	54	40	10	-	-
4. గోవా	02	02	-	-	-
5. గుజరాత్	26	20	06	-	-
6. హర్యానా	10	10	-	-	-
7. హిమాచల్ ప్రదేశ్	04	04	-	-	-
8. జమ్మూకాశ్మీర్	06	06	-	-	-
9. కర్ణాటక	28	10	18	-	-
10. కేరళ	20	-	11	09	-
11. మధ్యప్రదేశ్	40	29	11	-	-
12. మహారాష్ట్ర	48	28	11	-	09(ఎన్.సి.పి)
13. ఒరిస్సా	21	19	02	-	-
14. పంజాబ్	13	03	08	1	1
15. రాజస్థాన్	25	16	09	-	-
16. తమిళనాడు	39	26	12	1	-
17. త్రిపుర	02	-	-	02	-
18. ఉత్తరప్రదేశ్	85	31	12	-	42 (ఎన్.సి.పి, బి.జె.పి)
19. పశ్చిమ బెంగాల్	42	10	03	29	-
20. ఢిల్లీ	07	07	-	-	-
21. మణిపూర్	02	01	-	-	-
22. మేఘాలయ	02	-	01	-	01
23. అరుణాచల్	02	-	02	-	-
24. ఇతర రాష్ట్రాలు	09	01	05	-	03
మొత్తం	543	301	135	42	59

## జిల్లాల వారీగా అసెంబ్లీ ఎన్నికల ఫలితాలు

జిల్లా	మొత్తం	దేశం	కాంగ్రెస్	బి.జె.పి.	ఇతరులు
1. శ్రీకాకుళం	12	10	1	-	1(ఇండి)
2. విజయనగరం	12	6	6	-	-
3. విశాఖపట్నం	13	11	1	1	-
4. తూర్పు గోదావరి	21	18	1	1	1(ఇండి)
5. పశ్చిమ గోదావరి	16	14	1	-	1(ఇండి)
6. కృష్ణా	17	11	4	1	1(ఇండి)
7. గుంటూరు	19	14	5	-	-
8. ప్రకాశం	13	8	5	-	-
9. నెల్లూరు	11	7	4	-	-
10. చిత్తూరు	15	6	9	-	-
11. కడప	11	8	3	-	-
12. అనంతపురం	14	7	6	1	-
13. కర్నూలు	13	10	3	-	-
14. మహబూబ్ నగర్	13	8	4	1	-
15. నల్గొండ	12	2	9	-	1(సిపిఎం)
16. ఖమ్మం	9	3	4	-	2(సిపిఎం+సి.పి.ఐ.(ఎం.ఎల్))
17. మెదక్	10	5	4	1	-
18. రంగారెడ్డి	6	5	1	-	-
19. హైదరాబాద్	13	5	1	3	4(ఎంఐఎం)
20. కరీంనగర్	13	6	6	1	-
21. వరంగల్	13	6	6	1	-
22. అదిలాబాద్	9	5	3	-	1ఎన్నికజరగలేదు
23. నిజామాబాద్	9	5	4	-	-
మొత్తం	294	179	91	12	12

పార్టీల వారీ ఓట్లు : 1,42,77,918 (కాంగ్రెస్), 1,66,00,882 (టిడిపి + బిజెపి), 9,11,734 (లెఫ్ట్)

### ఎన్.డి.ఎ

### వామపక్షాలు

బి.జె.పి.	182	సి.పి.ఐ.(ఎం)	32
టి.డి.పి.	29	సి.పి.ఐ.	04
జె.డి.(యు)	20	సి.పి.ఐ.-ఎం.ఎల్.ఎల్	01
బి.జె.డి.	10	ఆర్.ఎస్.పి.	03
డి.ఎం.కె.	11	ఎఫ్.బి.ఎల్.	02
ఎస్.ఎస్.	15	మొత్తం	42
టి.సి.	08	ఇతరులు	
ఐ.ఎన్.ఎల్.డి.	05	బి.ఎస్.పి.	14
ఎస్.ఎ.డి.(బి).	02	ఎస్.పి.	26
ఎం.డి.ఎం.కె.	04	ఎస్.సి.పి.	07
పి.ఎం.కె.	05	ఎస్.ఎ.డి.(ఎ)	01
హెచ్.వి.సి.	01	ఎం.ఐ.ఎం.	01
ఎం.ఎ.డి.ఎం.కె.	01	ఎస్.సి.	04
ఎం.జి.ఆర్.ఎ.డి.ఎం.కె.	01	కె.సి.(జె)	01
ఎల్.సి.పి.	02	జె.డి.(ఎస్)	01
ఎం.పి.ఎస్.సి.	01	పి.డబ్ల్యు.పి.	01
ఎస్.డి.ఎఫ్.	01	ఎస్.జె.పి.	01
మొత్తం	298	బి.బి.ఎం.	01
కాంగ్రెస్ దాని మిత్రపక్షాలు		ఇండిపెండెంట్లు	05
కాంగ్రీ	112	మొత్తం	63
ఎ.ఐ.ఎ.డి.ఎం.కె.	10	ఓటర్ మణిపూర్	01
ఆర్.జె.డి.	07	ఎన్నికలు జరిగిన మొత్తం	
ఎం.యు.ఎల్.	02	స్థానాలు	538
ఆర్.ఎల్.డి.(ఎ)	02		
కె.సి.(ఎం)	01		
మొత్తం	134		



# పోలికే లేని భారత్, చైనా అభివృద్ధి

టి.సి.ఎ.రామానుజం



ఉత్పత్తి శక్తులను ఆధునికరించి పురోగమిస్తున్న చైనా

చైనాను నిద్రపోనివ్వండి! అది మేల్కొంటే ప్రపంచమే కంపిస్తుంది- నెపోలియన్ లోక్ సభ ఎన్నికలు ముగిసాయి. ఫలితాలు తెలిసాయి. క్రొత్త ప్రజాప్రతినిధులసభ ఏర్పాటయింది. ఇక మొదలవుతుంది చూడండి. రాజకీయ పక్షాలు, వ్యాపారచయితలు వార్తాపత్రికలలో, వారపత్రికలలో భారతదేశ ప్రజాస్వామ్యపురోగతిని గూర్చి పుంఖాను పుంఖాలుగా విశ్లేషణలను గుప్పించారు. అతి పెద్ద ప్రజాస్వామ్య దేశంలో ఎన్నికలు శాంతియుతంగా జరిగాయని వెల్లడిస్తూ తమ భుజాలపై తామే శభాష్ అని చరుచుకుంటారు. కొన్ని పార్టీలు గెలవవచ్చు, కొన్ని పార్టీలు ఓడిపోవచ్చు, ప్రజాస్వామ్యానిది మాత్రమే అంతిమవిజయం. .... ఇలాగ సాగుతుంది పల్లవి.

అయితే ప్రజాస్వామ్యం నిజంగా గెలిచిందా? నిష్ఠ దరిద్రంతోనూ, నిరక్షరాస్యతతోనూ, నిరుద్యోగంతోనూ, మూఢనమ్మకాలతోనూ, కుళ్ళిపోతున్నది. ఇటువంటి వ్యవస్థ కావాలనా కలలు కన్నది మన జాతీయోద్యమ నాయకులు, స్వాతంత్ర సమర రథసారథులు? ప్రజాస్వామ్యమంటే నిజమైన భావమేమిటో అర్థంచేసుకొవటానికి మన హృదయాలను తట్టి లేపవలసిన అవసరంలేదా?

అందుకోసం వాదవివాదాల్లోకి పోవాల్సినపనిలేదు. సాధారణ దృష్టితో చైనా వైపు చూస్తే చాలు మన కళ్ళు తెరుచుకుంటాయి. మనమెక్కడ వున్నామో, మన అభివృద్ధి ఎంతకింత కుంటిపడినదా నడుస్తుందో తెలుస్తుంది.

## పెద్ద ముందడుగు

	1949	1999
జనాభా	57.4 కోట్లు	120 కోట్లు
పట్టణజనాభా	12శాతం	30శాతం
చదవలేనివారు	60శాతం	12శాతం
జీవితకాలం	35ఏళ్ళు	71ఏళ్ళు
స్థూలజాతీయోత్పత్తి	67,9 బిలియన్ యువాన్లు	7.3 ట్రిలియన్ యువాన్లు (బిలియన్ 100 కోట్లు)
		(ట్రిలియన్ 10వేలకోట్లు)
రక్షణ రంగం మీద బడ్జెట్ చెల్లింపులు	42 శాతం	10శాతం
రైతుల వార్షిక ఆదాయం	44 యువాన్	2162 యువాన్

మనం గనుక గుర్తుకు తెచ్చుకుంటే, ఇండియా చైనాలు రెండూ దాదాపు ఒకేసారి రాజకీయ, ఆర్థిక స్వాతంత్ర్యాలు సాధించి అభివృద్ధివైపు అడుగేయటం ప్రారంభించాయి. చైనా ప్రపంచంలో ఎక్కడ జరగనంతటి అంతర్యుద్ధం నుంచి జయటపడి 1949 అక్టోబరులో పీపుల్స్ రిపబ్లిక్ ఆఫ్ చైనా-ప్రజా చైనా గా ఆవిర్భవించింది. ఆరోజుల్లో అన్ని విషయాల్లో కూడా భారత్ చైనా కన్నా మెరుగైన స్థితిలో వుంది. అప్పటినుంచి ఇప్పటిదాకా ఈ 50 ఏళ్ళ కల్లోల భరిత ప్రస్థానంలో కూడా చైనా ఏ విధంగా మార్పు చెందిందో చూడండి.

“60 కోట్ల చైనా ప్రజలకు రెండు చెప్పుకోదగ్గ ప్రత్యేకతలున్నాయి” అన్నాడు మావో అవి: మొదటిది వారు అందరూ పేదలు, రెండవది మనఃఫలకంపై ఎటువంటి ఆలోచనలు లేకుండా వున్నారు. ఇవి రెండూ చూడటానికి చెడు విషయాలుగా వున్నాయి కానీ, నిజానికివే మంచి లక్షణాలు అయ్యాయి. మచ్చలేని తెల్ల కాగితంపైనా అంతుమైన కొత్తబొమ్మనుగీయవచ్చు. సమాజము, వ్యక్తులు మారాలనే వుద్దేశ్యంతో ఒక విప్లవం తర్వాత మరో విప్లవం అలా కొనసాగుతూనే వుండాలని మావో నమ్మాడు అందు కోసం కృషి చేశాడు.

‘గ్యాంగ్ ఆఫ్ ఫోర్’ కల్పించిన ఆటంకాలను అధిగమించిన తర్వాత డెంగ్ నాయకత్వాన, ఆతర్వాత జెమిన్ నాయకత్వాన చైనాలోని ఆర్థిక వ్యవస్థ మూడు పువ్వులు ఆరుకాయలుగా అభివృద్ధి చెందింది. స్థూలజాతీయోత్పత్తిలో ఏడాదికి 9-10 శాతం అభివృద్ధి సాధించి, పారిశ్రామికంగా అభివృద్ధి చెందింది. ప్రపంచ వాణిజ్యంలో చైనా వాటా 3-5 శాతం. కొనుగోలు శక్తివిషయంలో చైనా 1998 లో 4 ట్రిలియన్లను దాటి, ప్రపంచంలోనే రెండవదేశంగా వుంది. దీని పొదుపు రేటు 40 శాతానికి మించిపోయింది. నిజానికి, ఇంత అధిక పొదుపు రేటు గురించి ప్రభుత్వం ఆందోళన పడుతున్నది. పొదుపు చేయటం నుంచి ప్రజల దృష్టిని మళ్ళించాలని చైనా ప్రభుత్వం కృషి చేస్తున్నది. విదేశీ ద్రవ్యనిల్వలు 15000 కోట్ల డాలర్లకు చేరాయి. విదేశీ ప్రత్యక్ష పెట్టుబడి అత్యధికంగా చైనాలోకి 4 వేలకోట్ల డాలర్లు వుంది.

గత యాభై ఏళ్ళలో భారతదేం సాధించిన విజయాన్ని పరవశంతో పొగుడుతుండే రాజకీయ నాయకులకు ఈ పట్టికలు కనపడుతున్న దృశ్యం కలవరపాటును కలిగించదా? అయినా దానికి వారు చెప్పే సమాధానం ఒక్కటే “తియాన్ మెన్ స్క్వేర్ ను మర్చిపోకండి. చైనాలో రాజకీయ స్వేచ్ఛను, వాక్ స్వాతంత్ర్యాన్ని అణగారోక్కుతున్న మాటేమిటి? మనదేశంలో అక్షరంముక్క రాని సామాన్యుడు కూడా తన ప్రభుత్వాన్ని ఎవరు నడపాలో ఎన్నుకుంటాడు. ఇది గర్వకారణంకాదా? తిండి ఒక్కటంటే మనిషికి చాలునా? ....”



చైనా సాధించిన అద్భుతమైన ఆర్థిక అభివృద్ధిపై తొందరపడి వ్యాఖ్యానించే ముందు ముఖ్యమైన ఆర్థిక అంశాలపై చైనా, భారత్ ల పరిస్థితి ఏమిటి గమనించాలి.

## అభివృద్ధి పథంలో దూసుకుపోతున్న చైనా

ఆర్థిక సూచి	చైనా	భారత్
స్థూలజాతీయోత్పత్తి 1995 (కోట్లడాలర్లు)	74489	31966
రోజుకి 1డాలర్ ఆదాయంపొందు తూ దారిద్ర్య రేఖకు దిగువనున్న వారు(1989 నుంచి 1994)	29.4 శాతం	52.5 శాతం
స్థూలజాతీయోత్పత్తి వార్షిక వృద్ధి రేటు(1980-95)	10.1శాతం	5.28 శాతం
శిశుమరణాలు(1996)	38	73
గర్భస్థ శిశుమరణాలు(1990) (ప్రతి లక్షజననాలకు)	95	570
వైద్యుల సంఖ్య(1990) (ప్రతి వెయ్యిమందికి 1990)	115	48
పెద్దవాళ్ళలో నిరక్షరాస్యత(1995)	18.5శాతం	48శాతం
ప్రాథమిక పాఠశాలలకు హాజరు కాని పిల్లలు	8శాతం	38శాతం

ఆధారం: హ్యుమన్ డెవలప్ మెంట్ రిపోర్టు 1999.



ఉత్పత్తి శక్తుల వెనుకబాటుకు చిహ్నాలు

బెంగాలు ప్రజలు  
వజ్ర సంకల్పులు  
బెంగాలు ప్రజలు  
కవి రవీంద్రుని  
సుభాష్ చంద్రుని  
వారసులు వారు  
వామపక్ష ప్రభుత్వకు  
మనదేశ భవిష్యత్తుకు  
దిశను దెల్పు చక్కని  
చుక్కానులు వారు.

-జి.వి

ఇలా సాగుతుంది ఆ వాదన.

అయితే చైనా ప్రజలు తమ దేశ రాజకీయాలపై, ఆర్థిక వ్యవస్థపై అంత అసంతృప్తి తోవున్నారా? కాదే అక్కడ ప్రభుత్వం తన ప్రజల పై గొప్ప విశ్వాసముంచి సాహసంతో ప్రయోగాలు చేస్తున్నది. 99 ఏళ్ళపాటు బ్రిటీషుపాలన క్రింద వున్న హాంగ్ కాంగ్ మూడేళ్ళక్రితం తిరిగి తనమాతృభూమితో కలిసినప్పుడు యావత్ చైనా ఆనందంతో ఉప్పొంగిపోయింది. ఒకేదేశం రెండు వ్యవస్థలు సిద్ధాంతంతో ముందుకు పోతున్నది. చైనాలో రాజకీయాలు అంతచెడ్డవేఅయితే, విదేశీ పెట్టుబడులు ప్రవాహంలా చైనాకే ఎందుకు పోతున్నాయి? ఆవిదేశీ పెట్టుబడులు మనదేశానికి రావటానికి ఎందుకు వెనకాడుతున్నాయి?

నిజమేమిటంటే, అర్థశతాబ్దంగా భారతదేశ రాజకీయ, ఆర్థిక వ్యవస్థ అత్యధికజనాభా, జీవితాలను, అవకాశాలను అతి కొద్ది మంది తన్నుకు పోయోవిధంగా పరిణమించింది. బ్రిటీషు చరిత్రకారుడు ఆర్.హెచ్. టానీ ది అక్విజిటివ్ సోసైటీ అండ్ ఈ క్వాలిటీ అనే పుస్తకంలో బ్రిటీషు కార్మికోద్యమంపై వ్యాఖ్యాననిస్తూ 18, 19 వ శతాబ్దాలలో పెట్టుబడి దారీ విధానం సామాజిక అవసరాలను తలక్రిందులు చేయడం ద్వారా అభివృద్ధి సాధించిందని చెప్పారు. కోట్లాదిమంది జీవితాలను శాసించగల పరిశ్రమలు ప్రైవేటువిగా గుర్తిస్తూ వంశపారంపర్యపు హక్కుగా చదువుకొనువీలున్న వారికి పాఠశాలలు పబ్లిక్ గా గుర్తించారు.

దారితప్పిన ఈ సామాజిక లక్ష్యాలకు భారతదేశ రాజకీయ నాయకులదే దోషం. సంపూర్ణ రాజకీయ స్వేచ్ఛ అంటే ఏమిటో మనమింకా అర్థంచేసుకోవలసివుంది. రాజకీయస్వేచ్ఛ ఆర్థిక వ్యవస్థ తీరుతెన్ను లకు లోబడి వుంటుందని గ్రహించాలి. చైనా విజయాలను విమర్శించటం తేలిక. కాని ఆవిజయాల వెనుక వున్న సత్యాలను గ్రహించటం చాలాకష్టం. 'కమ్యూనిస్టు ప్రణాళిక' ప్రచురించి 150 ఏళ్ళు

అయిన తరువాత కూడా మార్క్సిస్టు మూల సిద్ధాంతం చైనా పరిస్థితులకు అనుగుణంగా తీర్చి దిద్దుకుంటూ ఇప్పటికీ అనుసరణీయంగా వున్నది. కమ్యూనిస్టు ప్రణాళిక ప్రచురించనప్పటినుంచి అది చూపిన మహత్తర ప్రభావాన్ని 'ప్రాఫెసర్ హెరాల్డ్ లాస్కీ' ఇలా వివరించాడు. మార్క్స్ కార్మికుల భయాలను భవిష్యత్తుకు భరోసాగా మార్చాడు. రాజకీయాలలో వాటికి గల ఆసక్తిని వారి ప్రయోజనాలు కాపాడే సమాజిక విప్లవాన్ని సాధించాలన్న ఆసక్తిగా మరల్చారు. మార్క్స్ అరుదుగా కారుణ్యం కలిగి వుండవచ్చు, నిరంతరం కఠినంగా వుండవచ్చు. ప్రజల విముక్తికి సంబంధించిన విషయం వచ్చేటప్పటికి కొద్దిమందినే గౌరవించవచ్చు. కానీ ఎవ్వడూ మార్క్సు లాగా ఇంత అపురూపమైన పాత్రను నిర్వహించి యుండలేదు. అందువలననే న్యూటన్ ని కాదని, ఐన్ స్టైన్ ని కాదని, మార్క్సు .....అవును మార్క్సుని మాత్రమే ఈ శతాబ్దపు గొప్ప మేధావిగా ఎన్నుకున్నది.

(బిజినెస్ లైన్ సౌజన్యంతో... అనువాదం కె. భాస్కర్ రావు)

## తూర్పు తైమూర్ కు స్వాతంత్ర్యం

డచ్చి సామ్రాజ్యవాదుల నుండి ముక్తి చెందిన తూర్పు తైమూర్ ను ఇండోనేషియా 1976లో ఆక్రమించింది. అప్పటినుంచి యీ ఆక్రమణకు వ్యతిరేకంగా తైమూర్ ప్రజలు ఆందోళన చేస్తూనే వున్నారు. తూర్పు తైమూర్ కు ఇండోనేషియా పాలనకిందనే స్వయంప్రతిపత్తి యివ్వాలా లేక పూర్తి స్వాతంత్ర్యం యివ్వాలా అనేది రిఫరెండం ద్వారా తేల్చాలని ఐరాస నిర్ణయించి రిఫరెండం నిర్వహించింది.

పూర్తి స్వాతంత్ర్యంకు అనుకూలంగా 78.5%

ఇండోనేషియా పాలన క్రింద స్వయం ప్రతిపత్తి || 21% మంది ఓటువేశారు. కాబట్టి పూర్తి స్వాతంత్ర్యం యిస్తూ ప్రకటించాలి. దానికనుగుణంగా ఇండోనేషియా పార్లమెంటులో తీర్మానం చేయాల్సి వుంది. తైమూర్ ను ఇండోనేషియా 1976లో ఆక్రమించినపుడు జరిగిన యుద్ధంలో 2లక్షలమంది చనిపోయారు.



# కుల వివక్షపై సమగ్ర దృక్పథంతో సమైక్య పోరాటం అవసరం

- బి.వి.రాఘవులు, సి.పి.ఐ(ఎం) రాష్ట్ర కమిటీ కార్యదర్శి

ఆర్థిక దోపిడీ, కులపీడన మిళితమై మన దేశంలో అధ్యధిక ప్రజల బ్రతుకులను దుర్భరం చేస్తున్నాయి. ఆధునిక విద్య, పారిశ్రామికీకరణ, రాజకీయ స్వాతంత్ర్యం మూలంగా కులపీడన, వివక్షత నశిస్తాయని ఆశించారు. కాని 50 సంవత్సరాల స్వాతంత్ర్యనంతరం కూడా ఇప్పటికీ కుల వ్యత్యాసాలు, కులపీడన ఇంకా వికృతంగా కొనసాగుతునే ఉన్నాయి. ఆర్థిక పెత్తనాన్ని రక్షిస్తూ, దళితులు అనేక వెనకబడిన కులాల, మహిళల జీవితాలలో మార్పు లేకుండా అసమానతలను కుల వ్యవస్థ కాపాడుతూనే ఉంది.

## కొనసాగుతున్న కులపీడన

అంటరానితనం ఇంకా కొనసాగుతున్నది. హోటళ్ళలో రెండు గ్లాసుల పద్ధతి ఎక్కువ చోట్ల ఉన్నది. దళితులకు దేవాలయ ప్రవేశం లేదు. పబ్లిక్ ప్రదేశాలను అందరితో సమానంగా వినియోగించుకునే పరిస్థితి లేదు. చెరువులు కుళాయిల నుండి నీళ్ళు తెచ్చుకోనీయరు. అమర్యాదగా మాట్లాడతారు. ప్రజా ప్రతినిధులు కూడా దిష్టి బొమ్మలుగా ఉండాలి. మంచి బట్టలు వేసుకోరాదు. అగ్రకుల పెత్తందార్ల ముందు కూర్చోరాదు. అభ్యంతరం పెడితే అవమానాలు, అత్యాచారాలు, హింస, సాంఘిక బహిష్కరణలు. చట్టాలున్నా పెత్తందార్ల చుట్టాలే. అధికారగణం, పోలీసు యంత్రాంగం అగ్రకుల పెత్తందార్ల, భూస్వాముల డబ్బుకు, అధికారానికి దాసోహం, సానుభూతిగా ఆలోచించేవారు నూటికి ఒకరు.

న్యాయ స్థానాలలో న్యాయం జరగదు. వాదనలు, సాక్ష్యాలు, తొత్తడం చేయబడి న్యాయం అన్యాయమవుతున్నది. కారంచేడు దోషులకు శిక్షలేదు. తూర్పుగోదావరి శిరోముండనం దుర్మార్గులకు సాక్ష్యాధారాలు లేవని స్వేచ్ఛ ఇవ్వబడుతున్నది. ప్రతిఘటిస్తే ప్రాణాలు తీయడమే, కారంచేడు, చుండూరు, నీరుకొండ మున్నగునవి దీనికి సాక్ష్యాలు.

## పాక్షిక పరిష్కారాలు

'కులపీడనను' రూపుమాపేందుకు గతంలో అనేక ప్రయత్నాలు జరిగాయి. అవి పూర్తి ఫలితాలనివ్వలేదు. స్వాతంత్ర్యానంతరం రాజ్యాంగంలో రిజర్వేషన్లు పొందుపర్చబడ్డాయి. రిజర్వేషన్లు కూడా కొంత మంది జీవన పరిస్థితిని మాత్రమే మెరుగు చేశాయి. కాని మొత్తం దళితుల జీవితాలను బాగు చేయలేదు. కుల వివక్షనేమీ



చేయలేకపోయాము.

రాజకీయ పదవులలో రిజర్వేషన్లు కూడా అణగారిన జీవితాలలో మార్పు తేలేదు. కొంత మంది పదవులు పొందారు. అత్యున్నత పదవులు కూడా పొందారు. కొంతమందికైనా లాభించడం మంచిదే. కాని దీనివల్ల ధనాద్యుల, అగ్రకుల పెత్తందార్ల అధికారానికి, పెత్తనానికి గండిపడలేదు.

మత మార్పిడులు మార్గమనుకున్నది కూడా మార్పు సాధించలేకపోయింది, ఏ మతంలో చేరినా దళితులు ప్రత్యేకంగాను మిగిలిపోయారు. వేల సంవత్సరాల నుండి కుల వ్యవస్థ అమానుషత్వానికి వ్యతిరేకంగా గళమెత్తి అనేకమంది యుద్ధం ప్రకటించారు. కబీర్, బసవప్ప, బ్రహ్మనాయుడు, వేమన, పూలె, అంబేద్కర్, రామస్వామి నాయకర్ వంటి అనేకమంది గొప్పవారు కులపీడనను విమర్శించారు. వివిధ రూపాలలో ప్రతిఘటించారు. చైతన్యం సృష్టించారు. అయినా మౌలిక మార్పు రాలేదు.

కుల వ్యవస్థ పునాది భావజాలంలో ఉందని, మనుషుల మస్తిష్కాలలో ఉందనుకుని ప్రారంభమైన ఉద్యమాలన్నీ కుల వ్యవస్థ దుర్మార్గులను వెల్లడించాయి తప్ప, దాన్ని తీవ్రంగా దెబ్బతీయలేకపోయాయి.

కులం బలం భావజాలంలోనే కాదు, అగ్రకుల పెత్తందార్ల బలాన్ని, పెత్తనాన్ని రక్షిస్తున్న భూకేంద్రీకరణలో భూస్వామ్య వ్యవస్థలో ఉన్నది. భావజాల పోరాటంతో పాటు భూకేంద్రీకరణను దెబ్బతీసే పోరాటాన్ని జోడించి నడపకపోవడం వలన ఆ ఉద్యమాలు జయప్రదం కాలేదు.

## ఆర్థిక, సాంఘిక పీడనలకున్న

### అంతస్సంబంధం

భూకేంద్రీకరణ బద్దలయితే అగ్రకుల భూస్వాములకు అణచివేత శక్తి తగ్గుతుంది. దళితులు, వెనుకబడిన వారికి తమ కాళ్ళమీద నిలబడగల్గే బలం చేకూరి ప్రతిఘటించే శక్తి వస్తుంది. భూకేంద్రీకరణను బద్దలు చేసే

పోరాటాలలో అన్ని కులాల పేదల మధ్య సంఘీభావం పెరుగుతుంది. కుల వ్యత్యాసాలు ఈ పోరాటం మూలంగా కొంత బలహీనపడతాయి.

బెంగాల్, కేరళ, త్రిపుర రాష్ట్రాల వామపక్ష ఉద్యమాల అనుభవాలు దీన్ని విదితం చేస్తున్నాయి. భారత కమ్యూనిస్టు పార్టీ (మార్క్సిస్టు) నాయకత్వాన వామపక్ష ప్రభుత్వాలున్న బెంగాల్, కేరళ, త్రిపురలలో ప్రస్తుత వ్యవస్థ పరిమితులకు లోబడకుండా భూపంపకానికి నిజమైన ప్రయత్నం జరిగింది. బెంగాలులో 10 లక్షల ఎకరాలు పేదలకు పంపిణీ చేయడం జరిగింది. కౌల్టర్లను రిజిస్టరు చేయించి కౌలు పరిమితి విధించి 14 లక్షల మంది రైతులకు రక్షణ కల్పించింది. వీరిలో అత్యధికులు దళితులు, గిరిజనులు, వెనుకబడిన తరగతులు, మైనారిటీలే.

ఈ రోజు దేశంలో నూటికి 30 మంది చేతుల్లో 70 శాతం భూమి కేంద్రీకృతమై ఉంటే బెంగాల్ భూపంపకం మూలంగా పరిస్థితి పూర్తిగా మారిపోయింది. నూటికి 70 మందిగా ఉన్న పేదల చేతిలో 70 శాతం భూమి ఉన్నది. వీరిలో దళితులు, వెనుకబడిన కులాలవారే అత్యధికులు.

భూమి పంపిణీతో భూస్వాముల కోరలు పీకినట్లయింది. భూస్వాములలో అత్యధికులుగా ఉండే అగ్రకుల పెత్తందార్ల పెత్తనానికున్న ఆర్థిక శక్తి విచ్ఛిన్నం చేయబడ్డది. వారి మీద ఆధారపడకుండా స్వంత కాళ్ళమీద నిలబడగల్గే ఆర్థిక వనరులు దళిత, వెనుకబడిన తరగతుల పేదల చేతుల్లోకి వచ్చాయి. అంతేగాక భూపోరాటాలలో వివిధ కులాల మధ్య అభేద్య ఐక్యత ఏర్పడి కులభావనల వివక్ష రూపాలు బలహీనపడ్డాయి.

అందుకనే బెంగాల్లో దళితులపై అత్యాచారాలు దేశంలోకెల్లా అతి తక్కువ. దౌర్జన్యాలు, అవమానాలు తక్కువ.

## అధికార వికేంద్రీకరణ

భూపంపకంతో పరిమితం కాకుండా పంచాయతీల వ్యవస్థను ప్రజాతంత్రంగా తీర్చిదిద్దే అధికార వికేంద్రీకరణ చేసి, నిజమైన ఆర్థిక, పాలనా అధికారాలు వాటికివ్వడం ద్వారా బెంగాల్లో ఒక గొప్ప మార్పు తీసుకురావడం జరిగింది. భూపంపకంతో ఆర్థిక పరాధీనత తొలగిన పేదలు, దళితులు, వెనుకబడిన తరగతుల ప్రజలు పంచాయతీ వ్యవస్థలో విస్తృతంగా



# పోప్ పర్యటన సందర్భంలో సంఘపరివార్ విద్యేష ప్రచారంను అరికట్టాలి

వచ్చే నెల మొదటి వారంలో భారత దేశానికి పోప్ జాన్ పాల్ II రానున్నారు. ఈ సందర్భంగా ప్రపంచంలోని కేథలిక్ మతానికి చెందిన వారు అధిక సంఖ్యలో ఢిల్లీకి వస్తారు. ఢిల్లీలో జరిగే కేథలిక్ చర్చీల సినోడ్ ముగింపు ఉపన్యాసం చేస్తారు.

పోపు రాకకు వ్యతిరేకంగా సంఘ పరివారం వ్యతిరేక క్యాంపెయిన్ ప్రారంభించింది. కాని ఎన్నికల ప్రచార హోరులో అది అంతంగా వినిపించలేదు. నేడు అది పూపందుకొంది. గోవా నుండి ఢిల్లీ వరకూ 5 రాష్ట్రాలను కలుపుతూ 15 రోజులు వి.హెచ్.పి.భజరంగ్ దత్త ఆర్.యస్.యస్.సంఘ పరివారం పోప్ పర్యటన వ్యతిరేక యాత్రను జరుపుతోంది.

వి.హెచ్.పి, ఆర్.యస్.యస్. సంఘ పరివారం వారు హిందువుల దేశమైన భారతదేశానికి పోప్ అసలు ఎందుకు రావాలని ప్రశ్నిస్తున్నారు. వచ్చినా ప్రభుత్వం రాజ మర్యాద లేందుకు చేయాలంటున్నారు. వాటికన్ అధినేతగా వస్తే ఫర్వాలేదు,

కాని క్రైస్తవాధినేతగా రాకూడదని, క్రైస్తవ ప్రచారం చేయరాదని ఇక్కడ క్రైస్తవ పాదర్లు జరిపే మత మార్పిడిలకు పోప్ క్షమాపణలు చెప్పాలని డిమాండ్ చేస్తున్నారు.

నేడు అధికారంలోకి వచ్చిన బి.జె.పి. సంకీర్ణం నేషనల్ అజెండాను ప్రజల ముందుంచింది. బి.జె.పి. స్వంత మ్యానిఫెస్టోను వదులు కున్నామని (5 సంవత్సరాల వరకూ) ప్రకటించారు. కాని బి.జె.పి.యొక్క అసలు స్వరూపమైన ఆర్.యస్.యస్. మాత్రం తమ తమ ప్రచారాన్ని, విద్యేషాలను స్వీయలక్షణాలను వదులుకోవడం లేదు. బి.జె.పి. ద్విపాత్రాభినయం చేస్తోంది. దేశంలో మత విద్యేషాలను రగిల్చే యస్.యస్.కాషాయ హక్కుల ప్రచారాలపై నేడు జవాబు చెప్ప వలసినది వారికి బలపర్చే పార్టీల వారే తామే సిసిలైన లౌకికవాదులం అని చెప్పే టి.డి.పి. వంటి పార్టీల వారి వైఖరి ఏమిటో స్పష్టం కావాలి. సంఘ పరివారం వికృత చేష్టలనరికట్టి మత సామరస్యాన్ని కాపాడాలి.

## కుల వివక్షత..

ప్రజాప్రతినిధులుగా ముందుకొచ్చారు. నిజమైన అధికారంలో భాగం పంచుకున్నారు. ఆత్మగౌరవంతో తలెత్తుకుని బ్రతకగలుగుతున్నారు. ఈ అనుభవం ఆర్థిక పీడనకు, సామాజిక పీడనకున్న అంతస్పృసబంధం గురించి వెల్లడిజేస్తున్నది.

### విశాల ఐక్యత అవసరం

అగ్రకుల పెత్తనం దళితులపైనే కాక వెనుకబడిన కులాలపైన కూడా వున్నది. కాని దళితులు, వెనుకబడిన కులాల మధ్య వున్న వివక్షా భావాలను ఆసరా చేసుకుని అగ్రకుల పెత్తందార్లు వీరి మధ్య తగాదాలు పెట్టగలుగుతున్నారు. ఆ రకంగా తమ పెత్తనాన్ని రక్షించుకోగలుగుతున్నారు.

వెనుకబడిన కులాలవారు తమపై పెత్తనాన్ని, వివక్షను నిరసిస్తారు. కాని వారిలో కొంత మంది దళితులను సమానంగా చూడడానికి ఇష్టపడరు. తమ మీద పెత్తనాన్ని నిరసిస్తూ, ఇతరులు మీదతమ పెత్తనం సాగాలని కోరుకునే వారు తమ మీద పెత్తనాన్ని తొలగించుకోలేరు.

అందువలన అగ్రకుల పెత్తందార్ల పీడనకు గురవుతున్న దళితులు, వెనుకబడిన కులాలవారు తమ వ్యత్యాసాలను అధిగమించి ఐక్యంగా వ్యవహరించాలి. వెనుకబడిన కులాలవారు, అగ్రకుల పెత్తందార్ల వివక్షకు గురవుతున్నారని గమనంలో ఉరంచుకుని వారిని కలుపుకొచ్చేందుకు దళితులు ప్రయత్నం చేయాలి. అలా చేస్తూనే తమ పట్ల వారు జూపుతున్న వివక్షను వదులుకునేట్లు చేయాలి.

ఆర్థిక పరిస్థితుల్లో వచ్చిన మార్పుల కారణంగా అగ్రకులాలలో సైతం అనేకమంది పేదల్లో చేరుతున్నారు. దళితులు, వెనుకబడిన కులాలలో అత్యధిక పేదల సరసన ఆర్థిక దోపిడీకి గురవుతున్నారు. పోరాటాలలో కలిసి వస్తున్నారు. వీరిలో అనేకమందిలో ఆర్థిక స్తోమత లేకపోయినా అగ్రకుల భావజాలం కొనసాగుతూ వుంటుంది. ఆ భావజాలాన్ని విమర్శిస్తూనే అగ్రకుల పెత్తందార్లకు వ్యతిరేకంగా వీరిని కలుపుకొచ్చేందుకు కృషిచేయాలి. అగ్రకులాలలో కూడా అనేకమంది ప్రజాతంత్ర వాదులుంటారు. వారిని కూడా కలుపుకోవాలి.

అగ్రకుల భూస్వామ్య పెత్తందార్ల కులపీడనకు వ్యతిరేకంగా పోరాడే పద్ధతులు, వారి పెత్తనానికి వివిధ రూపాలలో, వివిధ మోతాదుల్లో గురవుతున్న దళితులు, ఇతర వెనుకబడిన కులాల ప్రజలు, అగ్రకులాల పేదల మధ్య వచ్చే సమస్యలను పరిష్కరించుకునే పద్ధతులు విభిన్నంగా ఉండాలి. మొదటిరకం వాటిని ప్రతిఘటించాలి. రెండవ రకం వాటిని సామర్యంగా నచ్చచెప్పే పద్ధతిలో పరిష్కరించాలి.

నూటికి తొంభై మంది దళితులు, వెనుకబడిన తరగతులవారు వ్యవసాయ కార్మికులు, పేదరైతులు, పేద చేతి వృత్తిదార్లు, అసంఘటిత కార్మికులుగా ఉన్నారు. తీవ్ర ఆర్థిక దోపిడీకి గురవుతున్నారు. దారిద్ర్యాన్ని అనుభవిస్తున్నారు. ఈ పేదరికమే తమ సాంఘిక, రాజకీయ హక్కులను కూడా ఉపయోగించుకోలేని స్థితికి వారిని నెడుతున్నది.

అందువలన భూమి, పని, కౌలు, రుణం, ఇళ్ళు వంటి సమస్యల పరిష్కారం కోసం కృషి చేయడం ద్వారా వీరి ఆర్థిక స్థితిని మెరుగు చేయాలి.

అగ్రకుల పెత్తందార్ల ఆర్థిక పునాదిని బలహీనపర్చినంత మాత్రాన కుల భావజాలం పోతుందని కాదు. ఆ భావజాలం మీద నిరంతర పోరాటం దీర్ఘకాలం కొనసాగించాల్సి ఉంటుంది. నిరంతరం సంఘ సంస్కరణోద్యమాలు జరగాలి. సహపంక్తి భోజనాలు, కులాంతర వివాహాలు, అక్షరాస్యతా ఉద్యమాలు వంటి కార్యక్రమాల ద్వారా పేదల ఐక్యతను పెంపొందించాలి. భూస్వామ్య శక్తులకు వ్యతిరేకంగా జరిగే వర్గ పోరాటాలతో అన్ని కులాల పేదల మధ్య అభివృద్ధి అయ్యే ఐక్యత ఈ సంస్కరణోద్యమాలు ఫలితాలు సాధించేందుకు తోడ్పడుతుంది. ఆ రకంగా వర్గపోరాటం కులవివక్ష వ్యతిరేక పోరాటం పరస్పరం బలాన్ని సంతరించుకుంటూ ముందుకు సాగుతాయి.

ధనాధ్యవర్గాలు, పాలకవర్గాలు కుల భావజాలాన్ని అంత సులభంగా చావనీయరు. అగ్రకుల భూస్వామ్య పెత్తందారీ శక్తులు తమ ఆర్థిక, సామాజిక, రాజకీయ శక్తి నిలబెట్టుకునేందుకు ఆర్థిక దోపిడీనే కాక కుల పీడననూ సాధనంగా వాడుకుంటారు. అందువలన ఈ కులపీడన యొక్క అన్ని రూపాలను ప్రతిఘటించాలి. పోరాడాలి. దళితులు, వెనుకబడిన తరగతుల ప్రజలు తమ హక్కుల రక్షణకోసం పూనుకుంటే దౌర్జన్యాలకు, అణచివేతకు, అత్యాచారాలకు, హత్యాకాండకు గురవుతున్నారు. దీనికి వ్యతిరేకంగా విశాలమైన మద్దతు సంపాదించి ప్రతిఘటించాలి.



# పనిమనిషి లలితా ఓరాన్ విప్లవాదగాధ

భారత దౌత్య వేత్తలు ఆయా దేశాలలోని పౌరుల రక్షణను తమ కర్తవ్యంగా భావించాలి. భారతదేశ వెనుక బాటు తనం, పేదరికం, సాంఘిక అసమానతల కారణంగా భారతదేశం పట్ల విదేశీయులకు గల న్యూనతా భావాలను తొలగించి దేశ గౌరవాన్ని ఇనుమడింప జేయాలి. అందుకు దౌత్యవేత్తల, కార్యాలయ అధికార్ల ఆచరణ, ప్రవర్తనలు బాగా ఉపకరిస్తాయి. కాని ప్యారిస్ లోని భారత రాయబారి, ఆ కార్యాలయంలో కలిపి ఉండాలి లలితా ఓరాన్ ను హింసించిన తీరు, దౌత్య వేత్త స్పందన భారతదేశ ప్రతిష్టకే మచ్చగా నిలిచింది.

దొరికి సమాచారం ప్రకారం ప్యారిస్ లోని భారత రాయబారి కార్యాలయంలోని వున్నత అధికారి అమృత లూగామ్ ఇంటి పని చేసేందుకు బీహార్ నుండి లలితా ఓరాన్ ప్యారిస్ కు జనవరిలో వెళ్ళింది. సెప్టెంబర్ 5న తన యజమాని శారీరకంగా, మానసికంగా హింసించినట్లు ప్యారిస్ పోలీసులకు రిపోర్టు చేసింది. ఆమె రిపోర్టు ఆధారంగా ఫ్రెంచి అధికార్లు ముగ్గురు డాక్టర్ల ప్యానల్ చే వైద్య పరీక్షలు చేయించారు. ఆ రిపోర్టులో ఆమె 17 సం॥ల మైనర్ అని తేలింది. (పాస్ పోర్టులో పంతొమ్మిది సం॥గా పేర్కొన్నారు) ఆమెను నాన్ గవర్నమెంట్ ఆర్గనైజేషన్ (ఎన్.జి.ఓ.) ఆధునిక బానిసత్వానికి వ్యతిరేక కమిటీ పర్యవేక్షణలో వుంచారు.

సెప్టెంబర్ 7న ఈ కేసు కొత్త మలుపు తిరిగింది. అక్కడి నుండి లలితా ఓరాన్ 5మీటర్ల ఎత్తైన గోడను దూకి పారిపోయింది. గోడదూకడం వలన గాయాలయిన ఆమెను కొకిన్ ఆసుపత్రిలో చేర్పించారు. అక్కడి యూరాలజీ డిపార్ట్మెంట్ అధికారి ప్రొఫెసర్ బెర్నార్డ్ డేబ్రే పరీక్షించి వెన్నుముక, కాళ్ళకు దెబ్బలు తగిలాయని, జననేంద్రియం వద్ద గాయాలు సెప్టిక్ అయి నందున ముందుగా ఏర్పడినవని రిపోర్ట్ ఇచ్చారు.

లలితా ఓరాన్ తన యజమాని ఇంట ప్రొద్దున 6 గంటల నుండి అర్ధరాత్రి



వరకూ విరామం లేకుండా పరిచేయవల్సి వచ్చేదని, నిరంతరం కొట్టడం, తిట్టడం చేసేవారని పోలీసులకు చెప్పింది. యజమాని, అతని స్నేహితుడు డాక్టర్ తనకు మత్తు మందు(డ్రగ్స్) ఇచ్చి హింసించడం వలన జననేంద్రియం వద్ద గాయాలయినట్లు లలితా ఓరాన్ రిపోర్ట్ చేసింది. లలితా ఓరాన్ ఒంటిపై దెబ్బలు ఎవరు కొట్టారు, ఎలా తగిలాయి? కారకులెవరూ? అని తెలుసుకునేందుకు ఫ్రెంచ్ పోలీసులు ప్రయత్నిస్తున్నారు.

ఇంటి పని చేసే వారికి చట్ట పరమైన ఏహక్కులు లేకపోవడం చేత రక్షణ లేకుండా పోతుంది. ప్యారిస్ లో స్థానికులైన ఇంటి పని వారికి వేతనం గంటకు 9 డాలర్లనుండి 11 డాలర్ల వరకూ వుంటున్నది. గంటల ప్రాతిపదికన వేతనం చెల్లించటం వలన పని గంటల పరిమితి రక్షణ వుంటున్నది. భారతదేశం నుండి వెళ్లి అక్కడ పని చేసే వారికి పని గంటల పరిమితి లేదు. కనీస వేతనం లేదు. ఎటువంటి చట్ట సదుపాయాలు లేవు. దీనితో ప్రత్యేకించి యితర దేశాలు ఇంటి పని కొరకు వెళ్ళేవారలకు ఎటు వంటి రక్షణ వుండడటం లేదు. నెలకు 70 డాలర్ల వేతనం చెల్లించబడుతుంది. రెండు పూటలా భోజన సదుపాయాలను కలుపుకొని ఆవేతనం చెల్లిస్తారు. లలితా ఓరాన్ చెప్పినట్లు రోజుకు 18 గంటలు పని చేయవల్సి వుంటుంది. వారి పాస్ పోర్ట్లు యజమాని వద్దనే వుంటాయి. ఇంటి పని విషయమై యజమానికి, పనివారలకు వచ్చిన విభేదాలను పరిష్కరించేందుకు సమర్థవంతమైన వేధిక లేకపోవడం చేత పనివారలపై హింస పెరుగుతోంది.

లలితా ఓరాన్ సంఘటన పట్ల ప్యారిస్ ప్రజలలో వ్యతిరేకత వ్యక్తమైంది. ఈ ఘటనకు అక్కడి ప్రచార సాధనాల్లో విస్తారంగా ప్రచారం లభించింది. భారత పరువు ప్రతిష్టలకు కళంకం ఏర్పడింది. ఈ అవమానకర వ రి స్థి తు ల నుం డి బయటపడేందుకు భారత ప్రభుత్వం ఎంక్వైరీ నిమిత్తం న్యూఢిల్లీ నుండి ఎడిషన్ సెక్రటరీని ప్యారిస్ పంపడంతో సరిపోదు. ఇంటి పని వారల రక్షణకై నిర్దిష్టమైన చట్టాలు చేయాలి. అప్పుడే యిటువంటి సంఘటనలు పునరావృతం కాకుండా నిలువరించగలము. దోషులను కఠినంగా శిక్షించాలి.

## అసువులు బాసిన వారికి

టర్కీ భూకంపములో అసువులు బాసిన వారికి ఒక కన్నీటి బొట్టు. అవి ఆకలి చావులు కాదు, ఆత్మహత్యలంతకన్నా కాదు. నేల తల్లి ఉన్నాడ హత్యలు మాత్రమే కలలు కనే కనులు తెరచుకొనకముందే భూమి పొరలు తెరచుకొని కనురెప్పలనే మూసివేసింది. రెప్ప క్రింది కలలు సమాధి - రెప్పపై ఇల్లు సమాధి ఊర్లు ఊరంతా సృశానం కాగా, ఊరు చివర సృశానం ఒంటరిగానే మిగిలిపోయింది. అక్కడి వారి జీవితాలను రెక్కార్ స్కేలు వ్రాయగా సిస్టోగ్రాఫ్ దారుణంగా శపించింది. పంటలు పండించిన వారు కళ్ళ చూడలేదు. కాని పండించినవారు మాత్రం భూమిలోనికి చొచ్చుకుపోయారు. ధాత్రి రెండుగా చీలిన వేళ, వేకువఘడియలలో సుప్రభాతం లేదు - శుభ ఘడియలు లేవు బ్రతికున్నవాడు - చచ్చిన వారి తీపి గుర్తులు మాత్రమే.

- కోవిల



# ద్వాక్రాను కొండెక్కించిన కేంద్ర రాష్ట్ర ప్రభుత్వాలు

# అంబాబాయి కన్నీటి గాథ

అంబాబాయి పోలీస్ స్టేషన్లో బీడి కార్మిక స్త్రీ. గుడ్ల నిండా నీరు కుక్కుకుని అంబాబాయి తన గాథను వినిపించింది.

“35 ఏండ్ల బట్టి నేను బీడిలు చుట్టుతూనే వున్నా. నాకు పెండ్లి కాకముందు నుంచే యీ పనిలో చేరా. నా చేతులు చూడు ఎలా కోసుకుపోయినవో, గాట్లు పడ్డవో. నడుము నొప్పి ఒకటే మొయిన కాల్లు తీపులు పెడతాయి. ఇంతకు ముందైతే రోజుకు 1500 బీడిలు చుట్టేదాన్ని యిప్పుడు అట్లా చేయలేకపోతున్నా. ఇప్పుడు మహా అయితే 800 లేదా 1000 బీడిలు చుడతా. ఇంత చేస్తే నాకు ముట్టేది ముష్టి రు.30. ఇట్లా ఎంత కాలం సాగుతోంది”. అని తన గోడు వినిపిస్తూ అడిగింది.

అంబాబాయి వయస్సు 45 ఏండ్లు. 10వ ఏట నుండే బీడిలు చుట్టటం ప్రారంభించింది. పోలీస్ స్టేషన్లో జోషి పట్టిలో తన ముగ్గురు కొడుకులతో వుంటుంది. ఆమె భర్త చేనేత కార్మికుడు. నాలుగేండ్ల క్రితం అతడు గతించాడు. అనాటి నుండి సంసారాన్ని యీదుకు రావటానికి కిందా మీద పడుతోంది. ఇద్దరు కొడుకుల్లో ఒకడికి 15 ఏండ్లు. రెండోవాడికి 12 ఏండ్లు. ఇద్దరు ప్రాద్దుటే 7.30 కు పోయి మధ్యాహ్నం 2 గంటల దాకా ఒక హోటల్లో పని చేస్తారు. చెరి 10 రూపాయలు సంపాదిస్తారు. మూడో వాడికి 10 ఏండ్లు. ఈ మధ్యనే వాడిని బడికి పంపిస్తోంది. ఆమె చెప్పసాగింది.

ఆమెకు పనయితే రోజూ దొరుకుతుంది. కాని 1000 బీడిలు చుట్టితే ముట్టేది రు.39/-లు మాత్రమే. ఆ పేరుతో యీ పేరుతో కంట్రాక్టరు రు.9/-లు కోసుకుంటాడు. కొన్ని బీడిలు బాగాలేవని తీసుకోడు. ఆ పేరుతో ముప్పుయి రూపాయలే చేతికిస్తాడు. ఇది కూడ ఏ రోజుకా రోజు యివ్వడు. వారానికొకసారి యిస్తాడు. అందుకనే రోజువారీ ఖర్చు కోసం అప్పు చేస్తుంది. వడ్డీ రేటు అధికం. నెలకు నూటికి 10 నుండి 20 రూపాయల దాకా వడ్డీ.

తలదాచుకునే గుడిసెకు నెలకు రు.150లు చొప్పున చెల్లిస్తుంది. కరెంటు కోసం రు.30/-లు, వుమ్మడి పంపు నుండి నీరు తెచ్చుకున్నందుకు మరో 20/-రూపాయలు కట్టాలి. ఇంట్లో వరన్నంకంటే ఎక్కువగా రొట్టె తింటారు. రోజుకు కిలో గోధుమపిండి ఖర్చు. ఆమెకు రేషన్ కార్డు ఉంది. అయినా గోధుమ పిండిని కిలోకు రు.11/-లు చొప్పున పెట్టి బజారులోనే కొంటుంది. ఎందుకంటే రేషన్ కొట్లో సరుకు బాగుండదు. రోజుకు పప్పు ఖర్చు 5 రూపాయలవుతుంది. చాయ్ ఖర్చు పదిరూపాయలు. నెలంతటికీ ఒక సబ్బు వాడతారు 5 రూపాయలు.

“రోజుకు యాభైరూపాయలతో యిల్లుగడపటం చాలా కష్టం. జబ్బులు రాకుండా వుండాలా బాబూ అని ప్రార్థిస్తా. జబ్బు చేస్తే డబ్బులు ఏడ నుంచి వస్తవి?” అని ఆమె ప్రశ్న.

చీకటితోటే పొద్దున 5 గంటలకు లేస్తుంది. గంటల తరబడి యింటి పని చేస్తుంది. పిల్లలు టీ తాగి 7 గంటలకే వెళ్లిపోతారు. మరల యింటికిచ్చేది మధ్యాహ్నం 2 గంటలకే. 10 గంటలకు తాను బీడిలు చుట్టటం ప్రారంభిస్తుంది. భోజనం వేళకు వంట చేస్తుంది. ఒక సారి రాత్రికి కూడా సరిపడా చేస్తూంది. 3 గంటలకు యింటెల్లిపాదికి టీ పెడుతుంది. ఆటలకు పిల్లలు బయటికిపోయిన తర్వాత తిరిగి బీడిలు చుట్టుతుంది. ఇట్లా రాత్రి 10 గంటల దాకా చేస్తుంది. అప్పుడు నాలుగు మెతుకులు తిని 11 గంటలకు కునుకు తీస్తుంది. బిడ్డలందరిని బడికి పంపలేకపోతే అనేదే ఆమెకు దిగులు. మరి ఏం చేయగలదు. ఇద్దరు కొడుకులు తెచ్చే సంపాదన లేకపోతే ఇల్లుగడవదు. ఈ మధ్యనే అంబాబాయి యూనియన్ కార్యకలాపాల్లో పాల్గొంటున్నది. ఎందుకంటే భర్త బతుకున్నంత వరకు తనను యింటి బయటికి వెళ్లనిచ్చేవాడు కాదు.

“అందరితోపాటు యూనియన్లో ఉండాలని నాకూ వుంటుంది. కాని ఏం చేయాలి. రోజంతా నేను బయటికి వెళ్లితే బీడిలు తయారు కావుగా. అంటే ఒక్కోసారి మేం వంట చేసుకోం. సరే నేనంటే పస్తుంటాం, మరి పిల్లల సంగతేంటి?” అని అడిగింది. అంబాబాయి కథకూ అనేక రాష్ట్రాలలోని లక్షలాది బీడి కార్మికులకు కథ తేడా ఏమీ లేదు. అంబాబాయి జీవితాన్ని, అలాంటి అనేక మందిని మెరుగైన జీవితం గడపటానికి యూనియన్ ఏం చేయాలి అనేది ఆలోచించాల్సిన సమయం వచ్చింది.

గ్రామీణాభివృద్ధికి సంబంధించిన ఆరు పథకాలను రద్దుచేసి వాటి స్థానంలో కేంద్ర ప్రభుత్వం ప్రవేశపెట్టిన పథకమే ఎస్.జి.ఎస్.వై. స్వర్ణ జయంతి గ్రామ స్వరోజ్ గార్ మోజన రద్దైన ఆరు పథకాలలో ఒకటి ద్వాక్రా మిగిలినవి. వై.ఆర్.డి.సి., ట్రైసమ్, సిట్రా, గంగా కళ్యాణయోజన మిలియన్ బావుల పథకాలు, వీటి క్రింద ఉన్న మిగులు నిధులు 1.4.99 నుండి క్రొత్త పథకమైన ఎస్.జి.ఎస్.వై. క్రిందకు మళ్ళించ బడుతాయి. ఎస్.జి.వై.ఎస్.వై నిబంధనల ప్రకారమే ఖర్చు చేయబడతాయి. ద్వాక్రా పథకం అసలు ఉద్దేశం గ్రామంలో ఉండే స్త్రీలకు ఉపాధి, కల్పించి, వారి కాళ్ళపై వారు నిలబడేట్లే చేయటం గ్రామీణ మహిళలు 15 మంది చొప్పున ఏర్పడి వారు కొంత పొదుపు చేస్తే ప్రభుత్వం దానికి మరింత జతచేసి, ఒక్కొక్క గ్రూపు ఎదో ఒక పని చేసుకొని సంపాదించుకుని ఆర్థిక స్వాలంభనను సాధించుకోవటం. ఏపని చేయాలి అనేది ఆయా గ్రూపుల సభ్యుల స్వచ్ఛంద నిర్ణయంపై ఆధారపడి ఉంటుంది. అయితే ఎన్ని గ్రూపుల్లో నిజంగా పేద మహిళలున్నారు? ఎన్ని గ్రూపులకు సబ్సిడీలు, ఏమేరకు వచ్చాయి. మహిళలు ధైర్యంగా బ్రతికేందుకు అవసరమైన ఉపాధి తగురేట్లు ఉన్నాయా? ఇత్యాది విషయాలలో కొన్ని సందేహాలున్నప్పటికీ, కొంతమేరకు ఈ పథకం ఊరట కల్పించినదేది వాస్తవం.

ఎస్.జి.ఎస్.వై. పథకం ఉద్దేశం రానున్న 5 సం॥ రాలలో 30 శాతం పేదలను దారిద్ర్య రేఖ ఎగువకు లాగడం అయితే దారిద్ర్య రేఖకు దిగువన ఉన్నవారి నెలసరి ఆదాయం 2 వేలుగా లెక్కిస్తున్నారు. అంటే సంవత్సరిక ఆదాయం 24 వేలు దరిదాపుల్లో వున్న వారికి ఈ పథకం వర్తిస్తుంది. అంతకు తక్కువ ఆదాయం వచ్చే నిరుపేదలకు ఇది అందుబాటులో ఉండదు. అంటే ఆదాయం పెంచుకుంటారని నమ్మకం లేనివారికి, స్థిర ఆదాయం లేని వారికి రాయితీ అందుబాటులో ఉండదు. దీని వలన ద్వాక్రా ద్వారా లబ్ధికి ఆర్హులైన గ్రామీణ పేద మహిళలకు ఈ పథకం అందుబాటులో ఉండదు.

ద్వాక్రా లో వ్యక్తిని గాక బృందాన్ని ఒక యూనిట్ గా తీసుకున్నారు. దీనికి భిన్నంగా ఎస్.జి.ఎస్.వై. ప్రకారం మూడు సం॥ రాల్లో ఒక కుటుంబం / వ్యక్తి దారిద్ర్య రేఖను అధిగమించటం ఉద్దేశంగా ఉంది. అంటే ఎస్.జి.ఎస్.వై క్రింద కేటాయించిన మొత్తంలో 20% పారిశ్రామిక సదుపాయాలకు 10 శాతం శిక్షణ కార్యక్రమాలకు, మరో 10 శాతం మాత్రమే స్వయం సహాయ (ద్వాక్రా) గ్రూపులకు రివాల్వింగ్ ఫండు నిమిత్తం ఖర్చుచేస్తారు. మిగిలిన 60 శాతం మొత్తాన్ని సబ్సిడీ నిమిత్తం సమకూర్చుతారు. ఆ 60 శాతంలో 70 శాతం మొత్తాన్ని గ్రూపులకు, 30 శాతం మొత్తాన్ని వ్యక్తులకు సబ్సిడీగా సమకూరుస్తారు. ఏ గ్రూపుకు మీరు ఇవ్వాలి. ఎవరికి సబ్సిడీ ఇవ్వాలనేది కూడా బ్యాంకులు నిర్ణయిస్తాయి.

ద్వాక్రా పూర్తిగా మహిళలకు ఉద్దేశించిన పథకం కాని ఎస్.జి.ఎస్.వై. మహిళ బృందాలు 50 శాతం మాత్రమే, మొత్తం మీదా మహిళల వాటా 40 శాతం మాత్రమే అందుచేత ఈ పథకం వలన మహిళలకు, సహాయం పొందే అవకాశాలు తగ్గిపోతాయి. రివాల్వింగ్ ఫండుపొందే అవకాశం 10 శాతానికి తగ్గిపోతున్నది. అందుచేత రాష్ట్ర ప్రభుత్వం అదనంగా నిధులు కేటాయిస్తే తప్ప అర్హులైన గ్రూపులన్నింటికీ రివాల్వింగ్ ఫండు లభించదు. అంతేగాక లబ్ధిదారులకు లోన్లు డి.ఆర్.డి.ఏ. నుండి బ్యాంకుల నుండి యిస్తారు. లోను పొందిన వారి ఆర్థిక పరిస్థితితో సంబంధం లేకుండా రికవరీని ఖచ్చితంగా అమలు చేస్తారు. లోను కాలపరిమితి లోపు చెల్లిస్తే ఆ మేరకు సబ్సిడీలో కోత విధిస్తారు. అంటే లోన్లు ఇవ్వటాన్ని కుదించే ప్రయత్నమన్నమాట.

వీటన్నింటిని బట్టి పరిశీలించితే ఈ పథకం అమలు ఎంత మాత్రమనేది ప్రశ్నార్థకమే, డబ్బులు ఏ మేరకుంటే ఆ మేరకు మాత్రమే అమలు జరుగుతుంది. ద్వాక్రాలో వలే గ్రామాలన్నింటికీ నిధులు వచ్చే అవకాశాలు తక్కువ, కాని అధికార్లు మాత్రం పేరు మాత్రమే మారిందని, యధాతథంగా, నిధులు వస్తాయని గ్రామీణ మహిళలను మోసగిస్తున్నారు.

కేంద్ర, రాష్ట్ర ప్రభుత్వాలు మహిళల పట్ల కనబరిచే కపట సానుభూతికి ఒక ఉదాహరణ ఎస్.జి.ఎస్.వై. పథకం. -పి. రోజా, పి. అరుణ



# ప్రజలపై పెరగనున్న భారాలు

కేంద్రంలో బి.జె.పి. ప్రభుత్వం మరలా అధికారంలోకి వచ్చింది. 1999-2000 సంవత్సరం బడ్జెట్ లోటు అంచనాలకు మించి పెరిగిపోవటం, ఆ లోటును పూడ్చుకోవటానికి ప్రభుత్వం ఎటువంటి భారాలు వేస్తుందోనన్న ఉత్కంఠ పెరగటానికి దారి తీసింది.

## లోటు పెరుగుదల

ప్రస్తుత ఆర్థిక సంవత్సరం మొత్తానికి 80వేల కోట్ల రూపాయల ద్రవ్యలోటు వుంటుందని అంచనా వేయగా, మొదటి నాలుగు నెలలలోనే అది 45వేల కోట్ల రూపాయలకు చేరింది. ఈ ప్రకారంగా చూస్తే ఆర్థిక సంవత్సరం అంతానికి లోటు లక్షకోట్ల రూపాయలకు మించే ప్రమాదముంది. అంటే ప్రభుత్వ అప్పుకూడా అంతమేరకు పెరిగి వడ్డీలు మరింత భారమవుతాయి. లోటు అంచనాకు మించి ఎందుకు పెరిగింది?

## కారణాలు

బి.జె.పి. ప్రభుత్వ బడ్జెట్ లో పారిశ్రామికవేత్తలకు పెద్ద ఎత్తున పన్ను రాయితీలు ఇచ్చారు. పారిశ్రామిక అభివృద్ధి పుంజుకుంటున్నదని చెప్తున్నారు. గత ఆర్థిక సంవత్సరంలోని మొదటి నాలుగు నెలలతో పోలిస్తే, ఈ ఆర్థిక సంవత్సరం మొదటి నాలుగు నెలలలో కార్పొరేట్ పన్ను వసూళ్ళు 33శాతం (రు.5800 కోట్లు) తగ్గాయి. సంవత్సరం మొత్తానికి ఇదే లెక్కవేస్తే సుమారుగా గత సంవత్సరం కంటే ఈ సంవత్సరం 23వేల కోట్ల రూపాయలు పన్నులు ఎగనామం పెట్టి పెట్టుబడిదారులు లాభాలు పొందుతారు.

రేషనలైజేషన్ పేరుతో ప్రభుత్వానికి జమకట్టాల్సిన ఎక్సైజ్ పన్నుల నుండి పెట్టుబడిదారులకు మినహాయింపులనిచ్చారు. ఈ చర్యలన్ని బడ్జెట్ లోటు ఎక్కువ కావటానికి దారి తీసింది.

పెరుగుతున్న లోటును ఎలా పరిష్కరించదలచారు?


ఎన్నికల ఫలితాలు వెలువడటానికి ఒకరోజు ముందే డీజిల్ ధరలను 6,600కోట్ల రూపాయలకు పెంచిన బి.జె.పి. ప్రభుత్వం అధికారంలోకి వచ్చాక అంతటితో సంతృప్తి పడక ప్రజలపై మరిన్ని భారాలు వేయటానికి సంసిద్ధమవుతోంది. వంటగ్యాస్, కిరోసిన్ తోపాటు

ప్రభుత్వం నియంత్రిత ఆహార పదార్థాల ధరలు పెంచాలని నిర్ణయించుకుంది. అత్యంత విలువయిన ప్రభుత్వరంగాన్ని టోకుగా వేలం వేసి అమ్మేయాలని యోచిస్తోంది. సంపన్నులపై ప్రత్యక్ష పన్నులు ఎక్కువ వేసి వసూలు చేయటంగాకుండా వారు కోరుతున్న ప్రకారం పేద, మధ్య తరగతి ప్రజలకు ఇస్తున్న సబ్సిడీలకు మంగళం పాడాలని ప్రణాళిక వేస్తోంది. ఎన్నికలలో తాను వాగ్దానం చేసిన వుపాధి కల్పనకు తిలోదకాలిచ్చి ప్రభుత్వోద్యోగాలలో కొనసాగుతున్న వారిని కూడా తొలగించి ప్రభుత్వం వ్యయాన్ని తగ్గించుకుంటానని ప్రకటనలు ఇస్తున్నది.

## ప్రత్యక్ష పన్నులు పెంచటమే పరిష్కారం

పారిశ్రామిక, వాణిజ్యవేత్తలు, భూస్వాములు మరియు ఇతర సంపన్నులపై ప్రత్యక్ష పన్నులను ఎక్కువ వేసి వసూలు చేయాలి. స్థూల జాతీయోత్పత్తి విలువలో కేంద్రం వసూలు చేసే ప్రత్యక్ష పన్నులు మన దేశంలో 10శాతం మాత్రమే వుండగా, ఐరోపా ఖండంలోని దేశాలలో అది 33శాతం, అమెరికాలో 20శాతం పైగా వుంది. కావున మన దేశంలో సంపన్నులపై వేసే ప్రత్యక్ష పన్నులను గణనీయంగా పెంచాలి. వాటిపరిధిని విస్తృతం చేస్తూ భూస్వాముల వ్యవసాయ ఆదాయంపైన కూడా పన్ను విధించాలి.

స్థూల జాతీయోత్పత్తిలో సంక్షేమ కార్యక్రమాలకు మనకేంద్ర ప్రభుత్వం పెట్టే ఖర్చు 17శాతం మాత్రమే వుండగా యూరోప్ దేశాలలో అది 45 శాతం, అమెరికాలో 33శాతం వుంది. ధనిక దేశాలలోనే సంక్షేమ కార్యక్రమాలకు అంత పెద్దఎత్తున ఖర్చు చేస్తుంటే పేదలు ఎక్కువగా వున్న మన దేశంలో సబ్సిడీలు, సంక్షేమ కార్యక్రమాల ఖర్చులలో కోత పెట్టడం క్షంతవ్యం కాదు. అందరికీ సామాజిక న్యాయం కల్పించాలంటే ఆదాయాల పునఃపంపిణీని చేపట్టాలి. దానికి ఒక ముఖ్యమయిన మార్గంపైన సూచించిన పన్నుల విధానం. ఈ విధానాన్ని కేంద్ర, రాష్ట్ర ప్రభుత్వాలు అవలంబించకుండా భారాలు మోపటానికే సిద్ధపడితే ఏటికి ఎదురీదయినా సరే పోరాడి పేదలు, మధ్యతరగతి ప్రజలు ఆత్మరక్షణ చేసుకోవాలి.



## సహస్రాబ్దిలో సాటిలేని

## మేధావి కారల్ మార్క్స్

బి.వి.సి. ఇంటర్ నెట్ నిర్వహించిన సర్వేలో ఈ సహస్రాబ్దిలో సాటిలేని మేధావి కారల్ మార్క్స్ ఎన్నికైనారు. బి.వి.సి. ఇంటర్ నెట్ వారు ప్రపంచవ్యాప్తంగా ఈ సర్వేని నిర్వహించారు. కారల్ మార్క్స్ కు వచ్చిన ఓట్లు అల్పర్స్ ఐన్ స్టేన్ కన్నా, ఐజాక్ న్యూటన్ కన్నా ఎంతో అధికంగా వున్నాయి. సోషలిజానికి ఎదురు దెబ్బలు తగిలిన 10 సంవత్సరాల తర్వాత మార్క్సుజానికి, సోషలిజానికి వ్యతిరేకంగా తామెంతో ప్రచారం జరిపినప్పటికీ ఈ విధంగా మార్క్సు ఎన్నిక విషయాన్ని బి.వి.సి. ని ఆశ్చర్యచకితుల్ని చేసినట్లు వారి ప్రతినిధి తెలిపారు. "ప్రపంచాన్ని విశ్లేషించటం కాదు. మార్క్సు, చేసిన పని ప్రపంచాన్ని మార్చటానికి ఉద్యమించాడు - ఉద్యమించమన్నాడు"

## ధరలు పైకి - ఇన్ ఫ్లేషన్ క్రిందికి అంకెల మాయ!

ఆహార వస్తువుల ధరలు అదే పనిగా పెరుగుతూ పోతున్నా ఇన్ ఫ్లేషన్ రేటు తగ్గినట్లు బి.జె.పి. ప్రభుత్వం ప్రకటించిన అంకెలు చూపాయి. 1999 ఆగస్టు 14వ తేదీతో ముగిసిన వారంతానికి సాలుసరి ఇన్ ఫ్లేషన్ రేటు 0.4% పడిపోయినట్లు చూపబడింది. ఈ ఏడాదిలో ఇన్ ఫ్లేషన్ రేటు తగ్గినట్లు కనపడటానికి కారణం గడచిన ఏడాది అంతటా ఆహార వస్తువులు ప్రత్యేకించి కూరగాయల ధరలు అసాధారణంగా పెరగటమే. కూరగాయల రేటు 2.3% పెరిగింది. అలాగే ప్రాథమిక అవసరాల గడచిన వారంతో పోలిస్తే ధరలు 0.4% పెరిగాయి. ఆహార ధాన్యపుధరలు 0.3% పెరిగాయి. జొన్నలు 4%, బార్లీ 3% మొక్కజొన్న, సెనగలు, కూరలు ప్రతిదీ 2% చొప్పున పెరిగాయి. రాగులు, గుడ్లు 1% పెరిగాయి. ఎన్నికల కోసం కాషాయరంగు గారడీవాడు తయారు చేసిన అద్దం మాయ అది!

(ఆధారం పైనాన్నియల్ ఎక్స్ ప్రెస్ 30.8.99)





## హమాలీల వేతన

### ఒప్పందం

పశ్చిమగోదావరి జిల్లా తాడేపల్లి గూడెం ఏరియాలోని ప్లాంట్ మిల్, పప్పుల మిల్లుల కార్మికుల వేతన ఒప్పందం తాడేపల్లి గూడెం తాలూకా రైస్, ఆయిల్, ప్లాంట్, డాల్ అండ్ అదర్ మిల్స్ వర్కర్స్

యూనియన్ (సి.ఐ.టి.యు. అనుబంధ) యజమానుల ప్రతినిధులైన చాంబర్ ఆఫ్ కామర్స్ నాయకులకు మధ్య వేతన ఒప్పందం జరిగింది.

ఈ వేతన ఒప్పందం 1999 జూలై 1 నుండి అమలు లోకి వచ్చి రెండు సంవత్సరాల కాలం పాటు అమలులో ఉంటుంది. జట్టు కార్మికులందరికీ ప్రస్తుతం వస్తున్న వేతనాలపై 26% పెంపుదల జరిగింది. స్త్రీ కార్మికులకు రోజుకు 8 గం||ల/పనికి రూ. 56.50 నుండి రూ.73 కు, నెల జీతం స్త్రీ కార్మికులకు ప్రస్తుతం ఇస్తున్న జీతానికి అదనంగా రూ.400 లు పెంచి ఇస్తారు. అంటే నెలకు 1225 రూ||ల నుండి రూ.1625ల వరకు జీతాలు పెరిగాయి. 800 రూపాయలు జీతంపై పనిచేస్తున్న కార్మికులకు 425 రూ||లు పెంచుతూ నెలకు మొత్తం 1225 రూ||ల జీతం వేతన ఒప్పందం ప్రకారం లభిస్తుంది. నెల జీతం కార్మికులకు సం||నికి 20 శాతం జీతం బోనస్ గా ఇస్తారు. రెండు నెలలు 15 రోజుల జీతం బోనస్ గా ఇస్తారు. రోజు కూలీ కార్మికులకు, జట్టు కార్మికులకు బోనస్, పండగ బహుమతులు పెంచుతూ ఒప్పందం జరిగింది. జట్టు కార్మికులకు పండగ బహుమతిగా ఒక్కొక్కరికి 600 రూ||లు ఇస్తారు. సంవత్సరానికి 8 జాతీయ సెలవులను వేతనాలతో కూడిన సెలవులుగా ఇస్తారు. సంవత్సరానికి 19 పండుగ సెలవులు అమలు జరుగుతాయి. కార్మికుల తరపున యజమానులే గ్రూపు ఇన్సూరెన్సు సొమ్ము చెల్లించడం జరుగుతుంది. ప్రభుత్వ చట్ట ప్రకారం కార్మికులకు లభించే అన్ని సౌకర్యాలు అమలు జరిపేందుకు అంగీకారం కుదిరింది. ఈ వేతన ఒప్పందంలో యూనియన్ అధ్యక్ష ప్రధాన కార్యదర్శులు సతీ ఈశ్వర్రెడ్డి, చింతకాయల బాబూరావు, ఉపాధ్యక్షులు వర్రే సత్యనారాయణలు పాల్గొన్నారు.

### అభిరామ్ కాటన్ మిల్లు కార్మికుల ధర్మా

నెల్లూరు జిల్లా, సూళ్ళూరు పేట సమీపంలోని అభిరామ్ కాటన్ మిల్లు యాజమాన్యం కార్మికులపై పాల్పడుతున్న అనాగరిక చర్యలకు నిరసనగా మిల్లుకార్మికులు సి.ఐ.టి.యు. ఆధ్వర్యంలో 20.9.99న ధర్నా నిర్వహించారు. స్థానిక సి.ఐ.టి.యు. కార్యాలయం నుండి



కార్మికులు, ఇతర కార్మిక సంఘాల వారు ప్రదర్శనగా బయలుదేరి స్థానిక వినాయక గుడి సెంటర్ లో ఏర్పాటు చేసిన ధర్నా శిబిరంలో బైటాయించారు. ఈ సందర్భంగా సి.ఐ.టి.యు. పట్టణ కార్యదర్శి ఆర్.వి. రమణారెడ్డి మాట్లాడుతూ ఆదినుండి మిల్లు యాజమాన్యం కార్మికులను వేదిస్తోందని, కనీస హక్కులను అడిగిన వారిని అవకాశం దొరికినప్పుడల్లా అణగారోక్కుతున్నదని విమర్శించారు. కార్మికుల గృహాలకు కనీస సౌకర్యాలు కల్పించకుండా పాశవికంగా వ్యవహరిస్తున్నదని విమర్శించారు. అయినా కార్మిక సంక్షేమ అధికారులు యాజమాన్యానికి తొత్తులుగా వ్యవహరిస్తున్నారని ఆయన అన్నారు. అక్రమంగా తొలగించిన కార్మికులను వెంటనే పనిలోకి తీసుకోవాలని, కార్మికుల వద్దనుండి వసూలు చేసిన ఎల్.ఐ.సి., పి.ఎఫ్. సొమ్మును తక్షణం సంబంధిత శాఖల్లో జమచేయాలని, బోనస్ బకాయిలను వెంటనే చెల్లించాలని ఆయన డిమాండ్ చేశారు. కార్మికుల న్యాయమైన డిమాండ్లను యాజమాన్యం ఆమోదించేవరకు ఆందోళన నిర్వహిస్తామని ఆయన పేర్కొన్నారు. ఈ కార్యక్రమంలో సి.ఐ.టి.యు. నాయకులు ఆర్.వి. రమణారెడ్డి, వి. శ్రీనివాసులు, వై. మల్లిఖార్జునరెడ్డి, ఎస్. అల్లెయ్య, సి.హెచ్. చంద్రారెడ్డి, అభిరామ్ కాటన్ మిల్లు ఎంప్లాయిస్ యూనియన్ అధ్యక్ష, కార్యదర్శులు సి.జి. కృష్ణ, వి. శడగోపన్, డి.వై.ఎఫ్.ఐ. నాయకులు సి.హెచ్. చంద్రయ్య, లారీ వర్కర్స్ యూనియన్ నాయకులు ఎం. సత్యనారాయణ తదితరులు పాల్గొన్నారు.

### శిక్షణా తరగతులు

విజయవాడ (6 బ్రాంచీలు), జగ్గయ్యపేట, ఉయ్యూరు, నూజివీడులలోని ఐ.సి.ఇ.యు. సభ్యులందరి కోసం తేదీ: 8-8-99న విజయవాడలో ట్రేడ్ యూనియన్ తరగతులు నిర్వహించడం జరిగింది. 10 మంది మహిళలతో కలిపి 100 మంది పాల్గొన్న ఈ క్లాసులలో "ఎ.ఐ.ఐ.ఇ.ఎ. - చరిత్ర"ను కా|| ఎన్. ధనుంజయరావు (ఐ.సి.ఇ.యు. మచిలీపట్నం డివిజన్ ప్రధాన కార్యదర్శి) బోధించగా, నూతన ఆర్థిక విధానాలు - దుష్ప్రభావాలు, ప్రత్యమ్నాయ విధానాలను గుంటూరు బ్రాంచి కార్యదర్శి కా|| కె.ఎల్. ప్రసాద్ బోధించారు. ఐ.సి.ఇ.యు. సంయుక్త కార్యదర్శి కా|| ఎం.ఎన్. పాత్రుడు, ప్రిన్సిపాల్ గా వ్యవహరించారు.


### మహిళా ఉద్యోగుల సదస్సు

మచిలీపట్నం డివిజన్ పరిధిలోని ఎల్.ఐ.సి. మహిళా ఉద్యోగుల ద్వితీయ సదస్సుది. 14-8-99న విజయవాడలో జరిగింది. మహిళలను వంటింటికే పరిమితం చేసే అజెండాను ఎదురించి నిలబడాలని, రోజువారీ ట్రేడ్ యూనియన్ కార్యకలాపాలలో తమ భాగస్వామ్యాన్ని మరింత పెంచాలని ఈ సదస్సులో పాల్గొన్న గుంటూరు జిల్లా ఎ.ఐ.డి.డబ్ల్యు.ఎ. నాయకురాలు కా|| కె.శారద, విశాఖపట్నం ఎల్.ఐ.సి. మహిళా ఉద్యోగుల కమిటీ నాయకురాలు కా|| ఎం. పద్మజ, విజయవాడ శ్రామిక మహిళా సమన్వయ కమిటీ కన్వీనర్ కా|| జి. జ్యోత్స్నలు పిలుపునిచ్చారు. డివిజన్ కన్వీనర్ కా|| ఆర్. పద్మజ ప్రవేశపెట్టిన నివేదికను ఏకగ్రీవంగా ఆమోదించడం జరిగింది. రాబోయే కాలానికి కా|| పద్మజ (మచిలీపట్నం) కన్వీనర్ గా, కా|| మణివత్సల, కా|| వి. నిర్మల (మచిలీపట్నం), కా|| దుర్గాబాయి, కా|| సునీలాకుమారి (విజయవాడ), కా|| సి.హెచ్. నాగలక్ష్మి, కా|| స్వరూపారాణి (గుంటూరు)లు సభ్యులుగా నూతన కమిటీని ఎన్నుకున్నారు. ఐ.సి.ఇ.యు. అధ్యక్షులు కా|| సి.హెచ్. బ్రహ్మయ్య, సంయుక్త కార్యదర్శి కా|| ఎం.ఎన్. పాత్రుడు ఈ సదస్సును ఉద్దేశించి మాట్లాడారు.



## కొత్తూరు జాట్ మిల్లు మహాసభ

పశ్చిమగోదావరి జిల్లా కొత్తూరు జాట్ మిల్లు కార్మికులకు కరువు భత్యం(డి.ఎ) ఫార్ములా అమలు చేయాలని క్రిష్ణా హెస్పియన్స్ కొత్తూరు జాట్ మిల్లు వర్కర్స్ యూనియన్ ప్రధమ మహాసభ ఒక తీర్మాణంలో కోరింది. యూనియన్ ప్రధమ మహాసభ పవరుపేటలోని సి.ఐ.టి.యు. కార్యాలయంలో 2.10.1999న జరిగింది. ఈ మహాసభకు బుగత జగన్నాథరావు, నాళం శ్రీనివాసరావు, నెక్కలపు రాంబాబులు అధ్యక్ష వర్గంగా వ్యవహరించారు. రాష్ట్ర జాట్ కమిటీ కన్వీనర్ సి.ఐ.టి.యు. నాయకులు శ్రీ ఎం. కృష్ణమూర్తి సి.ఐ.టి.యు. పతాకాన్ని ఎగురవేసి మహాసభను ప్రారంభిస్తూ ప్రభుత్వ విధానాలను అడ్డం పెట్టుకొని జాట్ యాజమానులు కార్మికులపై పనిభారాలు పెంచుతూ దాడులు చేస్తున్నారని విమర్శించారు. ఈ దాడులను ఎదురించి పోరాడకపోతే కార్మిక వర్గం మనుగడ సాగడమే కష్టమవుతుందని చెప్పారు. వేతనాలు పెంచకుండా పనిభారాలు పెంచుతూ విపరీత దోపిడీలు చేస్తున్నారని, ఈ లాభాలతో ఇంకా అనేక రంగాల పరిశ్రమలోకి విస్తరిస్తున్నారని వివరించారు. ఒక్క సి.ఐ.టి.యు. మాత్రమే కార్మిక వర్గంపై దాడులు చేస్తుందని చెప్పారు. సి.ఐ.టి.యు. రాష్ట్ర కమిటీ సభ్యులు శ్రీ ఆర్. సత్యనారాయణరాజు మాట్లాడుతూ కార్మికవర్గం ఆర్థిక తత్వంతో పాటు రాజకీయ చైతన్యం కూడా పొందాలని, ఇతర పీడిత ఉద్యోగులకు అండగా నిలబడాలని కోరారు. గత సం॥ర కాలంలో యూనియన్ నిర్వహించిన కార్యక్రమాలను, సాధించిన విజయాలను, జమా ఖర్చుల వివరాలను ప్రధాన కార్యదర్శి బి. సోమయ్య ప్రవేశపెట్టారు. కార్యక్రమాల




రిపోర్టుపై 15 మంది ప్రతినిధులు చర్చలలో పాల్గొని సూచనలు, సలహాలు తెలియజేశారు. మహాసభ నాళం శ్రీనివాసరావు ప్రెసిడెంటుగాను, నెక్కలపు రాంబాబు, సూరినాయుడు, తవుడు రాజులు ఉపాధ్యక్షులుగాను, బి. సోమయ్య ప్రధాన కార్యదర్శిగాను, ఆంజనేయులు, షేక్ బషీర్, ఎన్. భద్రంలు సహాయ కార్యదర్శులుగాను, ఎ. శ్రీనివాసరావు కోశాధికారిగాను, మరో 12 మంది కమిటీ సభ్యులుగాను, నూతన కమిటీ ఎన్నికైంది. క్యాంటీన్ ను సబ్సిడీపై నిర్వహించాలని, మెకానికల్ స్టాఫ్ కు 2 జతల యూనిఫామ్లు ఇవ్వాలనే తీర్మాణాలను కూడా మహాసభ ఆయోదించింది.

## జాట్ మిల్లు యాజమాన్యం

### దుష్ప్రచారానికి ఖండన

ఏలూరులోని శ్రీకృష్ణా జాట్ మిల్లు యాజమాన్యం ఇటీవల జాట్ మిల్లులో అశాంతికి, అస్తవ్యస్తస్థితికి కార్మికులు, సి.ఐ.టి.యు.



కారణమంటూ ఒక కరపత్రాన్ని ప్రచురించారు. ఆ కరపత్రంలో అవాస్తవతో, అబద్ధాలతో కార్మికులను, సి.ఐ.టి.యు.ను నిందించడానికి విఫల యత్నం చేయడం ద్వారా జిల్లా ప్రజలను మభ్య పెట్టాలని చూస్తున్నారు. దీనిని సి.ఐ.టి.యు. ప॥గో॥ జిల్లా కమిటీ ఖండిస్తున్నది.

శ్రీ కృష్ణా జాట్ మిల్ 'సిక్' పరిశ్రమగా మారే ప్రమాదం వుందని, ఇప్పటికే నష్టాలు వస్తున్నాయన్న వాదన సరికాదు. ఈ దౌర్భాగ్య పరిస్థితులన్నింటికి కార్మిక వర్గాన్ని, దానికి నాయకత్వం వహించు తున్న సి.ఐ.టి.యు.కి అంటగట్టడం ద్వారా మిల్లు యాజమాన్యం చేతులు దులుపుకోవాలని చూస్తోంది. యాజమాన్యం లేవనెత్తిన కొన్ని అంశాలు గమనించినా వారి కరపత్రంలో బండారం బయట పడుతుంది. తగిన సంఖ్యలో బదిలీ కార్మికులున్నారు. వారికి వారానికి మూడు రోజులు కూడా పని దొరకని విషయం అనేక సందర్భాలుగా చర్చించుకున్నదే. అయినా బదిలీ కార్మికులైరుహాజరు గురించి మాట్లాడే దానిలో ఎంత నిజాయితీ వుందో అర్థమవుతుంది. కార్మికుల క్రమశిక్షణా రాహిత్యం వలన ఉత్పత్తి, లాభాలు తగ్గడం గురించి మాట్లాడుతున్నారు. అదే నిజమైతే యాజమాన్యం గుంటూరు భజరంగ్ మిల్లులనెలా సంపాదించింది. ప్రస్తుతం కొత్తూరు మిల్లును ఎలా కట్టగలుగు తున్నారు.


జాట్ పరిశ్రమకుగాని, శ్రీకృష్ణా జాట్ మిల్లుకు గాని నష్టాలొస్తే కేంద్ర, రాష్ట్ర ప్రభుత్వాల ఆర్థిక, పారిశ్రామిక విధానాలే కారణం. జాట్ ఉత్పత్తులకు మార్కెట్ తగ్గినా, పంచదార పరిశ్రమలో వాడకం తగ్గినా దానికి కారణం ప్రభుత్వ విధానాలే తప్ప కార్మికులు కాదు, సి.ఐ.టి.యు. కాదు. ఉత్పత్తి వ్యయం పెరిగినా, కరెంటు చార్జీలు పెరిగినా, డిజిల్ ధరలు పెరిగినా దాని ప్రభావం జాట్ పరిశ్రమలపై పడి పరిశ్రమ 'సిక్' కావాల్సి వస్తే దోషిగా నిలపాల్సింది ప్రభుత్వాన్ని తప్ప, కార్మికులను కాదు. వాస్తవికంగా కార్మిక వర్గంపై, సి.ఐ.టి.యు.పై జాట్ మిల్లు యాజమాన్యం కరపత్రాలు ద్వారా దుష్ప్రచారం చేయడాన్ని విజ్ఞప్తి జిల్లా ప్రజానీకం, ఉద్యోగ, కార్మిక వర్గాలు ఖండించాలని విజ్ఞప్తి చేస్తున్నాం.

## జీతాలు పెంచుకున్న మెడికల్ షాప్ కార్మికులు

విజయనగరంలో యునైటెడ్ ఏజెన్సీస్ హోల్ సేల్ మెడికల్ షాపులో గత పన్నెండు సంవత్సరాలుగా పనిచేస్తున్న కార్మికులకు జీతాలు పెంచకుండా, అపాయింట్ మెంట్ లెటర్స్ ఇవ్వకుండా పనిచేయించుకుంటున్నారు. మెడికల్ షాప్ కార్మికులు సి.ఐ.టి.యు. అనుబంధంగా ఉన్న షాప్ ఎంప్లాయిస్ యూనియన్లో చేరటం ద్వారా యజమానులకు కోర్కెల పత్రాన్ని సమర్పించి సి.ఐ.టి.యు. నాయకత్వాన ఈ క్రింది డిమాండ్లను సాధించుకున్నారు. 99

సెప్టెంబరు నుండి ఇప్పుడు ఇస్తున్న జీతం కంటే అదనంగా రూ. 300లను పెంచడానికి '99 ఏప్రిల్ నుండి సెప్టెంబర్ వరకు ఏరియర్స్ చెల్లించడానికి, సర్వీసు ప్రకారం లేబరు డిపార్ట్ మెంట్ ద్వారా అపాయింట్ మెంట్ లెటర్లు ఇవ్వటానికి అంగీకరించారు. చర్చలలో సహకరించిన యాజమాన్యానికి షాప్ ఎంప్లాయిస్ యూనియన్ (సి.ఐ.టి.యు.) అధ్యక్షులు శ్రీ టి. డి. ప్రసాద్ ధన్యవాదాలు తెలియజేశారు.






## లాఠీ యజమానుల సమ్మెకు మద్దతు

రేపటి నుండి జరగనున్న లాఠీ యజమానుల సమ్మెకు సి.ఐ.టి.యు. మద్దతునిస్తున్నది. గతంలో ఎప్పుడూ లేనంతగా 40% పెంచిన డీజిల్ ధరలను ఉపసంహరించుకోవాలని, తద్వారా లాఠీ సమ్మె నివారించి ప్రజలకు, మార్కెట్లకు ఇబ్బందులు రాకుండా చూడాలని

సి.ఐ.టి.యు. డిమాండు చేస్తున్నది.

ప్రభుత్వం చెబుతున్న లెక్కల ప్రకారం దీనివల్ల ప్రజలపైన అదనంగా 6600 కోట్లు రూపాయల అదనపు భారం పడుతుంది. కాని ఆర్థిక నిపుణుల అంచనాల ప్రకారం ఈ భారం 20000 కోట్లకుపైనే ఉంటుంది. పైగా డీజిల్ ధరల పెంపుదల ప్రభావం అన్ని రకాల సరుకుల ధరలమీద ఉంటుంది. సాధారణ ప్రజలపై ఇది పెనుభారం మోపుతుంది. పైగా ఇప్పటికే ప్రపంచంలోకెల్లా ఆయిల్ ధరలు అధికంగా ఉన్నది మనదేశం లోనే.

అంతర్జాతీయంగా ఆయిల్ ధరల పెరుగుదల వల్ల ఇప్పుడు డీజిల్ ధర పెంచక తప్పలేదని ప్రభుత్వం చెప్పటం హాస్యాస్పదంగా ఉన్నది. ప్రపంచమార్కెట్లో ధరల ఒడిదుడుకులకు మనదేశంలోని ఆయిల్ ధరలు లోనుకాకుండా ఉండడానికే 1975 నుండి కేంద్ర ప్రభుత్వం ఆయిల్ పూల్ ఎకౌంట్ ప్రారంభించింది. ప్రపంచ మార్కెట్లో ఆయిల్ ధర తగ్గినప్పుడు సమకూరిన మిగులు నిధులు ఈ ఎకౌంట్లో జమచేసి, ప్రపంచ మార్కెట్లో ధరలు పెరిగినప్పుడు ఈ నిధులు ఉపయోగించాలని నిర్ణయించారు. 1998-99 ఆర్థిక సంవత్సరంనాటికి ఈ ఆయిల్ పూల్ ఎకౌంట్లో 17000 కోట్ల రూపాయలు మిగులుగా పోగైంది. కానీ ఈ డబ్బును ఆయిల్ ధరలు ఎగుడు దిగుడుల నివారణకు కాకుండా ఇతర అవసరాలకు వినియోగించింది కేంద్ర ప్రభుత్వం. ఇప్పుడు ప్రపంచ మార్కెట్లో ధరలు పెరిగాయనే నెపంతో ఆ భారాన్ని ప్రజలమీద తోస్తున్నది. ప్రభుత్వ వైఫల్యాన్ని ప్రజలమీద నెట్టడం అంగీకరించలేం.




## సావనీర్ ఆవిష్కరణోత్సవం

కర్నూలు జిల్లా సి.ఐ.టి.యు. 4వ మహాసభలను పురస్కరించుకొని మహాసభలు కేంద్ర రాష్ట్ర ప్రభుత్వాల విధానాలపై పావనీర్ ముద్రించడం జరిగింది. ఈ సావనీర్ను రాష్ట్ర సి.ఐ.టి.యు. అధ్యక్షులు కా॥ యం.వి. గపూర్ గారు ఆవిష్కరించి, మాట్లాడుతూ

రాష్ట్ర ముఖ్యమంత్రి చంద్రబాబు నాయుడు కార్మిక వ్యతిరేక విధానాలు అవలంబిస్తున్నారని, ఎ.పి. వ్యాన్ తిరిగి వస్తుందని నిశితంగా విమర్శించారు. ఎన్నికల ముందు సంక్షేమ పథకాలను చెప్పిన చంద్రబాబు ఎన్నికల అనంతరం సంస్కరణల పేరుతో పేదలను, ఉద్యోగ కార్మికులను మోసం చేయడం మొదలుపెట్టారని పేర్కొన్నారు. రాష్ట్ర ప్రజలు చంద్రబాబు నాయుడి ముఖం చూపి ఓట్లు వేయలేదని, సంక్షేమ పథకాలు చూపి ఓట్లు వేశారని ఇప్పుడు విజన్ 2020 అనడం భావ్యంకాదని అన్నారు. విద్యుత్తు కార్మికులపై మరో దెబ్బ వేయబోతున్నారని ఎ.పి.ట్రాన్స్కో పేరుతో కొత్త కంపెనీ రాబోతుందన్నారు. రాష్ట్ర రోడ్డు రవాణా సంస్థను ప్రైవేట్ పరం చేయడానికి కార్మికుల గొంతులు కోయడానికి చంద్రబాబు కత్తిని సిద్ధం చేసుకున్నారని విమర్శించారు.

సి.ఐ.టి.యు. జిల్లా ప్రధాన కార్యదర్శి టి. షద్రక్ మాట్లాడుతూ సి.ఐ.టి.యు. మహాసభలు ఉత్సాహంగా జరిగాయని 4వ జిల్లా మహాసభలకు అన్నివిధాలా సహకరించిన ఉద్యోగ, కార్మికులకు, శ్రేయోభిలాషులకు, ప్రకటనలు ఇచ్చి సహకరించిన మిత్రులకు అభినందనలు తెలిపారు.



## భీమా ప్రయివేటీకరణకు వ్యతిరేకంగా ఎల్.ఐ.సి. ఉద్యోగుల మేమోరాండం

ఆల్ ఇండియా ఇన్స్యూరెన్సు ఎంప్లాయిస్ అసోసియేషన్ (ఎ.ఐ.ఐ.ఇ.ఎ.) ఇచ్చిన దేశవ్యాప్త పిలుపులో భాగంగా కడప ఎల్.ఐ.సి. ఉద్యోగుల ప్రతినిధి బృందం కడప పార్లమెంటు సభ్యుడు శ్రీ వై.ఎస్.వివేకానందరెడ్డి భీమారంగ ప్రయివేటీకరణకు వుద్దేశించిన ఐ.ఆర్.ఎ. బిల్కు వ్యతిరేకంగా మేమోరాండం సమర్పించారు. ప్రతినిధి బృందం నాయకులు మాట్లాడుతూ ఐ.ఎం.ఎఫ్., ప్రపంచబ్యాంకుల ఒత్తిడి మేరకు కేంద్ర ప్రభుత్వం భీమారంగంలోకి ప్రయివేటు విదేశీ కంపెనీలను అనుమతించేందుకు, వచ్చే పార్లమెంటు సమావేశాల్లో ఐ.ఆర్.ఎ.బిల్ ప్రవేశపెట్టే యోచనలో వున్నదని తెలిపారు. 31.3.98 నాటికి ఎల్.ఐ.సి. 57750 కోట్ల రూపాయలను ప్రజోపయోగ పథకాల్లో పెట్టుబడులుగా పెట్టిందని, ప్రభుత్వ సెక్యూరిటీల్లో 45875 కోట్ల రూపాయలను పెట్టుబడులుగా పెట్టిందని వారు వివరించారు. ఆంధ్రప్రదేశ్ రాష్ట్రంలో 31.3.98 నాటికి ఎల్.ఐ.సి. 1995 కోట్ల రూపాయలను, ప్రభుత్వ సెక్యూరిటీల్లో 834 కోట్ల రూపాయలను పెట్టుబడులుగా పెట్టినట్లు ప్రతినిధి బృందం పార్లమెంటు సభ్యుడి దృష్టికి తెచ్చింది. ఎల్.ఐ.సి. 97% క్లెయిమ్లను చెల్లిస్తున్నదని, జాతీయకరణకు ముందు ప్రయివేటు కంపెనీలు కేవలం 26% క్లెయిమ్లను మాత్రమే చెల్లించి ప్రజలసొమ్ము స్వాహా చేశాయని వారు వివరించారు. భీమారంగ ప్రయివేటీకరణకు వ్యతిరేకంగా ఆల్ ఇండియా ఇన్స్యూరెన్స్ ఎంప్లాయిస్ అసోసియేషన్ దేశవ్యాప్తంగా కోటి 50 లక్షల సంతకాలను సేకరించినట్లు వారు తెలిపారు.





## జి.వో.నెం.69ని రద్దు చేయాలని ప్రదర్శన

వివిధ ప్రభుత్వ శాఖల్లో పనిచేస్తున్న తాత్కాలిక ఉద్యోగులందరినీ తొలగించాలని రాష్ట్ర ప్రభుత్వం విడుదల చేసిన జి.వో. నెంబరు 69ని వెంటనే రద్దు చేయాలని, ఎన్.ఎం.ఆర్.లను వెంటనే రెగ్యులర్ చేయాలని డిమాండ్ చేస్తూ జిలామల ఎన్.ఎం.ఆర్. వెల్ఫేర్ అసోసియేషన్ ఆధ్వర్యంలో 16.10.99న ఏలూరులో ప్రదర్శన, ధర్నా నిర్వహించారు. తెలుగుదేశం ప్రభుత్వం ఉద్యోగ వ్యతిరేక విధానాలలో భాగంగా ఎన్.ఎం.ఆర్.లు అందరినీ నవంబర్ 30వ తేదీకి తొలగించుతూ జారీ చేసిన జి.వో.ను రద్దు చేయాలని, ప్రపంచబ్యాంకు ఆదేశాలు అమలు చేస్తున్న ప్రభుత్వ విధానాలు నశించాలని నినాదాలు చేశారు. జిల్లా నలుమూలల నుండి వచ్చిన పంచాయితీరాజ్, గ్రామపంచాయితీ వర్కర్స్, ఆర్.డబ్ల్యు.ఎస్.సెక్షన్స్, ఇరిగేషన్, మున్సిపల్, విద్యాశాఖ తదితర శాఖల్లో పనిచేస్తున్న తాత్కాలిక ఉద్యోగులు 700 మందికిపైగా ప్రదర్శన నిర్వహించారు. అనంతరం జిల్లా కలెక్టరేట్ వద్ద ధర్నా నిర్వహించారు. ఈ సందర్భంగా సి.ఐ.టి.యు. జిల్లా కార్యదర్శి కె.రాజారామోహన్ రాయ్ మాట్లాడుతూ తెలుగుదేశం ప్రభుత్వం ప్రపంచబ్యాంకు ఆదేశాలకు తలబగ్గి పరిపాలన చేస్తున్నదని విమర్శించారు. దీనికి వ్యతిరేకంగా ఉద్యోగ, కార్మికులు ఐక్యంగా పోరాడాలని ఆయన విజ్ఞప్తి చేశారు. డ్రగ్స్ యూనియన్ రాష్ట్ర నాయకులు కరుణాకర్ మాట్లాడుతూ ఎన్నికల హడావిడిలో ఉండగా జి.వో.ని విడుదల చేసి నవంబర్ 30కి తొలగించే ప్రభుత్వ మోసపూరితమైన వైఖరిని ఖండించారు. కృష్ణాజిల్లా ఎన్.ఎం.ఆర్., డ్రగ్స్ నాయకులు భాస్కరరావు, జి.వో.రద్దు అయ్యేవరకు పోరాటాన్ని కొనసాగించాలని కోరారు. అనంతరం జిల్లా కలెక్టర్, జాయింట్ కలెక్టర్స్ కి వినతిపత్రం సమర్పించారు. కార్యక్రమంలో ఎన్.ఎం.ఆర్.వెల్ఫేర్ అసోసియేషన్ జిల్లా అధ్యక్షులు కె.కన్నయ్య, కార్యదర్శి డి.వి. సత్యనారాయణ, ఐ.ఎఫ్.టి.యు. నాయకులు యు.వెంకటేశ్వరరావు, బి.కృష్ణబాబు, లక్ష్మణరావు, డి.వి.ఎన్.రాజు, ఎన్.రమణ, ఆర్.లక్ష్మీనారాయణ, బి.చంటి, ధనంజయరావు, కె.వి.రమణమూర్తి, కె.వెంకటేశ్వరరావు, జి.రాఘవరావు, కె.జీత్ ప్రసాద్, ఆర్.శ్రీనివాసరాజు తదితరులు నాయకత్వం వహించారు.

## హోటల్ వర్కర్స్ ఆందోళన

విశాఖ హోటల్ అండ్ రెస్టారెంట్ వర్కర్స్ యూనియన్ ఆధ్వర్యంలో ది పార్క్ హోటల్ వద్ద 4-10-99న ధర్నా నిర్వహించబడినది. తేది: 12-10-99న హోటల్ కార్మికులకు మద్దతుగా అఖిలభారత ప్రజాతంత్ర మహిళా సంఘం మరియు సులభ ఇంటర్నేషనల్ వర్కర్స్ యూనియన్ ఆధ్వర్యంలో దాదాపు మూడు గంటలపాటు ధర్నా నిర్వహించడం జరిగింది. ధర్నాకు ఎక్కువ సంఖ్యలో మహిళా కార్మికులు, గృహిణులు, పిల్లలు పాల్గొనడం జరిగింది. రెండు కార్యక్రమాల్లో దాదాపు 400మంది పాల్గొన్నారు.

ది పార్క్ హోటల్ యాజమాన్యం అక్రమంగా కార్మికులను సస్పెండ్ చేసినందుకు యూనియన్ ను విచ్ఛిన్నం చేయడానికి పాల్పడుతున్న అక్రమ చర్యలను నిరసిస్తూ గత నెల రోజులుగా ది పార్క్ హోటల్ కార్మికులు ఆందోళన కార్యక్రమాలు చేస్తున్నారు.

ధర్నాలో వివిధ ప్రజా సంఘాల, కార్మిక సంఘాల నాయకులు ఎ.ఐ.డి.డబ్ల్యు.ఎ. జిల్లా సహాయ కార్యదర్శి పి.మణి, వరలక్ష్మి, రవణమ్మ, సి.ఐ.టి.యు. నాయకులు ఎం.బి.రాధాకృష్ణ, ఆర్.కె.ఎన్.వి. కుమార్, శంకర్, శ్రీను, సులభ ఇంటర్నేషనల్ వర్కర్స్ యూనియన్ అధ్యక్షులు వి.రామారావు, కార్యదర్శి ఎం.డి.సలమ్ పాల్గొన్నారు.

## పారిశ్రామిక వినిమయ ధరల సూచీ

(1982-100 పాయింట్లు పునాదిపై)

	జూన్	జూలై	ఫ్యాక్టర్
ఆలిండియా	420	424	4.93
హైదరాబాద్	394	394	5.23
గుంటూరు	415	413	5.60
గూడూరు	431	438	4.33
విశాఖపట్నం	406	409	2.48
వరంగల్	410	410	2.36
కొత్తగూడెం	426	425	3.25

### రాష్ట్ర సిరీస్

విజయనగరం	358	359	----
రాజమండ్రి	392	394	2.55
విజయవాడ	391	393	----
అదోని	411	413	2.33
ఎన్.ఎస్.బి.	407	409	2.52
ఎం.జి.పి.	390	392	2.49

## కాషాయరంగుతో కనీస వేతనాల కమిటీ

2-5-1999న బి.జె.పి. ప్రభుత్వ కార్మికశాఖ ఒక నోటిఫికేషన్ జారీ చేసింది. కనీసవేతనాల సలహాకమిటీని నియమించినట్లు దానిలో వుంది. కనీస వేతనాల చట్టం ప్రకారం సలహా కమిటీ చైర్మన్ గా ఎవరైనా స్వతంత్ర వ్యక్తి వుండాలి. కాని దానికి భిన్నంగా బి.ఎం.ఎస్. ఉపాధ్యక్షుడైన ఒక న్యాయవాది శ్రీ ఎ.వి. సాంబశివరావును నియమించటం జరిగింది. అలాగే మిగతా సభ్యులను కూడా అందరినీ బి.జె.పి. అనుబంధ సంఘమైన బి.ఎం.ఎస్. వారినే శ్రీయుతులు సుధాకర్ కులకర్ణి, రాజేంద్రసింగ్, సుల్తాన్ సింగ్

షెకావత్, సురేష్ కర్మలను సభ్యులుగా నియమించారు. వారెవరినీ స్వతంత్ర సభ్యులుగా పరిగణించ వీలు లేదు. కాబట్టి కేంద్ర కార్మిక మంత్రి చట్టాన్ని ఉల్లంఘించి తన పార్టీ వారితో కనీస వేతనాల సలహా బోర్డును నింపటం అభ్యంతరకరం, మంత్రి చర్యను సి.ఐ.టి.యు. తప్పు పట్టింది. జారీ చేసిన నోటిఫికేషన్ ను వాపసు తీసుకోవాలని డిమాండ్ చేసింది. కేంద్ర ట్రేడ్ యూనియన్ నాయకులతో ముందుగా సంప్రదించి ఎద్దయిజరీ బోర్డును పునర్నిర్ణయం చేయాలని కోరింది.



**GOVERNMENT OF ANDHRA PRADESH**  
**ABSTRACT**

ABSTRACT - Public Services - Further Continuation of temporary posts under Non-Plan - Orders - Issued.

**FINANCE & PLANNING (FW:BG) DEPARTMENT**

G.O.Ms.No.69,

Dated 21.05.1999.

Read the Following:

1. G.O.Ms. No.152, Fin.& Plg.(FW:OP.I) Dept., dt.14.6.1995.
2. G.O.Ms.No.207, Fin. & Plg. (FW:BG) Dept., dt.17.12.1997
3. NICNET Messge No.11167/249/EBS.V/A1/98-16,  
dt.20.3.1999 of Fin. & Plg. (FW:EBS. V) Dept.,
4. G.O.Ms.No.51, Fin. & Plg. (FW:BG) Dept., dt.31.3.1999.

\* \* \*

**ORDER :**

A large number of temporary posts are being continued in Government year after year without detailed scrutiny of their necessity or relevance and it has been felt that in future the staff continuation proposals should be considered only after critically examining as to the minimum staff that is required to be continued with reference to the work to be done during the year.

2. In the reference 1st read above, Government have, therefore, issued orders for constitution of implementation Committees to examine the proposals for further continuation of temporary posts under Non-plan and plan with reference to the work to be done during the year. It was also ordered therein that the above implementation Committees should give their recommendations as to which of the proposed posts should be continued in the year and as to which of the posts should be made permanent.

3. It is noticed that most of the department have not convened the meeting nor have they communicated the minutes of the Implementation Committees. Instructions have been issued by the Government from time to time permitting the DTA/PAO/DTOs/ Directors of Accounts of all Projects to admit the pay bills of all temporary staff in various departments of the State Government. In the reference 3rd cited, Government have permitted to admit the pay bills upto 30.6.1999 and requested the departments to complete the meetings of the Implementation Committees before that date.

4. Government after careful examination of the matter hereby decide to issue following orders with reference to continuation of temporary posts under Non-plan during the year 1999-2000.

(i) All the temporary posts under Non-Plan shall be continued till 30.11.1999 subject to condition that the process of holding the meetings of Implementation Committees shall be completed before 30.9.1999.

(ii) No further continuation of temporary posts under Non-Plan shall be granted beyond 30.11.1999, unless recommendations of Implementation Committees are finalised by the Departments concerned.

(iii) The Heads of Departments are authorised to meet the expenditure on salaries and other connected items mentioned below from the provision available in B.E. 1999-2000 under the detailed heads under the respective major, minor and sub-heads of accounts of the departments concerned.

010	Salaries
030	Dearness Allowance
040	Travel Expenses
050	Office Expenses
060	Rents, Rates & Taxes.

(iv) As the Salaries and Dearness Allowances are exempted from treasury control, the D.T.A., A.P., Hyderabad shall issue authorisation to all the departments based on the distribution statements furnished by the respective HODs under the detailed heads 040. Travel Expenses, 050. Office Expenses, 060. Rents & Taxes to the extent of 75% of the provision available in B.E. 1999-2000 and regulate the expenditure on quarterly/monthly basis.

(v) Temporary posts created for specific purpose (for example: Special Land Acquisition Units) shall automatically be disbanded after completion of that specific work even in the middle of the Financial Year and need not be continued till 30.11.1999 once the work is over.

5. It is further clarified that the above orders shall come into effect immediately and do not require any specific proposals from the Heads of Departments to their respective Departments of Secretariat or Finance Department for concurrence.

6. All the departments of Secretariat are requested to follow up action on convening the Implementation Committees for further continuation or otherwise of all the temporary posts under Non-plan.

(BY ORDER AND IN THE NAME OF THE GOVERNOR OF ANDHRA PRADESH).

S.K. ARORA  
PRINCIPAL SECRETARY TO GOVERNMENT

To  
All Heads of Departments,  
All departments of Secretariat,  
The D.T.A., A.P. Hyd,  
Pay & Accts, Officer, Hyderabad.  
All D.T.Os,  
Director of Accounts of all projects,  
Copy to : All E.B. Sections in Finance Deptt.  
All Officers in Finance Deptt.  
A.G., A.P., Hyd.  
SF/SCs,

// FORWARDED : : BY ORDER//

SECTION OFFICER



# నిరుద్యోగాన్ని పెంచుతున్న ప్రభుత్వ విధానాలు

బీహారు, రాజస్థానాలలో సైనిక రిక్రూట్ మెంట్ బోర్డు 20 లేక 30 సిపాయి పోస్టులు ప్రకటించింది. వేలాది మంది చదువుకున్న నిరుద్యోగులు ఇంటర్వ్యూకు హాజరయ్యారు. వారిని అదుపు చేసేందుకు జరిగిన పోలీసు కాల్పుల్లో 30 మంది చనిపోయారు. ఇది నిరుద్యోగుల దయనీయ స్థితి.

మన దేశ జనాభా 96 కోట్లు. 60 సం॥పై బడిన పని చేయలేని ప్రజలు 6.5 కోట్లు, 14 సం॥ లోపు పిల్లలు 35.5 కోట్లు. పని చేయలేని వారు మొత్తం 42 కోట్లు మంది. పని చేయగల వారి సంఖ్య 54 కోట్లు. గ్రామీణ ప్రాంతంలో వ్యవసాయ రంగంలో వున్న వారితో సహా పని కల్పించబడిన వారి సంఖ్య 32 కోట్ల మంది. ఇంకా 22 కోట్ల మంది దేశంలో నిరుద్యోగంతో అలమటిస్తున్నారు.

1998 ఫిబ్రవరిలో జాతీయ గణాంక విభాగం వారి నివేదిక ప్రకారం పట్టణ ప్రాంతాలలో 3 కోట్ల 90 లక్షల 6 వేల మంది (సుమారుగా 4 కోట్లు) ఎంప్లాయ్మెంట్ ఎక్స్చేంజీలలో ఉద్యోగాల కోసం తమ పేర్లను నమోదు చేసుకున్నారు. గ్రామీణ ప్రాంతంలో 10 కోట్ల మంది నిరుద్యోగులుగా వున్నట్లు నివేదిక తెలిపింది. మొత్తం దేశంలో 14 కోట్ల నిరుద్యోగులున్నట్లు స్పష్టం చేసింది. కాని వాస్తవంలో నిరుద్యోగుల 22 కోట్ల మందిగా వుంటారు.

బి.జె.పి. నేతృత్వంలోని కేంద్ర ప్రభుత్వం కార్మిక వర్గం యొక్క సమస్యలు పట్టించుకోవటం లేదు. తమ ఏ జెండాలో కార్మికుల, ఉద్యోగ భద్రత, హక్కు పరిరక్షణ వగైరాలు ప్రభుత్వానికి అసలు సమస్యలుగానే కనిపించటం లేదు. ఈ సంవత్సరం బడ్జెట్లో బి.జె.పి. కేంద్ర ప్రభుత్వం బడా పెట్టుబడి దారులను, మల్టీ నేషనల్ కంపెనీలకు పన్నుల్లో భారీగా సదుపాయాలు కల్పించి, వారి లాభాలకు గ్యారంటీ ఇవ్వటానికి మాత్రం కృషి చేసింది. ఈ చర్యలు కార్మిక వర్గం పాలిట శాపంగా పరిణమించి వారిని హతాశులను గావిస్తున్నాయి.

నూతన ఆర్థిక విధానాలు ప్రారంభించిన 8 సంవత్సరాల కాలంలో బ్యాంకింగ్, ఇన్సూరెన్స్ రంగాలలో ఉద్యోగాలను నియమాకాన్ని మూర్తిగా నిలిపివేశారు. ఈ రంగాలను ప్రైవేట్ వారికి అప్పగించజూస్తున్నారు. ఇన్సూరెన్స్ రంగ ఉద్యోగులు ప్రైవేటీకరణకు వ్యతిరేకిస్తూ కోటిన్నర మంది ప్రజల సంతకాల సేకరించి ప్రభుత్వానికి అందజేసినా ప్రభుత్వం పట్టించుకోవడం లేదు.

టెలికం రంగంలో ప్రైవేట్ వారికి చోటు కల్పించారు. టెలికం రంగాన్ని కార్పొరేట్ రంగంగా మార్చి తర్వాత ప్రైవేటీకరించటానికి తలపెట్టారు. ప్రభుత్వ విధానాల వలన ఇప్పటికే టెలికం రంగం కుదించబడి ప్రస్తుతం ఉద్యోగంలో వున్న వారే అదనపు ఉద్యోగులుగా మార్చుతున్నారు. పోస్టల్ రంగాన్ని కూడా క్రమంగా ప్రైవేటీకరిస్తున్నారు. ప్రస్తుతమున్న ఉద్యోగుల్ని అదనంగా వున్నట్లు చూపిస్తున్నారు.

నూతన ఆర్థిక విధానాలు ప్రారంభించిన తర్వాత కేంద్ర ప్రభుత్వ డిపార్ట్మెంట్లలో 8 శాతం అదనపు పోస్టులుగా మారాయి. ఇప్పటికే 5 లక్షల పోస్టులు ఖాళీగా వున్నాయి. క్రమపద్ధతిలో ఈ ఖాళీలను రద్దు చేస్తున్నారు తప్ప ఖాళీ పోస్టులను భర్తీ చేయటం లేదు.

1991 నుండి ఇప్పటి వరకు రైల్వేలో 87000 పోస్టులు రద్దు చేశారు. ఎకనమిక్స్ టైమ్స్ మార్చి 29న ప్రకటించిన దాని ప్రకారం రైల్వేలో మాన్యుఫాక్చరింగ్ యూనిట్స్ను కార్పొరేట్స్గా మారుస్తారు. తర్వాత ప్రైవేటు పరం చేస్తారు. ప్రఖ్యాతి చెందిన చిత్తరంజన్ లోకోమోటీవ్, బనారస్ డీజిల్ లోకోమోటీవ్ వంటి ఫ్యాక్టరీలను క్రమంగా ప్రైవేట్ పరం చేస్తారట. ఇప్పటికే రైల్వేలో కాటరింగ్ డిపార్ట్మెంట్ను ప్రైవేట్ వారికి

అప్పగించారు. ఇప్పుడు ఉద్యోగంలో వున్న వారే అదనంగా మారుతున్నారు.

ఇండియన్ ఎయిర్ లైన్స్లో ఇప్పటికే పెట్టుబడులూ ఉపసంహరించు కొంటున్నారు.

ఈస్టర్న్ కోల్ ఫిల్డ్స్లో 64 బొగ్గు గనులు మూసి వేసి 72 వేల మంది కార్మికులను ఉద్యోగాల నుండి గెంటి వేయాలని తలపెట్టారు. ట్రేడ్ యూనియన్ల ఐక్య ఆందోళన వలన ఇప్పటికే ఈ ప్రతిపాదనను ఆపివేశారు.



ఈ సంవత్సరం 10 వేల కోట్ల రూపాయలకు 42 పబ్లిక్ సెక్టార్ యూనిట్స్ నుంచి పెట్టుబడులను ఉపసంహరించు కోవాలని బి.జె.పి. కేంద్ర ప్రభుత్వం పథకం సిద్ధం చేసింది. ఐ.పి.సి.ఎల్, ఇంజనీర్స్ ఇండియా, వి.ఎస్.ఎస్.ఎల్, ఎం.టి.ఎన్.ఎల్, ఓ.ఎన్.జి.సి, ఐ.ఓ.సి, ఎన్.టి.పి.సి, బి.హెచ్.ఇ.ఎల్. వంటి 43 రంగాలలో పెట్టుబడులను ఉపసంహరించాలని కేంద్ర ప్రభుత్వం తలపెట్టింది. లాభాలు వచ్చే సంస్థలలో కూడా ఉద్యోగాలను కుదించటానికి, వాలంటరీ రిటైర్మెంట్ స్కీంలు అమలు పర్చటానికి ఆర్థికంగా సహకరిస్తామని కేంద్ర ఆర్థిక మంత్రి తెలియపర్చారు. లాభాలను ఆర్జించే వాటి మెడపై కూడా కత్తి వ్రేలాడుతునే వుంది.

ప్రపంచ బ్యాంకు నుండి నేరుగా అప్పులు తీసుకునే ఆంధ్రప్రదేశ్, ఉత్తరప్రదేశ్ ప్రభుత్వాలు రాష్ట్ర ప్రభుత్వ ఉద్యోగులను తొలగించాలని ప్రయత్నాలు ఆరంభించారు. 21 ప్రభుత్వ డిపార్ట్మెంట్లను సింగపూర్ కన్సోర్షియాలకు ఎ.పి. వ్యాన్ క్రింద ఇవ్వటానికి ఆంధ్రప్రదేశ్ సంకల్పించింది. ఉద్యోగ, కార్మిక సంఘాలు పోరాటానికి ఉద్యమించిన ఫలితంగా ఆంధ్రప్రదేశ్ ప్రభుత్వం తాత్కాలికంగా ఈ ప్రతిపాదన ప్రక్కన పెట్టింది.

రాష్ట్ర ప్రభుత్వాలు తమ ఉద్యోగుల సంఖ్యను కుదించి, ఉద్యోగాలపై సీలింగ్ విధించి, తమ ఖర్చులు తగ్గించుకోవాలని కేంద్ర ప్రభుత్వం వారు రాష్ట్ర ప్రభుత్వానికి తెలిపినట్లు టెలిగ్రాఫ్ పత్రిక 1999 మార్చి 19న వ్రాసింది.

నూతన ఆర్థిక విధానాలు అమలులో భాగంగా బి.జె.పి. కేంద్ర ప్రభుత్వం రాష్ట్ర ప్రభుత్వాల అనుసరించే విధానాలు నిరుద్యోగాన్ని మరింత పెంచుతున్నాయి.

-ఎంప్లాయిస్ ఫోరం సౌజన్యంతో

30.4.98 నాటికి ఉపాధి కేంద్రాలలో రిజిస్టర్ అయిన నిరుద్యోగులు ప్రభుత్వ శాఖలలో				
రాష్ట్రంలో	ఎస్.సి.	ఎస్.టి.	బి.సి.	మొత్తం
నిరుద్యోగులు	12009	2357	32,572	86,629
నోటిఫికేషన్	1331	836	26,58	11,638
ఉద్యోగాలు				
పొందినవారు	381	124	85	590



# విజ్ఞానం ఎవడబ్బ సామ్యం?

“మీరు ఆకాశాన్ని ఎలా కొనగలరు? అమ్మగలరు? భూమిలో వుండే వెచ్చదనాన్ని ఎలా కొనగలరు? గాలిలోని తాజాదనం స్వంతం చేసుకోవడం ఇప్పటికీ ఎవరివల్లకాదు? నీటిపై ప్రసరించే మెరుపులు మనం దాచుకోలేం. మరి మీరు మా నుంచి మా భూమిని వీటన్నింటిని ఎలా కొనగలరు ఇదంతా మాకు చాలా ఆశ్చర్యంగా ఉంది.”

150 ఏళ్ళ క్రితం అమెరికా అధ్యక్షుడు ఫ్రాంక్లిన్ పియర్స్ రెడ్ ఇండియన్స్ తెగవారి భూమిని అడిగినప్పుడు ఆ తెగ అధిపతి నేథల్ సూటిగా వేసిన ప్రశ్నలివి.

అయినా అమెరికా సహేతుకమైన ప్రశ్నలకు ఏ మాత్రం సమాధానమివ్వక అతి నిర్దాక్షిణ్యంగా వారిని అణచివేసి ఆ భూముల్ని లాక్కున్నది. ఆ తెగ వారి జ్ఞానాన్ని, సంపదను కొల్లగొట్టింది. చరిత్రలో జరిగిన క్రూరమిది.

ఆ నేథల్ పేరుతో అనంతరం అక్కడ ఒక పట్టణం వెలిసింది. ఆ పట్టణంలోనే ఈ నవంబర్లో ప్రపంచవాణిజ్య సంస్థ (డబ్ల్యు.టి.ఓ) మూడవ మంత్రివర్గ సమావేశం జరగనుంది. విశేషమేమంటే ఈ సమావేశంలో వాణిజ్యపరమైన మేథో సంబంధిత హక్కులు (ట్రైపు) గురించి ఒక ప్రధానాంశంగా చర్చించనున్నారు. ఈ చర్చ వివిధ దేశాల సంప్రదాయ విజ్ఞానం, వారి జ్ఞానసంపద స్వంతం చేసుకునే హక్కులు (పేటెంట్ రైట్స్)పై జరుగుతుంది. కాబట్టి మన దేశమేధావులు కూడా ఆందోళన చెందుతున్నారు. ముఖ్యంగా మన దేశంలో పండే వివిధ పళ్ళు, కూరగాయలు, మూలికలపై పేటెంట్ ఆంక్షలు విధించే అవకాశం ఉంది.

మధుమేహ వ్యాధిని నివారికారకాయ, వంకాయలపై అమెరికాలోని ఒక పరిశోధన సంస్థకు ఇప్పటికే పేటెంట్ హక్కును యిచ్చారు. గతంలో వేప,పసుపు, మిరియాలు, అల్లం, ఆముదం, ఉసిరి వంటి వాటికి యిచ్చారు. నీటలో కొన్ని ఆయుర్వేద వనమూలికలు కూడా ఉన్నాయి. తరతరాలుగా మనం పొందుతున్న ఈ దేశవాళి వృక్ష సంపద ఉత్పత్తులన్ని ఉమ్మడిగా మనం సృష్టించుకున్నవేనని మనకు తెలుసు. కాని అమెరికా పేటెంట్

సూత్రాలు ప్రకారం వీటిని మనం దొంగతనంగా ఆ విజ్ఞానాన్ని పొంది పండిస్తున్నట్టు లెక్క.

ఇలాంటి అక్రమమైన పేటెంట్ సూత్రాలతో అమెరికా మన దేశ వృక్ష సంబంధితమైన సంప్రదాయ విజ్ఞానంపై ఆంక్షలు విధించవచ్చా? ఇది మౌళిక ప్రశ్న, వాణిజ్యపరమైన మేథో సంబంధిత హక్కులు (ట్రైపు) పేరుతో వెనుకబడిన దేశాల సంప్రదాయ జ్ఞానంపై దొంగతనం నేరం మోపి లొంగదీసుకోవడం ఎంతవరకు సబబు.

నేథల్ సమావేశంలో మన భారతదేశం ఈ దుర్మార్గాన్ని గట్టిగా ఎదుర్కోవాలి. అందుకు అవసరమైన ధైర్యం, నిజాయితీ, మన పాలకవర్గాలకున్నాయా? మన దేశ సంప్రదాయ జ్ఞానంపై మరొకరు ఎలా పేటెంట్ హక్కు కల్గివుంటారు? మన దేశం అంటే మన దేశం ఒక్కటే కాదు వెనుకబడిన దేశాలన్నింటిపై అమెరికా ఇలాంటి దాడికి పూనుకుంటున్నది. సమకాలీన ప్రపంచంలో సామ్రాజ్యవాద దేశాలు ప్రణాళికాయుతంగా చేస్తున్న కుట్రే. ఇది దోపిడికి మరో రూపం.

వైద్యరిత్యా ఆరోగ్య ప్రదమైనది మనకు సాంప్రదాయకంగా మంగళప్రదమైనది పసుపు, పసుపుపై అమెరికా విధించిన పేటెంట్ను సవాలు చేసినందుకు మనకు అయిదు లక్షల డాలర్లు ఖర్చు అయింది. విజయవంతంగా ఎదురించి రద్దు చేయించగలిగాం. అయితే అమెరికా విధించే అన్ని పేటెంట్లను సవాల్ చేయడం మనకు సాధ్యమా! ఒకవేళ సాధ్యమైతే ఎవరు చేయాలి? ఇలా ఎన్నింటిని సవాలు చేయాలి? ఆ ఖర్చును ఎవరు భరించాలి? అమెరికా, జపాన్, ఐరోపాదేశాల పేటెంట్ కార్యాలయాల్లో ఇలా వరుసగా మన దేశాళి ఉత్పత్తులపై పేటెంట్ ఆంక్షలు విధించుకుపోతుంటే మనం చూస్తూ ఊరుకోవాల్సిందేనా. పేటెంట్ విధించే పద్ధతిపైనే పోరాటం జరుపవల్సిన తరుణమిది. ఒక దేశ ప్రజల ఉమ్మడి జ్ఞానంపై మరోదేశం పేటెంట్ పొంది, ఆంక్షలు విధించి దోపిడి చేయడం అనాగరికమైన చర్యగా ప్రకటించాలి. అలాంటి ధైర్యాన్ని వెనుకబడిన దేశాలు పుణికపుచ్చుకుని పేటెంట్ హక్కులు పొందుతున్న సామ్రాజ్యవాద దేశాలను ఉమ్మడిగా ప్రతిఘటించాలి.

తీవ్ర మాతున్న బహుళజాతి సంస్థల దోపిడి	ప్రపంచంలో మొదటి అతిపెద్ద 10 బహుళజాతి కార్పొరేషన్లు 1997లో వాటి విదేశీ ఆస్తులు, అమ్మకాలు - కోట్ల రూ॥లలో					
	ర్యాంకు	కార్పొరేషన్	మాత్రు దేశం	పరిశ్రమ	విదేశీ ఆస్తులు	విదేశీ ఆస్తులు వీరి కార్మికులు
ప్రపంచంలోని మొదటి 100 బహుళజాతి గుత్త నంస్థల్లోను 90 అమెరికా, ఐరోపా యూనియన్లకు చెందినవే. వెనిజులా, ద.కొరియాలు 2 కంపెనీలు మినహా వెనకబడ్డ దేశాల కంపెనీలేవీ వీటిలో లేవు.	1.	జనరల్ ఎలక్ట్రిక్	అమెరికా	ఎలక్ట్రానిక్స్	4,23,000	1,06,400
	2.	ఫోర్టు	అమెరికా	మోటారు వాహనాలు	3,14,900	2,08,400
	3.	షెల్, రాయల్	నెదర్లాండ్స్	పెట్రోలియం	3,04,000	2,99,700
	4.	జనరల్ మోటార్స్	అమెరికా	బ్రిటన్ మోటారు వాహనాలు	-	2,21,500
	5.	ఎక్సాన్	అమెరికా	పెట్రోలియం	2,37,100	4,55,100
	6.	టొమోటా	జపాన్	మోటారు వాహనాలు	1,81,500	2,18,900
	7.	ఐ.బి.ఎం	అమెరికా	కంప్యూటర్లు	1,73,300	2,12,400
	8.	వోల్క్స్వేగన్	జర్మనీ	మోటారు వాహనాలు	-	1,85,400
	9.	నేస్టల్	స్విట్జర్లాండ్	ఆహారం	1,37,200	2,06,700
	10.	దాయిమ్లెర్ బెంజ్	జర్మనీ	బేవరీ జెస్ మోటారు వాహనాలు	-	2,18,900
వరల్డ్ ఇన్వెస్ట్మెంట్ రిపోర్టు - 1999లోని వివరాలు.						
- బుజినెస్ లైన్ సౌజన్యంతో						



గౌ. శ్రీ నారా చంద్రబాబు నాయుడు గారికి,  
ఆం. ప్ర. రాష్ట్ర ముఖ్యమంత్రి  
హైదరాబాద్  
ఆర్యా,

తేది. 21.10.99

మీరు తిరుమల తిరుపతి దేవస్థానం బోర్డు అధికారుల సమావేశంలో మాట్లాడుతూ తిరుమల పట్టణంలో రాజకీయ, ట్రేడ్ యూనియన్ కార్యకలాపాలు నిషేదిస్తూ చట్టం చేస్తామని చెప్పినట్లుగా పత్రికలలో చూసాం. అక్కడి ఆధ్యాత్మిక, పవిత్రతలు కాపాడేందుకు ఈ చర్యలు చేపట్టనున్నట్లు చెప్పారు.

రాజ్యాంగం చట్టంలోని 19 అధికరణం పౌరులకు వాక్, సభా పత్రికా స్వాతంత్ర్యాన్ని ప్రసాదించింది. అయినా వీటిని నిషేధించేందుకు ప్రయత్నించటం, పౌరుల చట్టబద్ధ హక్కును నిరాకరించటమే. ఎండ్మెంట్ ఆక్టు, తిరుమల తిరుపతి దేవస్థానం ఆక్టు కూడా ఇలాంటి నిషేధాలు విధించలేదు. దేవస్థానంలో గర్భగుడి పూజారులు మినహా తక్కిన పిల్లలందరినీ అంతా కార్మికులు, ఉద్యోగులుగానే పరిగణించబడతారు. గత 50 సంవత్సరాలుగా వారు సంఘాలు పెట్టుకుని తమ సమస్యల పరిష్కారం కోసం, హక్కుల కోసం కృషి చేస్తున్నారు. ఇప్పుడా హక్కులు కూడా తొలగించాలనటం ప్రజాస్వామికం కాదు.

తిరుమలలో ఆధ్యాత్మికతను అభివృద్ధి చేయటంలో ఉద్యోగులు, కార్మికుల కృషి కూడా ఉన్నది. ఆలయ పవిత్రతను కాపాడేందుకు అందరితో సంద్రించి కృషి చేయవచ్చు. ఆలయంలో త్రాగుడు. జూదం లాంటివి నిషేధించవచ్చును. అంతేకాదు, భక్తులకు సకల సదుపాయాలు కలుగజేయటంలో ఉద్యోగులు కార్మికులు మరింత బాధ్యతగా కృషిచేయాలని చెప్పవచ్చు. కానీ 30 వేల ప్రజలున్న తిరుమలలో పవిత్రత పేరుతో కనీస పౌర హక్కులు నిషేధించాలనే యోచన సరైనది కాదు.

ఉద్యోగుల, కార్మికుల సమస్యలు పరిష్కరించవల్సిన బాధ్యత దేవస్థానం బోర్డు యాజమాన్యం మీద ఉన్నది. అయినా అనేక సంవత్సరాలుగా వీరి సమస్యలు పట్టించుకోలేదు. ఉద్యోగులు సంఘాలు పెట్టుకుని పోరాడి, పరిష్కరించుకోవాల్సి వస్తున్నది. కోర్టులు కూడా వీరి కోర్కెలు న్యాయమైనవని తీర్పు కూడా ఇచ్చాయి. ఇప్పటికే పోటు కార్మికుల జీతాల విషయంలో సుప్రీంకోర్టు తీర్పును కూడా బోర్డు యాజమాన్యం ఖాతరు చేయటంలేదు.

తిరుమల పట్టణంలో పౌరహక్కులు నిషేధించే యోచన విరమించాలని ఉద్యోగులు, కార్మికుల సమస్యలు పరిష్కరించేందుకు చర్యలు తీసుకోవాలని సి.ఐ.టి.యు. కోరుతున్నది.

యస్. వీరయ్య  
ప్రధాన కార్యదర్శి

## కరువు సహాయక చర్యలు చేపట్టాలి

రాష్ట్రంలోని అనేక జిల్లాలలో వర్షాభావం వలన కరువు తాండవిస్తున్నది. కరువు బారిన పడిన రైతులను, వ్యవసాయ కార్మికులను ఆదుకోవాలని రాష్ట్ర ప్రభుత్వానికి సి.ఐ.టి.యు. విజ్ఞప్తి చేస్తున్నది.

వర్షాలు లేకపోవడంవలన చెరువులు, కుంటలు నిండక పోవటమేగాక అనేక రిజర్వాయర్లలో నీటి మట్టం తగ్గిపోయింది. రైతులకు విద్యుత్ సరఫరాలో కోత పడింది. ఫలితంగా గత సంవత్సరం కన్నా 50 లక్షల ఎకరాలలో పంట విస్తీర్ణం తగ్గింది. మంచినీటికి, పశువులు మేతకు కటకట ఏర్పడింది. వ్యవసాయ కూలీలకు పనులు లేక పెద్ద ఎత్తున వలస పోతున్నారు.

పరిస్థితి తీవ్రత దృష్ట్యా ఈ క్రింది చర్యలు వెంటనే చేపట్టాలని కార్మికలోకం కోరుతున్నది.

1. పేద రైతులకు రుణాలు మాఫీ చేసి, మిగతా రైతులకు వడ్డీ మాఫీతో బాటు రుణాలు చెల్లింపు కాలాన్ని పొడిగించాలి. కొత్త రుణ సౌకర్యం కల్పించాలి.
2. వ్యవసాయ కూలీలకు వడ్డీలేని వినిమయ రుణం అందించాలి. చిన్న



నీటి పారుదల సౌకర్యాల కల్పన, జన్మభూమిలో సహా అన్నిటిలో యంత్రాల వుపయోగాన్ని నిషేధించి వ్యవసాయ కార్మికులకు వని కల్పించాలి.

3. రబీ పంట విత్తనాలను పేద రైతులకు వుచితంగానూ, ఇతర రైతులకు సబ్సిడీపైనా అందించాలి.

4. బావుల కింద పంటలను కాపాడేందుకు రోజుకు 13 గంటల చొప్పున నిరాటంకంగా విద్యుత్ సరఫరా చేయాలి.


5. పశువులకు మేత సరఫరా చేయాలి.

6. దీర్ఘకాలిక పరిష్కారంగా భారీ, మధ్యతరహా, చిన్న నీటి పారుదల ప్రాజెక్టులకు బడ్జెట్లో కేటాయించిన మొత్తాలను విడుదల చేసి పనులు చేపట్టాలి.

7. పంటల భీమా పథకాన్ని అమలు చేయాలి.

రాష్ట్రాన్ని సస్యశ్యామలం చేయటానికి తమ చివరి రక్తం బొట్టు వరకు పాటుపడతామని, అవసరమయితే ప్రాణత్యాగం చేస్తామని ఎన్నికల సమయంలో చేసిన వాగ్దానాలకు నేడు వాస్తవరూపం ఇవ్వాలని తెలుగుదేశం ప్రభుత్వాన్ని సి.ఐ.టి.యు. ఆంధ్రప్రదేశ్ కమిటీ డిమాండ్ చేస్తున్నది.





# కనీస వేతనాలు-శాసనసభా కమిటీ సిఫార్సులు

## వి. హనుమంతరావు (డి.ఎన్.ఎఫ్)

కేవలం అయిదువేల రూపాయలు! 23 జిల్లాల్లో 1100 మండలాల్లో ప్రచారానికి పునత వహించిన ప్రభుత్వం కేటాయించిన సొమ్ము అయిదువేలు! చంద్రబాబేదో తప్ప తలకెత్తుతాడని ఆ పార్టీకి వోటువేసిన కార్మికులకు ఇదోక కనువిప్పు కావాలి. కమిటీ ఈ బడ్జెట్ను 50 వేలకు పెంచామని సూచించింది. కమిటీ పిచ్చిమాలోకం కాకపోతే 50 వేలు కేటాయింపును సిఫార్సు చేయడమేమిటి? ఈ సిఫార్సు ప్రభుత్వానికి పంపిస్తే ప్రభుభక్త పరాయణులైన బ్యూరోక్రాట్లు కమిటీ సిఫార్సు చేసినంతనే అంగీకరిస్తే తమ గొప్పేమిటి? అనుకొని ఏపాతికవేలో కేటాయించినా ఆశ్చర్యంలేదు. ఏ అయిదు లక్షలో అడిగి వుండాల్సింది.

రాష్ట్రంలో రెండు కోట్లకు పైగా అసంఘటిత కార్మికులున్నారు. వారిలో ఇకటిన్నర కోట్ల మంది వ్యవసాయ కూలీలు. 15 లక్షల మంది ఫ్యాక్టరీలలో, 10 లక్షల మంది దుకాణాల్లో వున్నారు. ఆరు లక్షల మంది గీత కార్మికులు, 8 లక్షల మంది లారీ కార్మికులున్నారు. కొత్త కొత్త రకాల వ్యాపకాలు, వాటిలో కార్మికులు పెరుగుతూ వస్తున్నా కార్మిక శాఖలో పనిచేసే వారి సంఖ్య గొర్రె తోక బెత్తెడు సామెతగానే వుంది. చట్టాల నమలు జరపటంలో లోసుగులు, యాజమాన్యాలతో అధికారులు చేతులు కలిపారనే ఆరోపణలు ఉన్న కార్మిక శాఖ పనితీరుపట్ల కమిటీ తన అసంతృప్తిని ప్రకటించింది. జిల్లాల్లో పర్యటించి, ఇటు కార్మిక యూనియన్ల ప్రతినిధులను, అటు యాజమాన్యాల ప్రతినిధులను కలుసుకొని చర్చలు జరిపిన తర్వాత కమిటీ కొన్ని సిఫార్సులు చేసింది. కార్మికులు, సి.ఐ.టి.యు. తదితర కార్మిక సంఘాలు కనీస వేతనాలను అయిదు సంవత్సరాల కొకసారి కాకుండా రెండు సంవత్సరాల కొకసారి సవరించాలని సూచించినా, ప్రభుత్వం ఈ అభిప్రాయాన్ని ఖాతరు చేయకపోవడం దురదృష్టకరం. రెండు సంవత్సరాల కొకసారి సవరించాలనే క్లాజును ప్రభుత్వం అయిదు సంవత్సరాలు చేయటం, ఆ గడువులోపల సవరింపు జరక్కపోగా, ఎనిమిది సంవత్సరాలైనా సవరించని యాజమాన్యాలున్నా ఎటువంటి చర్య తీసుకోకపోవటాన్ని కమిటీ తప్పుపట్టింది.

అసంఘటిత కార్మికుల కివ్వాలైన కరువు భత్యాన్ని పెరుగుతున్న ధరలు, వినిమయ ధరల సూచి ఆధారంగా పెంచుతూ పోవాలి. యాజమాన్యాలు ఈ నిబంధనను ఉల్లంఘిస్తున్నారు. ప్రభుత్వం తగు చర్యలు తీసుకోవాలని సిఫార్సు చేసింది. ఇది కార్మిక శాఖ బాధ్యత అని కమిటీ హెచ్చరించింది. ఇది అలాగే ఇతర రకాల చట్టాలు అమలు జరిగేలా చూడటానికి ప్రతి మండలంలో ఒక అసిస్టెంట్ కార్మిక శాఖ అధికారిని నియమించాలని సిఫార్సు చేసింది.

కనీస వేతనాల సలహా సంఘంలో సభ్యుల ఎంపికలో రాజకీయాలు చోటుచేసుకుంటున్నాయని, అలా కాకుండా కార్మిక యూనియన్ల ప్రతినిధులను కూడా సభ్యులుగా నియమించాలని, కార్మిక నాయకుని అధ్యక్షునిగా నియమించాలని కమిటీ సిఫార్సు చేసింది. సలహా సంఘం చేసిన నిర్ణయాలపై ప్రభుత్వ ఆమోద ముద్ర వేయడంలో చాలా జాప్యం జరిగింది. కార్మికులకు అన్యాయం జరుగుతోందని 30 రోజులలోగా ప్రభుత్వ నిర్ణయం ప్రకటించాలని కోరింది.

ఎప్పుడూ సంవత్సరం పొడవునా వుండే పనుల్లో కాంట్రాక్టు కార్మికుల నియామకాన్ని నిషేధించాలని ప్రభుత్వాన్ని కోరింది. చట్ట ప్రకారం నియమిత కాలం పని పూర్తిచేసిన కాంట్రాక్టు కార్మికులను పర్మినెంట్ కార్మికులకు లభించే సౌకర్యాలన్నీ లభించాలని చెప్పింది.

లారీ కార్మికులకు యాజమాన్యాలు ఎంపాయిమెంట్ లేటర్లు జారీ చేసే బాధ్యత ఆర్.టి.ఎల్.దేనని కార్మికులకు ఇవ్వాలని సౌకర్యాలన్నీ అందజేసిన దాఖలాలు చూపించిన మీదట లారీలకు ఫిట్నెస్ సర్టిఫికేట్ ఇవ్వాలని సిఫార్సు చేసింది.

రాష్ట్రంలో వున్న 2 లక్షల హమాలీలు, ముఠా, జట్టు కార్మికులకు లాభించే చట్టాన్ని 1976లో తయారుచేసినా, 20 సంవత్సరాల తర్వాత కూడా అమలు పరచకపోవటాన్ని కమిటీ విమర్శించింది.

జిల్లాకు ఈ శాఖ కోసం కేటాయించే నిధులు ఖర్చు చేయటంపైనే జిల్లా పరిపాలనా యంత్రాంగం కేంద్రీకరిస్తుంది గాని, కార్మికులను దోపిడీ చేసే విషయాలను అరికట్టేందుకు శ్రద్ధవహించలేదని, కమిటీ అభిప్రాయపడింది. కనీస వేతనాలను సరిగా అమలుపరచని యాజమాన్యాల కిచ్చే అనుమతులను, సౌకర్యాలను రద్దుచేయాలని సిఫార్సు చేసింది.

మొత్తంగా చూస్తే రెండు కోట్ల మంది అసంఘటిత కార్మికుల్లో కనీస వేతనాల చట్టం 20 శాతం మంది విషయంలో మాత్రమే అమలు జరుగుతుందని మిగతా 80 శాతం మంది విషయం పట్టించుకోవేనాడుడేలేడని కమిటీ అభిప్రాయపడింది. ఎక్కువ సెక్షన్లలో పనిచేసే అసంఘటిత కార్మికులకు అవసరాల ప్రాతిపదికపై కనీస వేతనాలు అందటంలేదని కూడా కమిటీ తన అభిప్రాయాన్ని వ్యక్తం చేసింది. వీరందరికీ కనీస వేతనాలు అందేలా చూసే అంశాన్ని 'జన్మభూమి' కార్యక్రమంలో చేర్చాలని కమిటీ సూచించింది. కమిటీ ఇంకో అనేక సూచనలను, సిఫార్సులను చేసింది.

ఇవన్నీ చాలా ఆదర్శవంతమైన సిఫార్సులు కాకపోవచ్చు.

అయినా ఈ సూచనలన్నీ ప్రభుత్వం అమలు పరచాలంటే కార్మికుల ఐక్యత, దృఢనిశ్చయం, మిలిటెంట్ పోరాటాలు కావాలి.

అసంఘటిత కార్మికుల కనీసవేతనం రోజుకు కనీసం నూరు రూపాయలుండాలని, రెండు పూటల తిండి తినడానికి ఇది కనీస అవసరమని, లేకపోతే "కనీస వేతనం" అనే మాటకు అర్థంలేదని కనీస వేతనాల చట్టం అమలును పరిశీలించటానికి ఏర్పాటు చేసిన శాసనసభ కమిటీ ఏకగ్రీవంగా రాష్ట్ర ప్రభుత్వానికి సిఫార్సు చేసింది.

కార్మికులు, వారి సమన్యలంటే చంద్రబాబు ప్రభుత్వానికి ఎంత 'ప్రేమో' కమిటీ పనిచేసిన తీరే తెలియచేస్తుంది. సి.పి.ఐ.(ఎం) శాసనసభ్యుడు శ్రీ ఎం.ఎ. గఫూర్ శాసనసభలో ఈ విషయమై 1996మే 26న ఒక ప్రశ్న వేయగా, చాలా గందరగోళం జరిగిన తర్వాత శాసనసభ కమిటీని నియమించటానికి ప్రభుత్వం అంగీకరించింది. మూడు నెలల తర్వాత 26 ఆగస్టు 96న సభాధ్యక్షులు ఒక కమిటీ నియమించగా, మరో అయిదు నెలల తర్వాత 18 జనవరి 97న ఆ కమిటీ ప్రాథమిక సమావేశం జరిగింది. తన నివేదికను సమర్పించటానికి ఆ కమిటీ 30 నెలలు తీసుకొంది. మొన్నమొన్న జరిగిన ఒక్కరోజు శాసనసభ సమావేశంలో ఈ నివేదికను శాసనసభ్యులకు అందజేశారు.

కమిటీ చేసిన సూచనలను ప్రభుత్వం ఎప్పుడు పరిశీలిస్తుందో, ఎప్పుడు, ఎలా, ఎవరితో చర్చించి నిర్ణయం తీసుకుంటుందో, ఆ నిర్ణయాలు లేబర్ కమిషనర్ కు అక్కడనుంచి కలెక్టర్లు, మండల కార్యాలయాలకు ఎప్పుడు చేరుతాయో, అదంతా ఒక దైవాధీనం బస్ సర్వీస్. ఈ కమిటీ ముందు కమిషనర్, తదితర అధికారులు తాము తీసుకొన్న నిర్ణయాలను అనువదించి ప్రభుత్వ ప్రింటింగ్ ప్రెస్ లో ముద్రించడానికే నెలల తరబడి ఆలస్యం జరుగుతుందని ఫిర్యాదు చేసారంటే కార్మికుల విషయం వచ్చే సరికి ప్రభుత్వ యంత్రాంగం తాబేటి నడకనడుస్తున్నదని అర్థమవుతుంది.

చట్టాలు, ఆదేశాలు ప్రభుత్వం జారీ చేసినంతమాత్రాన అవి అమలు జరగవని, కార్మిక సంఘాలు ఐక్యంగా వుండాలని, కార్మికులకున్న హక్కుల గురించి విస్తృతంగా ప్రచారం చేయాలని కమిటీయే భావించింది. ఉదాహరణకు ఇలా పబ్లిసిటీ ఇవ్వడానికి డి.ఎన్.ఐ. బడ్జెట్ లో కేటాయించిన మొత్తం



# కార్మిక హక్కులపై దాడి

ఎన్నికల తర్వాత 13వ లోక్సభ ఏర్పడింది. బి.జె.పి. నేతృత్వంలో సంకీర్ణ ప్రభుత్వం అధికారాన్ని చేపట్టింది. కొత్త ప్రభుత్వంలోని మంత్రులు తమకు కేటాయించిన సీట్లలోనైనా కనీసం కూర్చోవటానికి ముందే పారిశ్రామిక, వాణిజ్య బృందాల లాబీలు తమ ప్రయోజనాలు సాధించుకోవటానికై తమ కోర్కెలపై వత్తిడిని ప్రారంభించారు. వారి కోర్కెలను ఆమోదించటానికి బి.జె.పి. సంకీర్ణ ప్రభుత్వం సిద్ధంగానే వున్నది.


కాన్ఫెడరేషన్ ఆఫ్ ఇండియన్ ఇండస్ట్రీస్ (సి.ఐ.ఐ.) 13 అంశాలతో కోర్కెల పత్రాన్నిచ్చింది. అవి 1) ప్రభుత్వం తన పాత్రను తగ్గించుకొని పరిమితం చేసుకొనే విధంగా కార్మిక రెగ్యులేషన్స్ తొలగించాలి.

2) ఇన్సూరెన్స్ రెగ్యులేటరీ అథారిటీ యాక్టు బిల్లు (ఐ.ఆర్.ఎ. బిల్లు), మనీ లాండరింగ్ ప్రెవెన్షన్ బిల్లు, కంపెనీల చట్ట సవరణ బిల్లు, విదేశీ మారకద్రవ్య నిర్వహణ బిల్లు (అమలులో వున్న చట్టాన్ని మరింత పల్చబడే విధంగా మార్చటం) వగైరా ఆర్థిక సంబంధమైన చట్టాలను 90 రోజులలో సవరించటాన్ని పూర్తిచేయాలి. 3) ప్రభుత్వ రంగాన్ని ప్రైవేటీకరించాలి. 4) బ్యాంకింగ్ రంగాన్ని ప్రైవేటీకరించేయాలి. వర్మ పానెల్ను అనుసరించి సంస్కరణలు చేయాలి. ఇవి అన్నింటికన్నా ముందుగా చేపట్టవలసి వుంది. 4) సులభంగా నిర్వహించటానికి వీలుగా లేబర్ మార్కెట్ విధానాన్ని మార్పు చేయాలి.

పత్రికలు, టి.వి.లలో వచ్చిన వీరి కోర్కెలను ప్రభుత్వం ప్రమాణ స్వీకారానికి ముందుగానే అంగీకరించింది. శ్రీ వాజ్ పాయ్ గారు ప్రధాన మంత్రిగా ఎంపికైన వెంటనే ఆర్థిక పరమైన చట్టాలను మార్చడం, బ్యాంకులను ప్రైవేటీకరించేయటం, పబ్లిక్ సెక్టరును ప్రైవేటు పరం చేయటం వంటి ప్రభుత్వ ప్రాధాన్యతా క్రమంలో ముందుగానే వున్నట్లు టైమ్స్ ఆఫ్ ఇండియా పత్రికకు ఇచ్చిన ఇంటర్వ్యూలో చెప్పారు.

## కార్మికోద్యమాన్ని కుప్పకూల్చే కుట్ర

కార్మికులు - ట్రేడ్ యూనియన్ ఉద్యమం వీరిపాలనపై ఆందోళన పడటానికి అనేక కారణాలున్నాయి. బి.జె.పి. ప్రభుత్వం తిరిగి ఏర్పడిన తర్వాత కార్మికులకివ్వటానికి వారి వద్ద ఏమీ మిగలలేదు. గత ప్రభుత్వాల తప్పిదాలను సవరించాలనే పేరుతో లేబర్ మార్కెట్ ను సులభంగా నిర్వహించటానికి వీలుగా వీరు చేసే మార్పులు మొత్తం కార్మికోద్యమాన్ని కుప్పకూల్చునున్నవి. మొత్తం కార్మికులను క్యాజువల్ కార్మికులుగా మార్చటానికి, ఏ కొద్ది మాత్రంగానైనా మిగిలి వున్న కార్మిక చట్టాలను తొలగించి యజమాన్యాల



ఇష్టారాజ్యానికి కార్మికులను వదిలిపెట్టి, కార్మికులను తన్ని తరిమికొట్టడానికి వుద్దేశించినవి. ఇవన్నీ టి.యు. ఉద్యమానికి ప్రతిబంధకంగా వుంటున్నాయి.

బి.జె.పి. సంకీర్ణ ప్రభుత్వం గత పరిపాలనా నిర్వాకాన్ని లోతుగా పరిశీలిస్తే వీరు నేడు చేయబోయే మార్పుల నిజస్వరూపం స్పష్టమౌతుంది.

## ప్రధాని కార్యాలయం ఏర్పర్చిన టాస్క్ ఫోర్స్

గత కార్మిక మంత్రి రెండవ జాతీయ లేబర్ కమిషన్ ఏర్పర్చే సందర్భంగా ప్రస్తుతమున్న కార్మిక చట్టాలు, వాటిని అమలు పర్చేవిధానాన్ని సరళీకృత ఆర్థిక విధానాల అమలుకు సరిపోయేటట్లు సవరిస్తామని క్లుప్తంగానైనా వివరించారు. అదే సమయంలో ప్రధానమంత్రి కార్యాలయం వారు 4గురు సభ్యులతో టాస్క్ ఫోర్సును ఏర్పర్చారు. పరిపాలనా పరమైన, చట్టపరమైన మార్పులను సరళతరం చేయటానికి దీన్ని ఏర్పర్చారు. ఈ టాస్క్ ఫోర్సులో కేవలం కార్పొరేట్ రంగం వారే వున్నారు తప్ప ట్రేడ్ యూనియన్ నాయకులెవ్వరికీ స్థానం కల్పించకపోవటాన్ని ప్రత్యేకంగా గమనించాలి. ఈ టాస్క్ ఫోర్సులో కె.ఎం. బిర్లా, నల్లవాడియా, పి.కె. మిట్టల్, రతన్ టాటాలు సభ్యులు. వీరు సూచించే మార్పులు 9వ ప్లాన్ డాక్యుమెంటులో చోటుచేసుకుంటాయి. అతికిలకమైన కార్మిక చట్టాలు పారిశ్రామిక వివరాల చట్టం, ట్రేడ్ యూనియన్ల చట్టం, కంట్రాక్టు లేబర్ (రెగ్యులేషన్స్) అండ్ ఎబాలిషన్ చట్టం, ఇతర కార్మిక సంబంధిత అంశాలకు మార్పు చేయటానికి వుద్దేశించినందుకే ఈ టాస్క్ ఫోర్స్.

“ప్రధానమంత్రి కార్యాలయంవారు” అదనంగా వున్న కార్మికులను తగ్గించటానికే కాక, కార్మిక అంశాలన్నింటినీ తొలగించి లాకౌట్ వంటి సందర్భాలలో వచ్చే లాభాలను, ఇబ్బందులను ఎదుర్కోవటానికి, ప్రస్తుతం 100కన్నా అందనంగా కార్మికులున్న పరిశ్రమలు కూడా మూసేయాలంటే ప్రభుత్వ పరిమిషన్ అవసరంలేకుండా ఐ.డి. చట్టం (చాప్టర్- 5)ని మార్పులు చేయాలని తెల్పారు.

## ‘తపన్ సేన్’

(సి.ఐ.టి.యు. సెక్రటరీ)

పర్మనెంట్ పనులలో కూడా కాంట్రాక్టు కార్మికులు: వుత్పత్తి ముడిపడి వున్న శాశ్వత స్వభావం కల్గిన పనులలో కూడా కాంట్రాక్టు విధానం కొనసాగించాలని టాస్క్ ఫోర్సు వారు నిస్సిగ్గుగా ప్రకటించారు. “కాంట్రాక్టు కార్మికులందరికీ ప్రభుత్వం ఉద్యోగాలివ్వలేదు. ప్రైవేట్ రంగంవారు కాంట్రాక్టు కార్మికులకు శాశ్వత పని కల్పించి స్వేచ్ఛా మార్కెట్ పోటీని తట్టుకొని నిలబడలేరు. స్వేచ్ఛా మార్కెట్ విధానం నిలబడాలంటే ప్రయివేటు రంగం తన కార్మికుల నియంత్రించుకునే విధంగా కొన్ని పనులు ప్రధాన కార్యకలాపాలకు భిన్నంగా వున్నవాటిని వేరుపర్చి వుండటానికి సౌలభ్యం వుండాలి”

చట్టాలకు చెల్లు చీటి: టాస్క్ ఫోర్సు, పాప్స్ అండ్ ఎస్టాబ్లిష్మెంట్ ఏక్టులోని పనిగంటలు, విశ్రాంతి కాలం వగైరాలపై కూడా దృష్టిపెట్టింది. యజమానులకు అనుకూలమైన టైమ్ విభజనకు సూచించింది. (ఈ అనుకూలత కేవలం యజమానులకే సుమా!) ఓవర్ టైమ్ రెట్టింపు వేతనం ఇవ్వటం, సిక్ లీవ్, ఆర్జిత శెలవులు వగైరాలు సమంజసంగా లేవని, వీటిని కొనసాగిస్తే పోటీ మార్కెట్లో తాము నిలబడలేమని కూడా టాస్క్ ఫోర్సు చెప్పింది. ఈ భారాల నుండి యజమాన్యానికి విముక్తి చేయాలట. హాజరుపట్టిక నిర్వహించడం, ఎంప్లాయ్మెంట్ రిజ.... నిర్వహించడం, వగైరాలనుండి యజమానులను విముక్తి చేయాలని, కనీస వేతనాల చట్టంకి ఇ.యన్.ఐ., పి.యన్ చట్టాలలో జీతాల - వేతనాల చట్టంలో యజమాన్యాలకు అనుకూలంగా తీవ్రమైన మార్పులు చేయాలని సూచించింది. లేబర్ డిపార్ట్మెంటు అధికారుల తనిఖీలను అరికట్టే యజమాన్యాన్ని కాపాడాలి.

## పంచవర్ష ప్రణాళిక - కార్మికులు

ప్లానింగ్ కమిషన్ వారు కూడా వారి యజమానులుగా నున్న పారిశ్రామిక అధిపతులతో గొంతు కలుపుతున్నారు. ప్రస్తుతమున్న 150కి పైగా కార్మిక చట్టాలను యజమాన్యాలకునుగుణంగా వాస్తవికదృక్పథంతో సవరించాలంటున్నారు. వీటన్నింటినీ కుదించి, యజమానుల కోర్కెల ప్రకారం ఒకే లేబర్ కోడ్ మార్చమంటున్నారు. కార్మిక చట్టాలు అమలు పర్చే యంత్రాంగం వత్తిడికి గురౌతున్నది. అందువలన అనేక కేసులు కోర్టులో పెండింగ్లో వుండి వాటి పరిష్కారం కష్టం అవుతున్నది. లేబరు చట్టాలు అమలు పర్చటం సాధ్యం కాక, యజమానులు



ఇబ్బందులు పడుతున్నారు. యజమానులకు అన్ని బాధ్యతల నుండి తప్పించి వారిని బంధవిముక్తులను చేయాట. అంటే యాజమాన్యాలకు మరింత స్వేచ్ఛనిచ్చి కార్మికుల హక్కులను తొలగించబడటమన్నమాటే. “ఆర్థిక సంస్కరణల పర్యం యొక్క మవులిక విధాన రూపం ఏమిటంటే - లైసెన్స్ లు లేకుండా చేయటం, రెగ్యులేషన్స్, కంట్రోళ్ళు లేకుండా చేయటం, ఉత్పత్తి విధానానికి చికాకులు, అవరోధాలు తొలగించటం, వాటికి మార్కెట్ ను సృష్టించటం, దానికి వీలైన విధంగా కార్మిక చట్టాలు సవరించటం అవసరం.” అని 9వ ప్లాన్ డాక్యుమెంటు చెప్తోంది. అందుకోసం అవసరంలేని కార్మిక చట్టాలు తొలగించటం, అవసరమైన చోట సవరణలు చేయటం, రెగ్యులేషన్స్, రూల్స్, ఆర్డర్స్, నోటిఫికేషన్స్ వగైరాలు మార్చటం చేయాలని 9వ ప్లాన్ డాక్యుమెంటు చెప్తున్నది.

సామాజిక భద్రతా చట్టాల విషయాలలో, కార్మిక సంక్షేమ చర్యలలో ప్లానింగ్ కమిషన్ వారు సూచించేది వాటిని పైన ఉపసంహరించుకోవడం గానీ లేదా వీలైనంత తగ్గించటం గానీ గవర్నమెంటు విధానంగా వుండాలంటోంది. కార్మికులను వారి యాజమాన్యాల దయాదక్షిణ్యాలకు వదిలి వేయాలంటోంది.

వారి డాక్యుమెంటులో “ఉత్పాదకతా శక్తి పెంచుకునే దాన్ని బట్టి కార్మికులు ఫలితం పొందే విధంగా వుండాలి. అంతేగాని కేవలం చట్టాల ద్వారానే కార్మికుల పలు ప్రయోజనాలు పొందటాన్ని అరికట్టాలి.” అని సూచించారు. “అ సంఘటితరంగాల కార్మికులకు లాభదాయకమైన ఏస్కీవైనా సరే అది యాజమానులకు అనుకూలంగా వుండాలి. స్కీంకు అవసరమైన వనరులు ప్రధానంగా కార్మికులు, యజమానుల నుండి సేకరించాలి. ప్రభుత్వం నామమాత్రపు సహకారం ఇవ్వాలి.” అని ప్లానింగ్ కమిషన్ డాక్యుమెంట్ తెలిపింది.

9వ లేబర్ కమిషన్ సిఫార్సుల ప్రధాన మంత్రి కార్యాలయం టాక్స్ పోర్సు, సిఫార్సుల సారాంశం సరళీకృత విధానాలను అమలు జరపటం ద్వారా సమాజంలోని అత్యంత సంఘటితమైన కార్మిక వర్గాన్ని బానిసత్వంలోకి నెట్టటం, ఆ తర్వాత మొత్తం సమాజాన్ని బానిస బంధనాల్లో ఇరికించాలనేది వీరి కుట్ర. కనీస మానవత్వాన్ని మంటగల్చి, మానవాళి మనుగడపైన దాడి చేయడమే కాక దేశ ఆర్థిక సార్వభౌమత్వం వారించివేసే కుట్ర ఇది. నూతనంగా ఏర్పడిన పార్లమెంటు ద్వారా దీన్ని సాధించాలని రెట్టించిన వుత్సాహంతో వువ్వీళ్ళారుతున్నారు. ఈ ప్రమాదకరమైన పరిస్థితులను విశాల ఐక్యత ద్వారానే ప్రతిఘటించబడటం సాధ్యం.

## బలమైన ప్రతిఘటనతోనే ఉదారవాద విధానాలకు వ్యతిరేకంగా కార్మిక సంఘాల 2వ అంతర్జాతీయ మహాసభ

ప్రపంచీకరణ కూ, నయా ఉదారవాదానికి వ్యతిరేకంగా అంతర్జాతీయ కార్మిక సంఘాల మహాసభ సెప్టెంబర్ 1 నుంచి 3 దాకా బ్రెజిల్ లోని రియో డిజనెరియాలో జరిగింది. ప్రపంచీకరణకు వ్యతిరేకంగా వివిధ దేశాల కార్మిక సంఘాలు కలిసి జరుపుతున్న మహాసభలలో ఇది రెండవది. మొదటిది అంతర్జాతీయ మహాసభ క్యూబా రాజధాని హవానాలో 1997లో జరిగింది.

ఈ మహాసభకు బ్రెజిల్ లోని అతిపెద్ద వామపక్ష కార్మిక సంఘం సెంట్రల్ యునికాడోస్ ట్రాబల్ (సి.యు.టి.) నిర్వహించింది.

ఈ మహాసభలో పెద్ద సంఖ్యలో బ్రెజిల్ కార్మిక వర్గానికి చెందిన ప్రతినిధులతోపాటు, లాటిన్ అమెరికా, క్యూబా, ఐరోపా, ఆసియా దేశాలకు చెందిన కార్మిక సంఘ ప్రతినిధులు పాల్గొన్నారు. నాయకులు భారతదేశం నుండి 5గురు ప్రతినిధి వర్గానికి సి.ఐ.టి.యు.కు చెందిన సుకోమల్ సేన్ నాయకత్వం వహించారు.

మహాసభ ప్రారంభ సమావేశాన్ని సి.యు.టి అధ్యక్షుడు ప్రారంభించారు. ప్రముఖ ఆర్థికవేత్త జావో మాన్యుయల్ కార్డోసో డి మిలే ప్రధానోపన్యాసం చేశారు. ప్రపంచీకరణవల్ల వాటిల్లుతున్న భయానక పరిణామాలను, అందులోనూ ముఖ్యంగా బ్రెజిల్ లో చెలరేగిన సంక్షోభాలను ఆయన ప్రముఖంగా ప్రస్తావించారు.

ప్రపంచీకరణ విధానాలవల్ల బ్రెజిల్ కార్మిక వర్గం నిజ వేతనాలు దిగజారాయి. బ్రెజిల్ కార్మికుల సగటు వేతనం 10 రియల్స్ బ్రెజిల్ కరెన్సీ మాత్రమే పెరిగింది. అయినప్పటికీ ధనికులు కావటానికి అడ్డుకున్నది ఏదీలేదు. పేదలు మరింత పేదలు కాకుండా ఆదుకున్నది ఏదీ లేదు. మాజీ నియంతను గద్దెదింపి, ఎన్నికల ద్వారా వచ్చిన బ్రెజిల్ అధ్యక్షుడు కూడా ఐ.ఎం.ఎఫ్. ప్రపంచ బ్యాంకు ఆదేశాలను తలవొగ్గి తూ.చా. తప్పక అవే ఆర్థిక విధానాలు అనుసరిస్తున్నాడు. అప్పటికి కూడా పెట్టుబడి బ్రెజిల్ ను వదిలిపెట్టి బయటికి తరలిపోతున్నది. నిరాశాపూరితమైన ఈ మొత్తం స్థితిలో ఆశాదీపం ఒక్కటే. ప్రపంచీకరణ పేరుతో పాశ్చాత్యమైన ఈ విధానాలను వ్యతిరేకిస్తూ కార్మికుల, పేదప్రజల ప్రతిఘటన అన్నిచోట్లా ఊపందుకున్నది.

ప్రారంభ సమావేశంలో క్యూబా కార్మిక సంఘ ప్రతినిధి పిడ్రోరాస్ కూడా ప్రసంగించారు.

ప్రారంభ సమావేశం తరువాత మహాసభ మూడు దఫాలుగా సమావేశమైంది. వీటిలో ఐరోపా, ఆసియా, లాటిన్ అమెరికా దేశాల ప్రాంతీయ స్థితిగతులు, సంక్షోభాలు, కార్మికుల ప్రతిఘటనను చర్చించారు. ఐరోపా పరిస్థితి మరి ముఖ్యంగా

పోర్చుగల్, స్పెయిన్, గ్రీస్, ఫ్రాన్స్ లో పరిస్థితి ఒక సంక్షోభం నుంచి మరో సంక్షోభానికి వెళుతున్నది. అలాగే కార్మిక ప్రతిఘటనా బలం కూడా రోజు రోజుకి శక్తివంతమౌతున్నది. ఆసియా సంక్షోభాన్ని గూర్చి సుకోమల్ సేన్ మహాసభ ప్రతినిధులకు విశదీకరించారు.

మొత్తం ప్రపంచ జనాభాలో 75 శాతం దాకా మాజీ సోవియట్ యూనియన్ లోని ఆసియా ప్రాంతాన్ని కలుపుకుని వున్న యురేషియాలోనే నివసిస్తున్నారని సుకోమల్ సేన్ గుర్తుచేశారు. అయితే ఆ దేశాలేవీ కూడా చివరికి జపాన్ తో సహా ఏ దేశాలు కూడా ఐ.ఎం.ఎఫ్, ప్రపంచ బ్యాంకు ఆదేశాలను అనుసరించినందువల్ల వచ్చిన సంక్షోభం నుంచి తప్పుకోలేకపోయాయి. ఈ విధానాల వల్ల దేశ ఆర్థిక వ్యవస్థలు ఎంత నష్టపోయాయో చూడడానికి రష్యా, ఇండోనేషియాల్లోనూ ఇతరత్రా ఆర్థిక సంక్షోభం ఘోరపరాజయాలకు దారితీసింది. భారతదేశంలో ఆర్థిక వ్యవస్థ మాంద్యంలో పడింది. దాని పర్యవసానంగా ధరల పెరుగుదల, నిరుద్యోగం దారిద్ర్యం పెగటం జరిగింది. ఈ పరిణామాలకు వ్యతిరేకంగా ప్రజల కార్యచరణ విస్తృతమయింది. ఈ సందర్భంగా ప్రపంచీకరణకు, నయా ఉదారవాద ఉదారవాద విధానాలకు వ్యతిరేకంగా లక్షల సంఖ్యలో కార్మికులు, కర్షకులు, సామాన్య ప్రజలు పాల్గొన్న డిసెంబరు 11 సార్వత్రిక సమ్మేళనం సుకోమల్ సేన్ గుర్తు చేశారు.

తదుపరి సమావేశంలో లాటిన్ అమెరికా పరిస్థితిపై చర్చించారు. అక్కడి పరిస్థితి ఇదే. ఆర్థిక వ్యవస్థ విశ్వవ్యాపితంగా వికసించటం బదులు ఈ విధానాల వల్ల సంక్షోభంతో తేటతెల్లమయింది. 1994 నాటి మెక్సికో సంక్షోభం లాటిన్ అమెరికా దేశాలన్నింటినీ చుట్టుముట్టింది. అమెరికా సామ్రాజ్యవాద దిగ్బంధనానికి గురైన క్యూబా పరిస్థితి మహాసభలో ప్రముఖంగా ప్రస్తావించారు. ప్రమాదకర పరిస్థితిలో అన్ని విధాలా క్యూబా ప్రజలకు బాసటగా నిలవాలని తీర్మానించారు. ఈ ప్రపంచీకరణ విధానంవల్ల కలవరపడని దేశం చైనా ఒక్కటే. కొద్దిపాటి సమస్యలు మినహాయించి ఆర్థిక వ్యవస్థ వేగంగా వృద్ధిచెందుతున్నది. ప్రజల జీవన ప్రమాణాలు వడివడిగా పెరుగుతున్నాయి. మహాసభలో చైనా కార్మిక ప్రతినిధి వర్గంకూడా పాల్గొన్నది. ఈ మహాసభ చివరిగా ఒక ఆమోద పత్రాన్ని విడుదల చేస్తూ ప్రపంచీకరణ విధానాలకు వ్యతిరేకంగా అంతర్జాతీయంగా కార్మికవర్గం సంఘటితమవటం పట్ల విశ్వాసాన్ని వెలిబుచ్చింది. ఈ విధానాలపై ప్రపంచ వ్యాపితంగా ఒక బలమైన ప్రతిఘటనోద్యమాన్ని నిర్మించాలని పిలుపునిచ్చింది.



# వై 2కె అంటే ఏమిటి?

యావత్ ప్రపంచం నూతన సంవత్సరానికి స్వాగతం పలికే హడావుడి... సహస్రాబ్దికి ఘనంగా వీడ్కోలు పలుకుతూ అత్యంత వైభవంగా వేడుకల్లో ఒకవైపు మునిగివుంటే... మరోవైపు కంప్యూటర్ల ముందు కూర్చుని ఈ సహస్రాబ్దిలో జరగబోయే ఒక అద్భుతాన్ని కళ్ళారా వీక్షించాలని ఎంతో ఆతృతగా... టెన్షన్... టెన్షన్... టెన్షన్గా ఎదురు చూస్తున్న కంప్యూటర్ నిపుణులకు, కంప్యూటర్ రంగానికి అదో కాళరాత్రి... అదే 1999 డిసెంబర్ 31 అర్ధరాత్రి. కంప్యూటర్ నిపుణులకు కొరకరాని కొయ్యగా తయారై, ఈ సహస్రాబ్దిని సవాలు చేస్తున్న సమస్యే వై2కె.

వై2కె అంటే Year 2000 అని అర్థం. (K అంటే కిలో అని అర్థం) కంప్యూటర్లు రూపొందుతున్న తొలిరోజుల్లో కంప్యూటర్లలో మెమరీ పరమైన ఇబ్బందులవలన సంవత్సరాలను గుర్తించడానికి రెండంకెలు చాలు అనుకున్నారు. సాధారణంగా ఒకరోజును తెలియజేయడానికి నెలలో ఎన్నోరోజు, ఎన్నో నెల, ఎన్నో సంవత్సరమో తెలియజేయాల్సి వుంటుంది. ఉదాహరణకు 1999 సంవత్సరం సెప్టెంబర్ 25 అని రాయాలంటే 25-09-99 అనిగాని, 25-09-1999 అనిగానీ రాస్తాము. 25-09-99 అని రాస్తే ఆరు అంకెలు, 25-09-1999 అనిరాస్తే ఎనిమిది అంకెలు రాయాల్సి వుంటుంది. 60, 70 దశకాలలో కంప్యూటర్లలో మెమరీ తక్కువగా వుండడమేకాక, డబ్బుకూడా అధికంగా ఖర్చు చేయాల్సి వచ్చేది. వీటన్నిటి దృష్ట్యా అప్పట్లో తయారుచేసిన ప్రోగ్రాములన్నిటో ఆరు అంకెల తేదీని ప్రామాణికంగా నిర్ణయించారు.

దీనివలన రెండంకెలకు సరిపోయే మెమరీని పొదుపు చేయాలని భావించారు. దీనికనుగుణంగానే 1999 డిసెంబర్ 31 అర్ధరాత్రి 12గంటల తర్వాత తేదీని "01-01-00"గా కంప్యూటర్లు సూచిస్తాయి. కంప్యూటర్ కు స్వంతంగా ఆలోచించే శక్తి లేకపోవడం, ఇంతకుముందే దీనికి ఆరు అంకెలను ప్రామాణికంగా నిర్ధారించడం వలన 2000 సంవత్సరంలోని చివరి రెండు సున్నాలను మాత్రమే పరిగణలోకి తీసుకుంటుంది. '99' అంటే 1999 అని సరిగ్గానే అర్థం చేసుకునే కంప్యూటర్ '00' అంటే '2000'గా కాకుండా '1900'గా మాత్రమే అర్థం చేసుకోవడంతో ఇబ్బందులు వచ్చిపడుతున్నాయి. 1999 తర్వాత 2000గా చూపడానికి బదులు 1900గా చూపడంతో కంప్యూటర్ కాలం ఒక్కసారిగా వంద సంవత్సరాల వెనక్కి వెళ్ళిపోతుంది. 2000 సంవత్సరాల తర్వాత వాడుకోవాలంటే ప్రతి ప్రోగ్రామును 8 అంకెల తేదీగా మార్చు చేసుకున్న తర్వాత మాత్రమే వాడుకోగలం.

డేట్, టైమ్ లను నిర్ధారణ చేసుకోవడానికి కంప్యూటర్ ఆన్ చేసి కమేండ్ ప్రాంప్ట్ వద్ద C:\>DATE టైప్ చేసి ఎంటర్ ఇవ్వగానే ఈ క్రింది విధంగా చూపిస్తుంది.

Current Date is 09-25-1999

Enter new date (mm-dd-yy):

పైన చూపిన రెండవ లైన్ లో 12-31-1999 అని ఇచ్చి ఎంటర్ ఇస్తే డేట్ ని 1999 డిసెంబర్ 31కి సరిచేసినట్లువుతుంది. అలాగే టైమ్ ని కూడా మార్చి కంప్యూటర్ ను ఆఫ్ చేసి, మరలా ఆన్ చేసినప్పుడు 1999 ఎంటర్ చేసిన దగ్గర 2000గనుక చూపిస్తే కంప్యూటర్ మామూలుగానే పనిచేస్తుంది. కానీ చాలా కంప్యూటర్లలో అది Default datesకి వెళ్ళిపోతుంది. అంటే కంప్యూటర్ లోని రియల్ టైమ్ క్లాక్ 1999 తర్వాత 2000ని గుర్తించలేకపోతోందన్నమాట. ఈ సమస్య అన్ని కంప్యూటర్లలోనూ వుండకపోవచ్చు. యాపిల్ కంప్యూటర్లలో ఈ సమస్య

కార్తీకలోకం, అక్టోబర్-నవంబర్ '99

వచ్చే అవకాశమే లేదు. ఈ సమస్యను పరిష్కరించాలంటే సాఫ్ట్ వేర్ ప్రోగ్రాములలోను, డేటాలోను తేదీలున్న ప్రతిచోటా సంవత్సరానికి 4 అంకెలు కేటాయిస్తూ మార్చుకుంటూరావాలి. ఇది సాధ్యమయ్యేపనేనా? అందుకే ఈ వై2కె కంప్యూటర్ నిపుణులకు వణుకు పుట్టిస్తోంది.

## ఎదురయ్యే సమస్యలు

2000 జనవరి 1గా గుర్తించాల్సిన కంప్యూటర్ 1900 జనవరి 1గా గుర్తించడం వలన లెక్కలన్నీ ఒక శతాబ్దకాలం వెనక్కి వెళ్ళిపోతాయి. దీనివల్ల ఎన్నో సమస్యలు తలెత్తే అవకాశముందని నిపుణులు అంచనా వేస్తున్నారు. ఉదాహరణకు డిసెంబర్ 31, 1999 అర్ధరాత్రి 11గంటల 58 నిమిషాలకు టెలిఫోన్ మాట్లాడితే టెలిఫోన్ కాల్ రెండు నిమిషాల తర్వాత మనం మాట్లాడటం ముగించినా 99 సంవత్సరాలపాటు మాట్లాడినట్లు చూపిస్తుంది. అలాగే కంప్యూటర్ల నియంత్రణతో పనిచేసే ఎలక్ట్రీసిటీ గ్రిడ్స్ ఏవీ పనిచేయవు. ఫలితంగా ప్రపంచంలో చాలాచోట్ల విద్యుత్ సరఫరా ఆగిపోయే ప్రమాదముంది. నీటి సరఫరా కూడా వుండకపోవచ్చు.

ఇక ఎంతో ఆర్థిక ప్రాధాన్యంగల బ్యాంక్ లు, హైనాన్సింగ్ సంస్థల్లో లెక్కలన్నీ తలక్రిందులయ్యే ప్రమాదముంది. మనదేశంలో ఇళ్ళకు చిప్ బేస్డ్ సెక్యూరిటీ సిస్టమ్స్ వంటివి రాలేదుగాని, విదేశాలలో ఈ పద్ధతి వల్ల ఇళ్ళ తలుపులు సైతం తెరచుకోకపోయే ప్రమాదముందని నిపుణులు అభిప్రాయపడుతున్నారు. మొదట్లో జి.ఐ.సి. సంస్థ దీన్ని ఒక సాంకేతిక సమస్యగానే పరిగణిస్తూ వచ్చింది. క్రమంగా వై2కె వల్ల రాగల ఇబ్బందులను గుర్తించడంతో వై2కె పరంగా బీమా సదుపాయం ఇచ్చే ప్రసక్తి లేదని స్పష్టం చేసింది. ఇలా ఒకటేమిటి ఆర్థిక లావాదేవీలన్నింటిపైనా దీని ప్రభావంపడే అవకాశముంది.

## పరిష్కారమే లేదా?

ఈ వై2కె మూలంగా ఎన్ని రకాల సమస్యలు రాగలవో, వాటి నుండి బయటపడటమెలాగో వివరించేందుకు ఎన్నో వెబ్ సైట్లు వెలిసాయి. ఎందరో నిపుణులు రేయింబగళ్ళు దీని పరిష్కారం కొరకై పరిశోధిస్తున్నారు. దీనికోసం ప్రపంచదేశాలు కోట్లాది రూపాయలను వెచ్చిస్తున్నాయి. దేశదేశాల్లో దీనిపై వెచ్చిస్తున్న మొత్తం చూస్తే దీనివల్ల కలిగే ప్రమాదం ఏస్థాయిలో వుందో, దాని నివారణకు ఎంత కృషిజరుగుతుందో అర్థమవుతుంది.

అమెరికా	-	74.6	బిలియన్ డాలర్లు
జపాన్	-	42.1	
రష్యా	-	12.8	
జర్మనీ	-	24.0	
బ్రిటన్	-	17.0	
ఇండియా	-	1.6	
ద.కొరియా	-	9.0	
మెక్సికో	-	7.6	
స్పెయిన్	-	6.9	
కెనడా	-	7.2	

ఇంత పెద్ద మొత్తంలో వ్యయం చేయడం ప్రజానీకాన్ని కలవరపెడుతోంది. ఇంకా అనేకమంది కంప్యూటర్ నిపుణులు వ్యయప్రయాసలకోర్చి శ్రమిస్తున్నారు. అందులో భాగంగానే విశాఖపట్నానికి చెందిన కంప్యూటర్ నిపుణుడు పి.వి.ఎస్.అవధాని కనుగొన్న సాల్వ్యాషన్ ఇటీవల దేశంలో సంచలనాన్ని సృష్టించింది. ఎంతోమంది నిపుణులు ఎన్నో ఫార్ములాలను రూపొందిస్తున్నారు. ఒక్క విషయం మాత్రం స్పష్టం. 1999 డిసెంబర్ 31లోపు ప్రపంచంలోని కంప్యూటర్లను ఎలా సరిదిద్దుకోగలమనే విషయంమీదే ఆనాటి స్థితి ఆధారపడి వుంది. ఈ సహస్రాబ్ది కంప్యూటర్ రంగంలో ఎలాంటి పరిణామాలను తెస్తుందో వేచి చూద్దాం.

- కె.ఎక్స్.రాజు, విశాఖ.



# రష్యాలో మరొక కొత్త పరిణామం

రష్యాలో పెట్టుబడి దారి వ్యతిరేక కార్మిక ఫెడరేషన్ “జస్టితా” అవిచ్ఛిన్నం. ‘కార్మిక రక్షణ అని దాని అర్థం

ఇది పూర్తిగా స్వతంత్ర కార్మిక ఫెడరేషన్. ప్రభుత్వం వారి ఆధిపత్యం అంటూ లేనిది. మేనేజర్లకు దానిలో ప్రవేశంలేదు. 1991లో యిది ప్రారంభమైంది. కాని కొద్దికాలంలోనే చిక్కులను ఎదుర్కొని బలహీన పడింది. ప్రభుత్వ భద్రతా దళాల జోక్యం చేసుకుని ప్రేరేపించిన చీలికల ఫలితమే అది.

గత సంవత్సరమంతా అది పునర్నిర్మాణమైంది. 87 ప్రాంతాల్లో ఎక్కువచోట్ల స్థానిక కమిటీలు ఏర్పడ్డాయి. వాటి నాయకుల్లో ఒకరు ఈ ఏడాది మార్చి నెలలో ఆస్ట్రా ఖాన్లో హత్యగావించబడ్డారు.

గడిచిన రెండేళ్లలోనూ ఫ్యాక్టరీలను కార్మికులు స్వాధీనం చేసుకోవటం మొదలైంది. ఒకనాడు 1917 లో యిలా జరిగింది. ఇప్పుడు అలా స్వాధీనం చేసుకున్న ఫ్యాక్టరీ ఫిన్లండ్ సరిహద్దులో కరేలియాన్ అడవిలో సోవియట్ స్కీ పేపర్ మిల్లు.

1997లో ఫ్యాక్టరీని బ్రిటీష్ కంపెనీ కొన్నది. వారికి కావలసింది మిల్లుకాదు - దాని యంత్రాలూ దానికి గల మార్కెట్.

యంత్రాలను తరలించాలని కంపెనీ మేనేజిమెంటు పథకంవేసిందని పసిగట్టిన కార్మికులు తక్షణమే ఫ్యాక్టరీని స్వాధీనం చేసుకొని “పీపుల్స్ డైరెక్టర్” ను ఎన్నుకున్నారు.

కంపెనీదారులు స్పెషల్ పోలీసులను పిలిపించారు. కార్మికులు ప్రతిఘటించారు. స్పెషల్ పోలీసులు తోకముడిచారు. ఫ్యాక్టరీ నేటికీ కార్మికుల చేతుల్లోనే వుంది. జులై నెలలో మరొకసారి పోలీసు కమెండ్ కిరాయి మూకలు వచ్చి దాడి చేశాయి. ఇద్దరు కార్మికులను గాయపర్చారు.

మాస్కోకు దక్షిణాన తులా అనే ప్రాంతంలో మెషిన్ బిల్డింగ్ కేంద్రం వుంది. దాని పేరు యాస్నో గోర్స్కో. సోవియట్ నిర్మించిన అనేక పట్టణాల్లోనే అది కూడ పెట్టుబడిదారీ విధానం రావటంతోటే పాడు పెట్టబడింది. కానీ నేడో.

అది ఒక ప్రతిఘటనా కేంద్రం, వర్కర్స్ వరల్డ్ ప్రతికా విలేఖరి ఆ పట్టణ ఫ్యాక్టరీ కార్మికుడు ఒకరిన్ని మే నెలలో కలిశాడు - సోవియట్ కాలంలో మేం ఎంతో బాగా వుంటిమి. సోవియట్ దేశమంతటికీ మా ఫ్యాక్టరీయే గనుల యంత్రాలను సప్లయ్ చేసేది. మా యిండ్రల్ కావలసిన ఫర్నిచర్, టీ.వి. సెట్లు వుండేవి. మాలో కొందరికి కార్లు కూడ వుండేవి. మా బిడ్డల కోసం పయెనీర్ క్యాంపులు మాంచి స్కూళ్ళు వుండేవి. ఇప్పుడెమో పయెనీర్ క్యాంపులు మూత పడ్డాయి. ఇప్పుడు మాదొడ్లలో పండే బంగాళా దుంపలు మాత్రమే తింటున్నాం. రొట్టెకూడా కొనుక్కోలేకపోతున్నాం. కాని మేనేజర్లెమో కానరీ దీవుల్లో శెలవుల సమయంలో విహార యాత్రలు సాగిస్తున్నారు.” అని మిషిన్ బిల్డర్ కార్మికుడు చెప్పాడు.

గడిచిన సెప్టెంబర్లో జరిగిన ఘటన ఫ్యాక్టరీ కార్మికులకు 11 నెలలు జీతాలు లేవు. అప్పుడు కార్మికులు ఫ్యాక్టరీని స్వాధీనం చేసుకున్నారు. “మా అధ్యర్థంలోనే ఫ్యాక్టరీని నడిపాం అని సమ్మెకమిటీ నాయకుడు ఆండ్రీగువాన్ తీసా చెప్పాడు. మేం ఉత్పత్తి చేశాం. కార్మికులకు జీతాలిచ్చాం కార్మికులే రక్షకులు నిలబడి ఫ్యాక్టరీని రక్షించారు. మా అనుమతి లేకుండా ఏది బయటకి పోలేదు. ఎన్నికైన యిద్దరు డైరెక్టర్లను అరెస్టు చేయగానే సమ్మెదార్లు రైలు మార్గాన్ని స్తంభింపజేశారు. మేనేజర్లను బందీలుగా తీసుకున్నారు. 10 నెలల పోరాటం తర్వాత జులై 9న దొరలు దిగి వచ్చారు. ఒప్పందం మీద సంతకాలు చేశారు. సమ్మెకాలమంతటికీ జీతాలు యిచ్చేటట్లు ఫ్యాక్టరీ మేనేజిమెంటు ఏ నిర్ణయం తీసుకున్నా అంతిమ నిర్ణయం కార్మికుల కమిటీదే అంటూ ఒప్పందం కుదురింది. రష్యాలో పెర్స్పెక్టివా అనే ఒక వామ పక్షపాతిక యిలా వ్రాసింది.

“ఎన్నడూ కనీ వినీ ఎరుగని ఒప్పందపు షరతులు అవి.

ఊహించుకోటానికే అందటంలేదు. రష్యాలోనే కాదు అభివృద్ధి చెందిన ఏ పెట్టుబడిదారీ దేశంలో కూడా ఊహించలేం”.

యాస్నోగోర్స్కో కార్మికులు యిప్పుడు ఇంకొక అడుగు ముందుకు వేశాడు. డిసెంబర్లో జరిగే పార్లమెంట్ ఎన్నికల్లో అభ్యర్థిగా ఒక కార్మికుడిని పెట్టుకొవాలనుకుంటున్నారు. ద్వాచెసావ్ గెగుసోవ్ అతని పేరు.

ఇంతకూ ఉద్దేశ్యమేంటయ్యా అంటే స్టేటు డ్యూమాలోకి ప్రవేశించి విప్లవభావాలను ప్రచారం చేసే వేదికగా డ్యూమాను చట్టనభ ఉపయోగించుకోవటమే.

యాస్నో గోర్స్ విజయం నిప్పులాగా అంటుకొంది. దాపునేవున్న కిమోవ్ స్కీలో 3000 మంది పారిశ్రామిక కార్మికులు సమావేశమై సమ్మె చేయటానికి ఓటు చేశారు. 17 నెలలుగా జీతాలు లేక అవస్థపడి యీ నిర్ణయానికి వచ్చారు. గవాన్ తీసా యింకా యిలా అన్నాడు. “ఫ్యాక్టరీనే నడపగలిగిన కార్మికులం దేశాన్ని కూడా నడపగలుతాము. లెనిన్ ఎనాడో చెప్పాడు. ఫ్యాక్టరీలు కార్మికులకు, భూమి సాగుదార్లకు అని. యావత్ రష్యాలో కార్మికులు తమ ఫ్యాక్టరీలలో అధికారం తమ చేతిలోకి తీసుకుంటారని మేం ఆశిస్తున్నాం. అయితే తర్వాత దశ రాజకీయ అధికారంకోసం దేశమంతటా ఆర్థిక స్థితిపైన కంట్రోలు కోసం” ప్లాను ప్రకారం సోవియట్ నిర్మించిన ఉత్పత్తి సామాన్యాన్ని గుత్తా పెట్టుబడిదార్ల ఆధిపత్యాన గల ప్రపంచ మార్కెటు జీర్ణించుకోలేదు. ఐ.ఎం.ఎఫ్.కు కావలసింది. రష్యా ఫ్యాక్టరీలు మూతపడటమే. రష్యాలో తలెత్తిన కొత్తపెట్టుబడిదార్లకు కూడా కావలసింది వుత్పత్తి కాదు. బాగా లాభాలు తెచ్చి పెట్టే చట్టవ్యాపారమే. లెనిన్ గ్రాడ్ మెటల్ వర్క్స్ లో మరొక మహిళా యిలా అన్నది. మాదొరులు, జర్మనీ పెట్టుబడిదార్లు మాఫ్యాక్టరీని మూసివేయాలని పథకం పన్నినట్లు మేం కనిపెట్టాం. అందుకే మేం ఫ్యాక్టరీ ఎడ్మినిస్ట్రేషన్ ను పూర్తిగా తొలగించి వేశాం.”

1917 లో బోల్షివిక్ విప్లవానికి మొట్ట మొదటి కార్మిక సైనిక దళాన్ని చేకూర్చింది. మాఫ్యాక్టరీయే. మళ్ళీ ఆపని మేం చేస్తాం

(సాజన్యం : వర్కర్స్ వరల్డ్ - అమెరికా) 24-9-1999.

## కనీస వేతనాల కోసం పూజారుల ఛలో ఆసెంబ్లీ

కనీస వేతనాల సమస్య సాధారణ కార్మికులకే కాదు సాక్షాత్తు దేవుని సన్నిధిలో పనిచేసే పూజారులకు సైతం సమస్య అయి కూర్చుంది. తాము



ఎంత దైవసేవలో ఉన్నా తమ కడుపు మాత్రం నిండటం లేదని కర్నాటకలోని పూజారులు ఉద్యమించారు. ముజ్రాయి దేవాలయంలో పని చేస్తున్న పూజారులు తమ అఖిలభారత పూజారుల సంఘం ఆధ్వర్యంలో జూన్ 24న ‘చలో ఆసెంబ్లీ’ కార్యక్రమం నిర్వహించారు. కర్నాటక

లోని గ్రామీణ ప్రాంతాలలో పనిచేసే పూజారులకు రోజుకు 2, 5, 10 రూ॥లు చెల్లిస్తున్నారని, ఇది తమ జీవితావసరాలకు ఏ మాత్రం సరిపోదని వారు పేర్కొన్నారు. కనీస వేతనంగా నెలకు 1,000రూ॥లు చెల్లించాలని వీరు కోరుతున్నారు. కర్నాటకలోని పూజారులు ఇలా ఉద్యమిస్తుండగా మన రాష్ట్రంలోని టి.టి.డి కార్యనిర్వహణాధికారి ఓ వింతవాదన లేవనెత్తారు. పూజారులు దైవ సన్నిధిలో పనిచేసే వారని, శ్రీహరి కైంకర్యంలో బ్రతికేవారికి ట్రేడ్ యూనియన్లు ఉండదని, వాటిని రద్దుపరచాలని ఆయన సెలవిచ్చారు. శ్రీహరి కైంకర్యంలో గడుపుతూ పాటలు మాడ్చుకుని చావాలని ఆయన ఉద్దేశ్యమేమో మరి.




# శుభాకాంక్షలు



శ్రీ చదలవాడ కృష్ణమూర్తి  
ఎమ్మెల్యే, తిరుపతి



శ్రీ నారా చంద్రబాబునాయుడు  
ముఖ్యమంత్రి



శ్రీ ఎన్.వి. ప్రసాద్


ఇటీవల జరిగిన రాష్ట్ర శాసనసభ ఎన్నికల్లో తిరుపతి  
శాసనసభ్యులుగా **శ్రీ చదలవాడ కృష్ణమూర్తి**గారు  
అఖండ మెజారిటీతో గెలుపొందిన శుభ సందర్భమున  
మా హృదయ పూర్వక శుభాభినందనలు. వీరు మరెన్నో  
ఉన్నత శిఖరాలను అధిరోహించుటకు కలియుగదైవం  
శ్రీ వేంకటేశ్వరస్వామి ఆశీస్సులు కలగాలని కోరుకుంటూ....

సిబ్బంది

రాంరాజ్ గ్రూప్ థియేటర్స్, తిరుపతి



KLVO2A311



From :

© : 7612474

Editor

**KARMIKALOKAM**

C.I.T.U. Office,  
N.V.B. Smaraka Kendram,  
1-1-60/4, Musheerabad.  
Hyderabad - 500 020

To,

Address

---



---



---



---

Printed & Published by Sri Nanduri Prasada Rao on behalf of **CITU A.P. State Committee** from N.V.B. Smaraka Kendram, 1-1-60/4, Musheerabad, Hyderabad - 20. Typesetting & Printing at PRAJASAKTI DAILY PRINTING PRESS, R.T.C. X Roads, Hyderabad - 20.





మనసు ఫౌండేషన్  
పుస్తకాల పరిశీలనాపట్టిక

పుస్తకం సంఖ్య	12701A311
పుస్తకం పేరు	విజయలక్ష్మి
తారీఖు	24-8-2023
ముందు అట్ట	yes
వెనుక అట్ట	yes
మొత్తం పేజీలు	35
పెద్ద సైజు పేజీలు	NO
ఖాళీ పేజీలు	NO
లేని పేజీలు	NO
తయారు చేసినది	Manika
పేజీలు విడదీసినది	Manika
స్కాన్ చేసినది	Manika
పరీక్ష చేసినది	MANASA
పేజీలు సరిచూసినది	
లైండింగు చేసినది	
ప్యాకింగు చేసినది	
స్కాన్ చెయ్యనివి	
తప్పులు	NO
పరిస్థితి	good